


মণিপুরী নাটকীয় মণি তব্ৰ মণি তব্ৰ মণি তব্ৰ
মণিপুরী নাটকীয় মণি তব্ৰ মণি তব্ৰ মণি তব্ৰ
(Indigenous Musical Instruments of Manipur)



ডাঃ লাইশ্রম তেজবতি

মহাশঙ্কৰ দেৱৰাও মহাৰাষ্ট্ৰ চৰকাৰৰ প্ৰচেষ্টা
মণিপুৰী নাটকৰ মৰী লৈনবা ঔশৈলী যন্ত্ৰশিঙ
(Indigenous Musical Instruments of Manipur)

মণিপুৰীয়া নাটকৰ মূল চৰিত্ৰৰ বৈশিষ্ট্য
মণিপুৰীয়া নাটকৰ মূল চৰিত্ৰৰ বৈশিষ্ট্য
(Indigenous Musical Instruments of Manipur)

ডাঃ লাইশ্ৰম তেজবতি

“মণিপুরী নাচৰ মৰী লৈনবা ঈশৈগী যন্ত্ৰশিং” (Indigenous Musical Instruments of Manipur) লাইৰিক অসি তোঙান তোঙানবা মণিপুরী চীং অমদি তম্বী ডিষ্টিক্টশিংদগী. থোমজিঞ্জুনা ডাঃ লাইশ্ৰম তেজবতিনা ইজবনি।

LIBRARY

অহানবা ফোঙবা : জনুৱাৰি, ২০০৯;
ফংফম থোকপা হক পুস্তক আইবীগীনি।

অফোঙবা : ডা. এল. তেজপতি

ফোটো অমসুং য়েকপা :

মৃতুম জাপান

জোনি লাইশ্ৰম, সঙ্গীতা লাইশ্ৰম

মমল : লুপা ১৫০/-

ফোটো কৰ্শি :

মৃতুৱা ম্যুজিয়ম, অন্দ্ৰো,

লাইময়ুম ৰামগোপাল শৰ্মা

হিদংময়ুম লালকাহাই শৰ্মা

নিংথৌজম নবদ্বিপ সিংহ

মখুম অমসুং নমফম :

ডিজিটেল প্ৰিণ্টৰ

কৈশাম্পাং কৈশামথোং ৰোড, নম্বুল মপাল,

ইম্ফাল - ৭৯৫ ০০১

পুন্সি লম্বী লমশাঙদা

হিংনবগী লাম্বেংনরম্বা,

নচাশিংগী হোংনবদা

নুংঙাইবা শরুক থুংজখিদ্দবা

অপোকপা ইপাগী নফমদা

কচ্চরি নচাগী —

‘মণিপুরগী নাংকা মরী লৈনবা ঈশৈগী যম্ভশিং’।

— নচানুপী

তেজবতি

ৰাহৈ খৱদং

Why man felt the need of Musical instruments since far remote past of his existence on this earth? ৰাহং অসিমকনি হৌজিকী মীওইশিংনা খঙনীংবগা লোয়ননা তন্তনা হংনরিবা। অদুবু শল্পপা অসুমদি খুমনিংই – Because, it is the musical instrument that primitive man owes his inspiration to music in his life and obviously therefore music become so closely associated with his world, অসিনি শল্পপা পাউখুম। মণিপুৱদা চীংমী তম্মীশিংগী তোঙান-তোঙানবা মখল-মখলগী Indigenous musical instrument য়ান্না লৈখে। অদুবু হৌজিকী মীৰোলশিংনদি পুন্নমক্কা অসিবু কনানসু হম্মা য়েংবিদরে, কাউথোক্কাবসু য়াওরে – মসিমদি মথোয়না খনফম থোকই মদুদি 'These are the forerunners of the present day Modern sophisticated Musical instruments, that we see today', ইবেম্মা লাইশ্ৰম তেজবতিনা পুথোক্কাৰিবা লাইৱিক "মণিপুৱগী নাংকা মৰী লৈনবা ঈশৈগী যম্মশিং" অসিনা লমদম অসিগী ৰাংতুনা লৈৱবা মফম অমদি শোয়দনা মেনশিনবা ওল্লগনি হায়না খল্লি।

লাইশ্ৰম বীৰেন্দ্ৰকুমাৰ সিংহ

০৩।০১।২০০৯

রাইছে খরদং

অরিবা মতমদগী মণিপুরদা চৎনরক্লবা অমদি হৌজিকী মতমদা চৎনরিবা মণিপুরী ঈশৈগা লোয়ননা শীজিন্নরীবা বাদ্যযন্ত্রশিংগী মরমদা লাইরিক ওইনা ডাঃ এলঃ তেজবতিনা ইদুনা পুথোকপা অসিদা থম্মোয়দা য়ান্না অপেনবা অমা পোকই। থবক অসি য়ান্না অরায়বা নস্তে। লাইরিক অসিদা মণিপুরদা শীজিন্নরীবা বাদ্যশিংগী শুগাইবা বারোল অমদি হৌরকপগী, চৎনরকপগী ওইবা শল্পম্পা ইতিহাসকী বারোলসু যাওরি।

লাইরিক অসিগী য়ান্না মরুওইরিবদি ওসিগী সঙ্গীত সাহিত্যগী লমদা লমদম অসিগী ওইনা য়ান্না অটোবা অরাংপা অমা ওইনা লৈরম্মা, লমদমসিগী ওইবা বাদ্যযন্ত্রগী ওইবা লাইরিকচিংবগী অরাংপা অদু লাইরিক অসিনা মেনশিনবগী খৌদাং অমা লৌরগনি। লোয়ননা মণিপুরগী ওইবা বাদ্যসঙ্গীতকী যন্ত্রশিংগী মতাংদা চর্চা তৌজনীংবা অমদি খঙনীংবা মীওইশিংনা পাবা অমদি খঙবা উন্নবগী খুদোংচাবা অদু শোয়দনা ফংলগনি। মসিদসু নস্তনা হেন্না খুমাঙ চাওশিন্না থিজিনবা পান্না মীওইশিংগী ওইনসু অমুকা হেন্না থিজিনখিবা য়াননবগী লম্বী অমা ওইরগনি।

লাইরিক অসিদা মৈহৌরোন্দগী হৌনা মণিপুরদা চৎনরক্লবা বাদ্যযন্ত্রশিংগী মরমদা অমদি নৌনা অতোপ-অতোপ্পা লমদমদগী চঙলফুনা চৎনরিবা বাদ্যযন্ত্র শিংগী মরমদা শুগাইবা বারোল যাওরী। অইবীনা ফোংদোক্লীবা মোত অমদা মপান্দগী চঙলকপা বাদ্যশিংনা নমহৎখিদুনা লমদমসিগী ওইবা মশাগী অশেংবা বাদ্যযন্ত্রশিংবু লায়না লৌনরফুনা, চৎনরম্বদগী থওইনরফুদুনা মুৎখিগদা হায়না নুংনাংবা পোক্লিবা অসিসু মতমসিমজ্জদা মীয়ায়না থেংনরবা অমদি উরবা অচুম্মা রাফন্নি। মরম অসিনা, ইশাগী লৈজরীবা থায়নদগী চৎনরক্লবা ইরমদমগী ওইবা বাদ্যযন্ত্রশিং অসিবুসু য়োকখংপা অমদি চাওখৎনবা হায়বসি য়ান্না মরুওইবা রাফন্নি। মরুওইনা লমদম অসিগী ওইবা হরাও কুন্মৈ, ধর্ম কন্মগী ঈরাং ধৌনি, লাই হরাওবনচিংবদা নোংচুপ লমগী ওইবা বাদ্যযন্ত্রশিং কা হেন্না শীজিন্নবনা ঐথোয়গী ওইবা থবক ধৌরম অদুগী মশক মওংদা য়ান্না অকায়েবা, অওনবা ওইহনবদা নস্তনা ঐথোয়গী ওইবা বাদ্যযন্ত্রশিংবু নমহৎখিনবগী মরম অমসু ওইদবা নস্তে। ঈশৈগী সুর খক্ত, তাল খক্তং মণিপুরগী ওইনা শীজিন্নরগা বাদ্যযন্ত্র পুন্মক্লা অতৈ লমগী ওইরবদি মমৈথংদা অউবা-অতাবা পুন্মক্লা মণিপুরগী ওইবা বাদ্যযন্ত্র অমত্তা লৈজদবা, কলাগী লমদা চাওখৎনবা লম অমনি হায়না হায়রক্লোই হায়নিংঙাই লৈতে।

অতোপ্পা চাওখৎপা লৈবাকশিংদা মশা-মশাগী ওইনা লৈজরক্লবা ফোক ইন্সট্রুমেন্টশিং হেন্না হেন্না চাওখৎহন্নবা, য়ান্না ফজবা মওং কয়ামরুমদা পুথোক্তনা উৎননবা হোৎননৈ। খুদম ওইনা পঞ্জরবদা ময়ান্নসু উবিরিবা তাবিরিবা, কোরিয়াগী আরিরঙ্গ চেনেলদা উৎলিবা লোকবাদ্য, লোকগীত অমদি লোকনৃত্যগী ধৌরমশিং অসিনি। কলাকারশিংনা ইশাগী ওইবা বাদ্যযন্ত্ৰশিংবু মীয়ায়বা জৌদনা হেন্না চাওখৎনবা হেন্না ফজবা মওংদা মীয়ায়দা উহনবা, তাহনবা হায়বসিসু মরু ওই।

মণিপুরদসু লমদমসিগী ওইবা বাদ্যযন্ত্ৰনচিংবা অনৌবা মওংদা পুথোক্লবা ইহোৎমক হোৎননদবদি নস্তে। হান্না চৎনরক্লবা অমদি মীয়ায়না খঙনরবা ওইদ্রিবনা ডাঃ এল. তেজবতিগী লাইরিক অসিদা মশাগী মফম্মক ফংদ্রবসু হৌজিক অনৌবা যন্ত্ৰ অনীখকসু চৎননবা কলাকার খরনা হোৎনরক্লি। যন্ত্ৰ অনী অদুদি অমনা 'পেনাও' কোই, পেনামক্কী মখোলগুম্মী অমদি অপিকপা পেনা অমগুম্মী, শামৈগী মরী অছম তিংই অমদি শামৈগী চৈজিংনা লেন্দুনা খোংই। বাদ্য অসি মণিপুরদা হৌজিক লোকগীত, লোকনৃত্যনচিংবা ধৌরমদা শীজিন্নবা হৌনরক্লে। বাদ্য মখল অমনা 'খোংদিং মরীগী পেনা' কোই। শামৈগী মরী, মরী (৪) তিংই অদুদগী চৈজিংগী শামৈনা লেন্দুনা খোংই। পেনামক্কী মখোলগুম্মী। চৎনবদা বাদ্য অসি খরা ঝাৎনা শীজিন্নবা উই। হান্না লৈজবা বাদ্য যন্ত্ৰশিংগী মখক্তা মখোয় অদুবুসু চাওখৎনবা হোৎনবগা লোইননা, অনৌ-অনৌবা বাদ্যযন্ত্ৰশিংসু পুথোক্তনা চৎনহল্পক্লবদি লমদম অসিগীসু ইশাগী ওইবা বাদ্যযন্ত্ৰশিং মরাং কায়না লৈজবা সঙ্গীত কলাগী লমদা বাদ্যযন্ত্ৰগী মপুং ফাৰা লমদম অমা ওইগনি হায়জনীংই।

ঙসিফাওবদা মণিপুরদা চৎনরিবা বাদ্যযন্ত্ৰশিংগী মরমদা পূন্না লাইরিক অমত্তদা পাৰা ফংননবা অমদি খঙবা ঙ্মননবা লাইরিক লৈজ্জি। সঙ্গীত সাহিত্যগী লমদা অসিগুম্মা লাইরিক "মণিপুরী নাৎকা মরী লৈনবা ঙ্গৈগী যন্ত্ৰশিং" হায়বা অসি ইবিদুনা মীয়ায়দা কান্নবা অসি ফংহল্লিবা অইবী ডাঃ এল. তেজবতিবু ঐহাক্লা ঠাগৎপা ফোংদোকচবগা লোয়ননা মহাক্কী হোৎনজবদা মই য়ানবা ওইসনু হায়না ঙ্গশ্বরদা নিজরি।

ইম্ফাল,

তাং ১৯/১২/২০০৮

লাইময়ুম দেবেশ্বৰজীং শৰ্মা

সেনিয়র লেকচরর,

দিপার্টমেন্ট ওফ ভোকেল ম্যুজীক

এসঃএসঃবিঃদিঃ গোডটঃ ম্যুজীক কলেজ,

ইম্ফাল।

অইবগী বারোল

মণিপুরগী নাংকা মরী লৈনবা ঈশৈগী যম্মশিং হায়রিবা লাইরিক অসি পুথোক্কাবা হোৎনবদা মৃতুৱা ম্যাজিয়মগী ডিরেক্টর, ওজা বহাদুরনা অচৌবা থৌনা হাম্পীবনি। ঐহাক্কা ছাত্র ওইরিঙে শোক ১৯৯০ গী মতমদগী ওজাগী মতুং ইন্দুনা বাখল্লোন মাম্বা মরুপ মপাংসিং পুন্না পুন্না চীংগী ডিষ্টিক্টশিংদা ইনাংকা শাগোল্লাব অরিবা পোং চৈ থিজিন হমজিনবা অমদি লমথৈদা খিনবা লমথৈগী নুঙশিং ছাত্র অমা ওইনা য়েংশিনবা অমদি শেমজিন শাজিনবগী থবকসু য়াওজরকখি। অসিগুম্বা থোঙচৎশিং অসিদা যম্মশিং অসিগী থোসুল লীদুনা থোমজরকপনি। থোমলকপা মতমদা যম্মশিং অসিগা শাগোল্লাব বারী শীংবুল, ঈশৈ নোংমাইনচিংবা বারী বাথোঙসু লোয়নরকই। ঈশৈ নোংমাইদা খরা পামজবা থরায় য়াওবা উবদা ওজানা থৌনা পিবিখিবনি। রিসাস তৌবা হায়বসি করিনো খঙদ্বিঙেদগী পঙখিদা থি, পঙখোমদা থোম্মী, ওজাগী তুং ইল্লাগা। যম্মশিং অসিসু মতম অমদি মুংখিবা য়ানা লৈরি থিজিন্দুনা ইশিন্দুনা থমহৌবা কামগনি হায়না ওজানা য়ান্না কন্না তাকপি। য়ান্না ওল্লিঙেদগী ফোঙগে হায়নদি খঞ্জবনি অদুবু লাইরিক তম্বগী হোৎনবদা ফোঙবা ওমজখিদে। চীংগী লম খন্টা নন্তনা লমদমসিগী অরিবা চকপা খুনশিং – অন্দো, সেকমাই, খুরখুল, লৈম্ভানচিংবা মফমশিংদসু থোং অমদি পুংজাউশিংগী বারী বাথোঙ থিজিনজখি। মসিদসু নন্তনা ককচিং, শুঙনু, সনা কোনুং পন্দিদ লোয়শঙগী পন্দিতশিং, মরী লৈনবা ওজা গুরুশিংগী মফমদগী হংজ-তামজদুনা বারী বাথোঙ কয়া অমসু লৌজখি।

পুথোকচগদৌরিবা লাইরিক ‘মণিপুরগী নাংকা মরী লৈনবা ঈশৈগী যম্মশিং’ হায়বসি মালেমগী চৎনরিবা ঈশৈগী যম্মশিংগী চৎন-কাংলোনগী মখাদা লমসিগা চাশিন চুশিববা মওংদা মিং থোন্দুনা থমজবনি। নাট্য শাস্ত্রদা ভারত মুনিনা থুং অনীশুবা চহীদা ঈশৈগী যম্মদা মখল মরী খায়দোক্কাম্মী। (১) অবজ্ঞ (অথীনবা) (২) দ্যান (অয়েবা), (৩) সুধিরা (অকাস্মা) অমদি (৪) তত (মরী পানবা) লাইরিক অসিদসু যম্মগী মশক মওং থেমবগী মতুংইন্না মখল মঙা থোকা খায়দোক্কাই। হায়রিবা মখলশিং অসি মালেমগী ওইনা মাম্বরবা মেমব্রাফোন নংত্রগা দ্রম হায়বসিগী মনুং চন্না য়ৈন-খীন্মবা যম্ম হায়না মখল পীরি। অনীশুবদা কোরদোফোন নংত্রগা ষ্টিং হায়বসিগী মনুং চন্না অরেনবা যম্ম (লেম্বা যম্ম), অহমন্তুবদা এরোফোন নংত্রগা য়িন ইন্সট্রুমেন্ট হায়বসিগী মনুং চন্না অথোংবা অমদি অকাস্মা যম্ম হায়না মমিং পীরি। মরীসুবদা ঐদিওফোন নংত্রগা শোলিট হায়বগী মনুং চন্না খীংনবা অমদি খৎনবা যম্ম হায়না মমিং থোন্দুনা থম্মি। মসিদসু নন্তনা অতোম্পা মফমশিংদা ফংদ্বা লমসিগী য়েলহৌঙেদগী লৈরক্কা হায়না থাজনরিবা চকপা খুন অন্দো

অমদি ফয়েংদা শীজিন্নবা পুং লৈজিঙৈগী পুংগী মহং শিনবা য়্হনি হায়না লৌনরিবা
খোং নংজগা হোওন অসিবু ওনবা য়্হ হায়না মমিং পীদুনা অহানবা মখল ওইনা
থমজরি। ওনবা য়্হ হায়বসি লমসিগা চান্নবা মওং মতৌ লৌরগা থোনবনি। পুংগী
মহং শিনবা য়্হনি পুংগী মশক্লি হায়না লৌনরবসু মালেমগী ওইনা পুংগী বাহম্বোক
পীবদা য়্হ অসিগা খরা থেম্বা লৈবনা য়ৈন-খীল্লবগী মনুং চন্দনা তোঙান্না থম্বনি।

লাইরিক অসিদা যাওরিবা য়্হশিং অসি লমসিগী অঙনবা মতমদগী নাংকা
শাগোন্নদুনা লাকপা ঈশৈগী য়্হশিংদা য়্হমফম ওইবনি। লাইরিক অসিগী মপুং
ওইবা য়ৈংয়েং, মিংখোল, বারী বাখোঙ পুন্মক মিথ শিংদা য়্হমফম ওইবনি।

লাইরিক অসিগী মচাক খোম্বদা মতেং পাংবিরকখিবা ঐগী মরুপ মপাংশিং
মিং ওইনা পঞ্জরবদা লাইশ্রম ইনাউচা, ময়াংলম্বম চাউবা, গোপে শম্মা, অখাম
দোমরেন্দ্র, রাজকেতন, লাই ইমো, মখোয়শিং অসিগী মফমদা তৌবিমল খঙবা
উৎচরি। মসিদসু নন্তনা ঐগী য়্হমগী ইবুং-ইপ্মাশিংনসু অচৌবা মতেং পাংবিদুনা
মচাকশিং খোম্বদা অপনবা লৈতবগা লোয়ননা লাইরিক অসি পুথোকপা ডুমজরিবনি।
বারী লীবিরকপা অহলশিং অদুগী মমিং মখাশিং হংবা হঙ্গোইদুনা কয়া কয়া ইশিনদে,
নিংখৌনি, ওজানি মহাক্লা অসুম অসুম তৌই হায়বদি খঙলকই মদুনা বারী মপুম
শাগৎপসু যাওই। ফোটো পিবিরকখিবা মরুপ মপাংশিং অমদি ফোটো নম্বিখিবা
ইবুংঙোশিং, মৃতুম জপান, জোনি লাইশ্রম, সঙ্গীতা লাইশ্রমনচিংববুসু থাগৎচরি।
অন্দ্রো কলচরেল কম্পোজ ম্যুজিয়মদগী মরুওইবা ফোটো নমহনবিদুনা চাউনা
মতেং পাংবিবতা নন্তনা মখুম অমদি মনুংদা লাইশিং য়েকপিবিবা মৃতুৱা ম্যুজিয়ম,
ডাইরেক্টর মৃতুৱা বহাদুর ওজাবুসু ডুমথৈ লৈতনা থাগৎচবগা লোয়ননা অচৌবা
লমন অমা তোনশিঞ্জরে। অশোই-অঙাম, বাই ব্রাতা খরা য়েংশিনবিনবা হায়জরুবদা
চাউনা মতেং পাংবিরকখিবা ওজা ইবুংঙো প্রোফেসার ওয়নাম ইবোচৌবা সিংহ
দিন ওফ হ্যামেনিটিজবুসু ডুমথৈ লৈতনা থাগৎচরি। লাইরিক অসিগী বাই ব্রাতা,
অশোই অঙাম য়েংশিনদুনা লাইরিক অসিগী মরমদা ইবিরকখিবা মণিপুরগী অমত্তা
ঙাইরবা ম্যুজিকোলোজিষ্ট লাইশ্রম বিরেন্দ্রকুমার অমদি গোৱ্দনমেন্ট ম্যুজিক কলেজগী
সেনিয়র লেকচরর শ্রী লাই ময়ুম দেবেন্দ্রজিৎ শম্মবুসু ডুমথৈ লৈতনা থাগৎচবগা
লোয়ননা তৌবিমল খঙবা উৎচরি।

অরোয়বদা লাইরিক অসি পুথোকুবা হোৎনবদা মতেং পাংবিখিবা অমদি
পুক্লীং খৌগৎপিখিবা পুন্মকপু পুক্চেল শেংনা থাগৎচরি। লাইরিক অসিগী
শরুত্তা অশোয়-অঙাম যাওরবসু মথংগী খুৎনমদা চুমথোকচগে।

হীরম লামায়

১। হাহৌদোক - ১

২। শুনবা যন্ত্র - ৫

[খোং, হোওন]

৩। য়ৈন-খীমবা যন্ত্র - ১১

[তানয়েপুং, লাংতৈপুং, খুনবুং

(খুনপুং) লাইবুং (লাইপুং),

পানা পুং, মৈতৈ পুং, ধুলোক, খোল, শেন, শেমুং,

কাংশী,

তরংকাং, তিংকুং,

সারেমচি]

৪। অরেনবা যন্ত্র - ২৯

[পেনা, তিংতৈলা, সিরাদার]

৫। অখোংবা অমদি অকাহা যন্ত্র - ৪০

[তৌদ্রি, বাঁশী, থরাউচি, পেরে, মোইবুং, শেংকুল

(বেঙ্গুল), রালোইচী, লীলম, রোসেম, ছেমলৈ,

কানলু, থৈফিট, হাকাই, রেলঅরু]

৬। খীংনবা অমদি থংনবা যন্ত্র - ৫৭

[শরীক, য়োংখীংবা, ঝান, মাজং, মন্দিলা, করতাল,

রামতাল, ওলোবী কাদা, রু-পেরকোং]

৭। যন্ত্রশিং শাননবগী খৌরাং অমসুং খৌওং - ৬৫

৮। খাজনবী অমসুং তৌহৈদবা - ৭৩

৯। হাইরোইশিন - ৮০

বাহৌদোক

ঈশৈগী যন্ত্র মীওইবা জাতিনা ফুরুপ অমা নাইনা মালেম অসিদা খুন্দাবা হৌরকপদগী মথোয় মথোয়গী সংস্কৃতিগা থাদোক্কা বাদনা উসিফাওবা লাকলি। মণিপুরদসু যন্ত্র কয়া য়েলহৌঙৈদগী লমদম অসিগী সংস্কৃতিগা থাদোক্কা বাদনা লাকলি। মণিপুর ভারতকী অবাং নোংপোক চিদাইদা লৈবা অপিকগা লৈবাকনি। লমদম অসি মরাক্কা ময়ুংগা চাংদম্ববদা ময়ুংনা উয়া লৈবা লৈবাকনি। লৈবাক অসিগী অবাংথংবা লেটিচাৎ ২৩°৫০' দগী ২৫°৪২' অমসুং নোংপোক থংবা লোঙ্গিচ্যৎ ৯২°৫৮' তগী ৯৪°৪৫' ফাওবগী মনুন্দা লৈ। লৈবাক অসিগী অবাংদা নাগালেন্দ নোংচুপ্তা আসাম, থা-নোংচুপ্তা মিজোরাম অমসুং মখা অমদি নোংপোক্তা ম্যানমার লৈবাকশিংনা কোইশিন্দুনা লৈ। মহৌশাগী ফিভম, লৈমায়গী মওং অমসুং অইং অশাগী মতুংইম্মা লৈবাক অসি মশুমদা শরুক অনী থোক্কা হায়বদি চিং অমসুং তম হায়না খায়দোকপা য়াই। চিংশাংগী মরাক্কা নোংচুপ্তা কৌবু অমসুং থাংজিং অদুগা নোংপোক্তা মপিথেন পনবা য়াই। বরাক তুরেল অমদি মশা মরেশিং ওইরিবা ইরং, মক্ৰু, জিরি অমসুং তুইবাই তুরেলশিংনা নোংচুপ থংবা চিংগী লমদা অদুগা ম্যানমারগী 'মু' তুরেলদা তাবা তুরেল মচাশিং মক্ৰু ওইনা অখোং-লোক, লাইনীংলোক, চম্বু, সনা লোক, খুনু-খোং, মক্ৰুং-খোং, তুম্বী, তুরেং, লোকচাও, তুইশাদুঙ অসিনচিংবাশিং অসিনা নোংপোক থংবা চিংগী শরুক্কা চেগ্লি। তম্পাক্কা শরুকনা মক্ৰু ওইনা মণিপুর (ইরিল) তুরেল অমদি মশাশিং - ইম্ফাল তুরেল, খৌবাল তুরেল, সেকমাই তুরেল, খুগা অমসুং চকপী তুরেলশিংনা ঈশিংগী ঈচেল ওইরি। অবাং থংবা মাইকৈদা লৈবা তেনিপু (ইশো) চিংশাংনা সমুদ্রগী ঈমাইদগী মি: ২,৯৯৪ (ফুট ৯,৮২৪) ব্রাংদুনা লৈবাক অসিগী খাইদগী ব্রাংবা চিংদোল ওইরি। তম্পাক্কা শরুক অসি চাংচংতা চাউরাক্কা সমুদ্রগী ঈমায়দগী মি: ৭৯০ মুক ব্রাই। লৈমায়গী ফীভমগী মতুং ইম্মা নোংপোক, নোংচুপ অমসুং খাদা নেমথৈ। অপুনবা মীশিং ইং ২০০১ গী সেনসস রিপোর্টকী মতুং ইম্মা ২২,৯৩,৮৯৬ নি। ডিষ্ট্রিক্ট ৯ থোক্কা খায়দোকই, মথোয়শিং অদুদি ইম্ফাল ইষ্ট, ইম্ফাল ব্রেস্ট, খৌবাল ডিষ্ট্রিক্ট, বিষ্ণুপুর ডিষ্ট্রিক্ট, চুড়াচান্দপুর ডিষ্ট্রিক্ট, তমেংলোং ডিষ্ট্রিক্ট, সেনাপতি ডিষ্ট্রিক্ট, উখল ডিষ্ট্রিক্ট অমসুং চান্দেল ডিষ্ট্রিক্ট নি।

মহৌশাগী ফীভম, লৈমায়গী মওং অমসুং অশাবগী মতুং ইয়া মণিপুর অসি মপুমদা শৰুক অনী থোক্কা, চিং অমসুং তম হায়না খায়দোকই। তম্পাকী লমদা মৰু ওইনা মৈতে, মৈতে পাঙল, মৈতে বামোন, ৰাজকুমার অমদি চকপশিনা খুন্দাই। চিংগী লমদনা ভারত সরকারনা শকথঙলবা তোঙান তোঙানবা চিংমী কাংলূপ ৩৩ না খুন্দাই। মথোয়শিং অদুদি অনান, আইমোল, অঙ্গামী, চীৰু, চোথে, গাংতে, মার, কবুই, কাচ নাগা, কোইরেং, কোইরাও (খাঙ্গাল), কোম, খারম, লমকাং, মাও, মরাম, মরিং, মিজো, মোনশাং মোয়োন, পাইতে, পাউমাই, পুৰুম, ৰালতে, সেমা, সিমতে, সালতে (সুৰতে), তাংখুল, তারাও, থাদৌ, ৰাইটৈফ, এনিকুকি অমসুং জৌ অসিনচিৰিনি। হায়রিবা কাংলূপশিং অসিদা নতুন সংবিধানদা চন্দবা ফুৰুপ মচা কয়ামুকসু লৈরি।

চিংগী কাংলূপশিং অসিদসু মথোয় মথোয়গী মশাগী ওইবা তোঙান তোঙানবা ঈশৈগী যন্ত্ৰয়ান্না মৰাং কয়না শীজিমরম্মী, হৌজিতি অয়ান্না থাদোক্লেৱে। ১৯ শতাব্দী চহীচদা খৃষ্টান লাইনীং লৌৱবা মতুংদা চিংগী মীশিংনা মথোয়গী হায়গী চংন-লীচং থাদোকপগা লোয়ননা হায় শীজিমরম্মা যন্ত্ৰশিংসু তপ্পা থাদোক্লেৱকই। অৱেনবা যন্ত্ৰশিংগী মহৎশিনবা ওইনা গিটৱনা মহৎ শিল্পকখি। হায় লৈজৱম্মা পুংজাউশিংগী মহৎতা অপিকপা পুংনা মহৎ শিল্পকখি। কুন্মৈ হৰাওগী মতাংদসু হায়গী চংনবী ওইনা লৈজৱম্মা মশক যান্না হোংদোক্লেৱকখি। অদুবু যন্ত্ৰশিং অসিদা অৱি অনৌ শিল্পবগী ফজবা মশক অমদি লৈতবসু নন্তে।

তম্পাক লমদা লৈৱিবা ঈশৈগী যন্ত্ৰশিং অসি শৰুক অনী থোকনা খায়দোক্লেৱা য়েংবা য়াই। অহানবদা মৈতৈশিংগী মশাগী হায় লৈজৱম্মা যন্ত্ৰশিং অমদি অনৌবা অমা ওইনা হিন্দু লাইনীংনা মপুং ফানা লৈবাক অসিগী লাইনীং ওইৱবা মতমদা চঙলকপা, অমদি নিংখৌৱোলশিংগী মতম মতমদা গুশিল্পকপা যন্ত্ৰশিং।

মণিপুরগী তম্পাকী লমদা মৰু ওইনা মৈতৈশিংনা মশীং যান্না খুন্দাই। মসিগী মনুংদা বামোনশিং অসিনা মৈদিংঙু কয়ান্না খুং ১৪৬৭ - ১৫০৮ দগী চঙলকপা হৌৱকখিবগা লোয়ননা নিংখৌৱোল কয়গী মতমদা চঙলক্লেৱা লমদম অসিগী নিঙোলশিং লৌদুনা খুন্দা লৈতাডুনা মৈতে খুনাইদা পুনশিনখি। মৈতে পাঙলশিং অসি মৈদিংঙু খাগেহগী মতম খুং ১৫৯৭ - ১৬৫২ দা লানফা ওইনা লাকপদগী মণিপুৰী নিংঙোলশিং শিডুনা খুন্দা লৈতাডুনা লৈহনখি। গৱিৱনিৰাজ মহাৰাজগী মতম খুং ১৭০৯ - ১৭৪৮ দা হিন্দুগী লাইনীংনা লৈবাক অসিগী চপ চাবা লাইনীং ওইৱবা মতমদা মথোয় মথোয়গী মশিনগী মতুং ইয়া য়ান্নাক শাগৈসু খায়দোকলম্মী। লমদম অসিদা চঙলকপা মীওইশিংগী

মরমদা ইশিন্দুনা থমলহা অরিবা খুংই লাইরিকশিং অরদং পনবা তারবদি নোংচপ হারম, নোংপোক হারম, চিংডুরেদী খোঙলূপ, চিঙুরেদী নাউহন, ময়াং তেখাওলোন, কলিসালোন, বামোন খুংলোক লোন, অমদি উখোংশাং লোন অসিনচিবা লাইরিকশিংদা ময়েক শেংনা পল্লি।

লমদম অসিদা তোঙান তোঙাননা চঙলকখিবা মীওই কাংলূপশিং অমদি ধর্মগী শাফুশিংগী মতুং ইম্না ঈশৈগী য়্জশিং অসিদসু অহোংবা কয়া লাকপগা লোয়ননা চাওখংলকখি অমদি মশীংসু য়ামখংলকখি। লমদম অসিগী ঝাইদগী লিরবা উপম অমগী মবুজা শাংনা কোংথোজুনা শেন্নগা মপান্দা শুরগা মখোন থোকহনবা য়্জ, অল্লোনা ‘খোং’, ফয়েংনা ‘হোওন’ হায়রগা খঙনবা য়্জ অসিনি। য়্জ অসি উ মপূমদগী কোংথোক্লগা মমায়না শউন তিলগা শীজিন্নবা পূং লৈত্রিঙেগী মমাঙদা লৈরহা য়্জ অমা ওইরমগনি হায়না লৌনৈ।

লমদম অসিদা ঈশৈগী য়্জ শীজিন্নবা হৌরকপগী চপ চাবা ব্রাপা পীবা য়াবা রেকোর্ডনচিংবা পুথোকপা ওমদ্রবসু খুংই লাইরিক, নুমিৎ কাপ্লা, লৈথক লৈখারোল, চকপা তিংশাংলোন, পাহোইবী খোজুলনচিংবা য়েংলুরগদি থেংলবদা অহানবা চহী চাদগী শীজিন্নবা হৌরে হায়বসি খঙবা ওম্মী। মসিদসু নত্তনা চৈথারোল কুহাবা, (রোয়েল ফ্রোনিকল) নিংখৌরোল লবুবনচিংবা লাইরিকশিংদা খুয়েইতোপোক্তী মতম খুং: ১৫৪-২৬৪ দা পূং অসি মরু মনাউ নাইনা মওং তানা তিংবগী ব্রা পল্লি। পল্লিবা ব্রাফমশিং অসিনা য়াবা ওল্লিঙে মতমদগী হৌনা লমদম অসিদা ঈশৈগী য়্জশিং শীজিন্নবা হৌরে হায়বসি খঙবা ওম্মী।

নিংখৌরোল মথং মথং পাল্লকপনা মতম মতমদগী নিংখৌশিংনা মাগী মাগী তোঁবা ওয়া শক্তিগী মতুং ইম্না অতোপ অতোপ্পা য়ুমলোন্নবা লৈবাকশিংগা মরুপ মপাং ওইনবত নত্তনা ওাই শেন ফাওবা ওইনরকই। অতোপ্পা লৈবাকশিংগা মরুপ মপাং ওইনরকপদগী লমদম অসিদা ধর্ম অমদি রাজনীতিদা অওনবা কয়া লাকপত নত্তনা ঈশৈগী য়্জশিংদসু অহোংবা লাকই। য়ুমলোন্নবা লৈবাকশিংগা মরুপ মপাং ওইনবত নত্তনা য়্জ খোংবা মীওইশিংসু শিন্নবা অসি তৌনরকই। মৈদিংডু ক্যাহগী মতম খুং: ১৪৬০-১৫০৮ দা পোং নিংখৌ চৌফাখেখোহগা মরুপ ওইনবদগী মৈতৈ পূং য়েঁবা, বাঁশী খোংবগা পোংগী পেরে খোংবগা শিন্নখিবগী ব্রা চৈথারোল কুহাবদা ইরি।

অসুন্না নিংখৌ মথং মথং পাল্লকপনা মৈদিংডু খাগেহগী মতম খুং: ১৫৯৭-১৬৫২ দা নোংচপ হারম অমদি নোংপোক হারমদগী মীওইশিং পুনদুনা লমদমসিদা

যন্ত্রগী অহোংবা কয়া লাকহনখি। মৈদিংঙু অসিগী মতমদগী কীর্তিনিয়া অমসুং হিন্দু বৈষ্ণবশিংনা শেমগৎচরকখিবা অনৌবা সংকীর্তনদি মৈতৈগী সুর লয় অমদি নাংকী শরুক খরা খরা চঙশীনখিদুনা নট পালা হায়না খঙনরকখি। লৈমা নিংথৌকোন যৌরজুনা চরাইরোংবা মহারাজগী মতম খুং ১৬৯৭-১৭০৯ দগী জয়শ্রী গরিবনিরাজ মহারাজ খুং ১৭০৯-১৭৪৮ মতমদদি সংকীর্তননা পোকপা অমসুং শিবগী যৌরমশিংদা চপ চাবা খৌদাং য়াররে।

রাজর্ষি ভাগ্যচন্দ্রগী মতম খুং ১৭৫১-১৭৬২, ১৭৬৩-১৭৯৮ দা চপ চানা হিন্দু লাইনীং অসি মরা চেৎনা মহৈ য়ানবদা নত্তনা জগোইরসনচিবা লিংখৎতুনা মৈতৈতগী ওইনা ফাওরিবা মরু মনাউ নাইবা মৈতৈ পুং হায়না মিংথোন্দুনা পৃথিবীদা লমদমসিবু মশক তাকপদা অচৌবা শরুক য়ারি। মসিদসু নত্তনা হোলি পালা কয়াসু শেমগৎতুনা ধুলোকী মফম অমসু থমখি। সংকীর্তন পালাশিংদা তোঙান তোঙানবা মমিং থোন্দুনা রাজর্ষি মশামক য়াওনা পুং চোলোমগী অমদি ফিজ়েং লৈতেংগী ফজবা মশক অমসু পুথোরকখি। মসিদসু নত্তনা সনা হাত্তক অসিদা ঝান, মঙ্গং, করতাল মন্দিলানচিংবগী শীজিন্নফম থমদুনা যন্ত্র অমা ওইবগী মশক তাকপা হৌরকখি। যন্ত্রশিং অসি হেন্না চেকশিন্না অমদি মওং তানা শীজিন্নগদৌরিবা মী মী অদুগী মওং য়েংলগা ফজনা শেম শাবা ওম্বা খুৎহৈবা মীসু থমলকই। তোঙান্না পুং তিংফম অমদি শাফম লৈ। সংকীর্তন পালাশিংগীসু সনা কোনুংদা লোয়শঙ লিংদুনা থম্মী। মসিদসু নত্তনা সনা কোনুংদা হৌজিক ফাওবা মতম খঙনবদা য়ৈবা পুং, তানয়ে পুংবু পায়বা লোয়শঙ হায়না, নিংথৌরোল কয়াগী মতমদা চংনরকপদু হৌজিক ফাওবা ডাজুনা থম্মী। পেনা লোয়শঙ অমদি পালা লোয়শঙ হায়নসু লিংদুনা সনা কোনুংদা লৈরি। লোয়শঙশিং অসিবু পায়নবা তোঙান তোঙানবা ফম হাপুনা ঙ্গসি ফাওবা চংনরি ঙ্গরুরি।

চিং অমদি তম অনীমত্তা শীজিন্নরিবা যন্ত্রশিং অসিগী মাগী মাগী শীজিন্নফমগী মতুং ইয়া মখল মঙা থোকা খায়দোকচদুনা নৈনজরি। মখলশিং অদুদি : ১) শুনবা যন্ত্র, ২) য়ৈন-খীন্নবা যন্ত্র, ৩) অরেনবা লেমবা যন্ত্র, ৪) থোংনবা (অথোংবা অমদি অকান্ধা যন্ত্র), ৫) খীংনবা অমদি খংনবা যন্ত্র।

শুনবা যন্ত


শুনবা যন্তশিংগী মনুংদা 'থোং' হায়রিবা যন্ত অসিসু উপম অমগী মবুজা শাংনা কোংথোক্লগা, কোংথোক্লিবা উপমদুগী মপান্দা শুদুনা মখোল থোকহনবা যন্ত মখল অমনি। যন্ত অসি লমদম অসিগী থাইদগী গিরবা যন্ত মখল অমনি। অন্দো অমদি ফয়েংদা নন্তনা অতৈ মফমশিংদা শীজিন্নদবা য়ায়া তাঙলবা যন্তনি। যন্ত অসিগী মমিং ফয়েংদা 'হোওন' হায়রগা খঙনৈ অদুগা অন্দোনা 'থোং' হায়না কৌনৈ। যন্ত অসি য়ায়া গিরবা পুং লৈত্রিঙেগী যন্তনি হায়নসু লৌনৈ। থোং হায়বগী ব্রাহনথোক্তি পুং হায়বনি। 'নাইথিংথোং ফম্বাল কাবা' লাইরিজা শেল্লোয় লংমাইশিংনা পুঙবু 'থোং' হায়না খঙনৈ হায়না পীরি। খ্: ১৯৬০ দা ফোঙখিবা লৈখিদ্দবা নাইমৈরাকপম দিনচন্দ্র সিংহগী 'খুনুংলোনগী অর্থ' লাইরিজা থোংবু 'পুং' হায়না ব্রাহনথোক পীরি। ফয়েংনা শুনবা খুংলায় অসিবু 'হোওন' হায়না খঙনৈ। মিং অসিমক চকপালোননি। যন্ত অনী অসি হায়রিবা চকপলম অন্দো অমদি ফয়েংদা নন্তনা অতৈ খুন্দা ফংদবা অতাঙবা যন্তনি। যন্ত অসি চকপা খুন অনী অসিগী লৈঙাকলোন অমদি পুন্সিরোলগসু চাউনা মরী লৈনৈ। চকপা খুনশিংগী লৈঙাকলোন অমদি পুন্সিরোল তোঙাললি, হায়রিবা চংনরোলশিং অসি হৌজিক ফাওবা ডাঙুনা লৈরি।

লমদম অসিদা মমাঙউদগী চংনরকপা ব্রায়েন থৌদাগী চংনরোলশিং মুংখুবসু হৌজিক ফাওবা চকপগী খুলশিংদদি থাদোক্লবা যাদনা হিংদুনা লৈরি। শমলপা হায়রবদা গিভীং হেরিটেজগী মশক অমা ওইনা মীয়ায়া য়েংনরি। চকপা হায়রগা ঐথোয়না খঙনরিবসি অন্দো, সেকমাই, ফয়েং, খুরখুল অমদি লৈপ্রামনি। চকপা খুনশিং অসিদা ফম্বাইবা কয়া হাঙুনা চংনরি। মথোয়শিং অদুদি :- ১) খুলাকপা, ২) লুপলাকপা, ৩) খুঞ্জাহনবা, ৪) খাবম লাকপা, ৫) য়ুপানবা, ৬) পাখঙলাকপা অমদি ৭) নহারাকপা নি। লুচিংবা তরেং অসিনা লৈবাকী হি-য়াই, ব্রাখল লৌশিং পুথোকই। মথোয়না খম্বরগা লেপ্পা ব্রারেপ্পা অরোয়বনি। অন্দো খুন্দদি ব্রায়েন থৌদা হেমা খুদোং চাম্বগীদমক হায়দুনা পানা অনী থোক্লা খায়দোকই। মদুদি - অহল্লুপ পানা অমদি নহারুপ পানানি। অহল্লুপ

পানাদা য়ুয়াক ৯ না শাই। নহারুপ পানানা য়ুয়াক ১৩ না শাই। নহারুপ পানাদা য়ুয়াক মশীং হেনগংলকপগী মরুদি খুল অসিদা তাংজদুনা চঙলকপা য়ুয়াকশিং পূয়মক চল্লি। খুন্দারিনা য়ুয়াকশিংগী পিবাকী হিংগোলদা উমংলাই ১/১ খুবম য়াদুনা থম্মী, পুয়া উমংলাই ১৩ নি। অম্লোগী ওইনা মকোক ওইবা লৈঙাকলোইশিংনা নুমিং খুদিংগী কারজুনা তিন্নফম, খুনগী অফ-ফন্ত তারফম শঙ অসিবু ‘লোয়শঙ’ হায়না খঙনৈ। খুনগী ওইবা ব্রায়েন বিচার অয়াস্বা লোয়শঙদা তৌই। শঙ অসিদা অভুয়া ফমনাইবা তরেং ফমদুনা ব্রায়েন খৌদা পাঙথোকই। লোয়শঙ অসিদা পুং, থোং অমদি মৈহৌরোলদগী লৈরুক্রবা মুংপা য়াদ্রবা মৈফম অমসু লৈরি। মালেম লৈশেমউদগী য়াওরুক্রবা ইপু লৈমু য়ুপানবগী ‘মুপুং’ থোন্দুনা থমলি। লাইনীংথৌ লাইরেদ্বীগী খুতমসু লৈরি। ফমনাইবা ফমফম মথং মনাও কায়দনা শঙ মনুংদা থম্মী। মরম অদুনা লোয়শঙ অসি অম্লোগী খুইদগী মরু ওইবা লাইনীং অমদি লৈঙাকলোন অনীগী অপূনবা মফম ওইরি। মফম অসিদা লৈরিবা মুংপা য়াদ্রবা মৈফম অসি হৌজিক ফাওবা পনম নিংথৌগী শঙলেন্দা খুঞ্জাশিংনা য়ুমকোন্ধী পাল্লি নাইনা নোংম নোংমগী পুনদুনা ডসি ফাওবা মৈ মুংহন্দনা লৈরি। মসিদা নন্তুনা পনম নিংথৌ অমদি পুরৈরোয়া অমসুং চিংশোয়গা শাগোয়না উমং লাই ১৩ য়াওনা হরাওবগী খৌরম কালেন থাদা পাঙথোকলি। লমতা থাদা পনম নিংথৌ হরাওবা মতমদি খুল অসিগী পানানিং য়াওদবা মীওইশিং চঙবা অমদি লাই হরাওবদা শরুক য়াহন্দনা লাক্লি। মসিগা ইরোয়ননা খুল অসিগী খুনজিন অমসুং খুনদোন অনীমজা লাই হরাওবা লোইদ্রিফাওবা মীতোপ চঙবসু থিংলম্মী। চংনবী অসিবু ডাক্রবা মরী লেনবা মশিপূর সরকারনসু নোটিশনচিংবা থোকুনা হায়রম্মী। অসিগুহা হরাওবগী খৌরম অসিদা চকপশিংগী মরু ওইনা শীজিন্নরিবা যন্ত্র থোং, লাইবুং, খুনবুং পানাং, লাংতৈ পুং তৌদ্রি অমদি শেনানচিংবা অসি শীজিন্নৈ।

ফয়েং খুনগীসু চংনবী অসি কায়দনা ডাকুনা লৈরি। ফয়েংগী ওইনা হরাওরিবা লাইদি ‘কৌব্রু’ অমদি ‘লোয়া লাকপা’ লাইনি। কালেন থাদা হরাওই। অসিগুহা হরাওবা মতমদা চকপরোলদা হরাওবত নন্তুনা হোওন অসি দৈশে নোংমাইগা লোয়ননা শকুনা শীজিন্নৈ। ফয়েংগী ওইনা ‘লোয়শঙ কোয়বা’ হায়বা খৌরম অসিদা হোওন অসি শুদুনা পাঙথোকই। লোয়শঙ কোয়বা হায়বা খৌরম অসিসু ফয়েংগী ওইনা তোকপা অমসুং থাদোক্রবা য়াদ্রবা চংনবী খৌরমনি। মসিবু ডাক্রবা খুনগী খুলাকপা, লুপলাকপা, য়ুপানবা অসিনচিংবা ফমনাইবা মশীং ব্রাৎতনা লৈরিবশিং অসিনা মাগী মাগী মশিল পুদুনা লাই হরাওই। মরু ওইনা লাই হরাওবদা পুরীবা ফমনাইবশিংদি - খুলাকপা, লুপলাকপা, তোলোয় হঞ্জাবা, তোলোয় হিদং, য়ুপানবা, খুঞ্জায়া, হিজংলাকপা, লৌমীলাকপা,

লৌমিহীদং, পাখঙলাকপা, নহারাকপা, চবোন হজ্জবা, সেলুংবা মখোয়শিং অসিনা লাইগী
খৌরম পুবা ফমনাইবশিংনি। অসিঙহা লাইগী খৌরম অসিদা হোওন অসি য়ান্না মক
ওইনা শীজিমৈ।



লোয়শঙ ফয়েং

- ১। হোওন
- ২। লোয়শঙ পুংজাউ (লাইবুং নংত্রগা লোয়শঙ পুংজাউ)
- ৩। ফল্লাইবশিংগী ফমফম (মাঙশোক)
- ৪। ফল্লাইবশিংগী ফমফম (ফমেন)
- ৫। ফল্লাইবশিংগী ফমফম
- ৬। ফমেন অমসুং মাঙশোকা পুন্না ফল্লাইবা ১০ ফম্মি।

ফল্লাইবশিং অদুদি :-

- | | |
|----------------|---------------|
| ক) খুল্লাকপা | ঝ) লৌমী হিদং |
| খ) লুপলাকপা | ঞ) পাখঙলাকপা |
| গ) তোলোইহজ্জবা | ট) নহারাকপা |
| ঘ) তোলোই হিদং | ঠ) চবোনহজ্জবা |
| ঙ) ম্পানবা | ড) সেলুংবা |
| চ) খুল্লাঘা | |
| ছ) হিজংলাকপা | |
| জ) লৌমীলাকপা | |

অম্ভো অমদি ফয়েংখন্দা শীজিন্নরিবা যন্ত্র অসি অম্ভোগী ওইনা মফমদুগী খুঞ্জাশিংনা হৌজিক মৈ মুংহন্দনা থমলিবা পনমনিংথৌগী শঙলেন্দা দা লৈরি। খোং অসি খুনগী অনকপা চীংদা ফংবা চীং যেনশিন কৌবা উনা শাবনি। ফয়েংগীনা লৈহাও অমদি উনিংথৌনা শেম্মী। অম্ভোগী উপম অমদা শাংনা কোংথোক্লগা শেম্মনি অদুগা ফয়েংগীনা জিক-জাক লাউবা মওংদা মখুল অহম থোক্কা হুংপনি। থম্মগী মওংসু খেমৈ অম্ভোগীনা শঙলেনগী মনীংথংবা শরুকতা থম্মী অদুগা ফয়েংগীনা শঙলেনগী মমাঙথংবা শরুকতা থম্মী। কোংথোকলিবা মওং অসি নৈনরগদি ফয়েংদা শীজিন্নরিবা হোওন দগী অম্ভোগী খোংনা হেমা লিরবা যন্ত্রনি হায়না লৌগনি। খোং অসিদা শুগদবা মচৈদি উ অমনা হেত্তা শেম্মা যাই। অপিকপা খুংনা পায়বা য়াৰা উ পাহীদগী লৌরগা মচৈ ৭/৭ না খুজিং ওইরগা মচৈ ২১ শেম্মগনি। খোং মশা অসিদি হোংদোক হোংজিন, লেংথোক লেংগিন ভৌবা য়াদে, নুমিৎ থা মশক উবা য়াদে হায়বগী থাজনবী লৈ। হায়রিবা খোং অসি য়েলহৌডৈদগী লৈরক্লে হায়না অহলশিংনা ওসিফাওবা লৌনরি। মখোয়গী থাজনবীদা খোং অসি নিপা নুপীগী অনীগী মশকনি হায়না লৌনৈ।

অম্ভোগী খোং শুবগী মতমদি লমতা থাদা পনম নিংথৌ হরাওবা মতমদা শুগনি। খোং অসি শুবা মতমদা ঈশৈগা লোয়ননা শক্ৰুনা শুগনি। মসিবু শুগদবা মীওইদি মীশক থল্লি। ময়ুম পাল্লবা নিপা তরেংনা শুগনি অদুগা খোং অসিবু শুবগী মরম খঙবা মীওইসু ওইগনি। ফয়েং খুন্দনা মরু ওইনা লোয়শঙ কোয়বা হায়বা থৌরম অসিদা শুগনি। থৌরম অসি কালেন থাগী থা পানখংলকপা মতমদগী পূর্ণিমা ফাওবগী মনুংদা অফবা নুমিৎ অমা লেপুৰগা পাঙথোকপা থৌরমনি। থৌরম অসিদা হায়রিবা হোওন অসি ঈশৈগা লোয়ননা শক্ৰুনা শুগনি। হোওন অসি শুবগী অম্মবা মীওই লৈতে। মরু ওইনা পাখঙ লৈশাবীনা শুগনি, মৌ য়াওবা য়াদে। হায়রিবা হোওন অসি অম্ভোগুয়া নিপা নুপী অনীগী মশকনি হায়বগী থাজনবী লৈ। পনম নিংথৌ হরাওবা মতমদা খোং অসি শুবগী খোম্ভোকতিঃ

খোং - খোং

খোং - ত্রোক খোং

খোং - ত্রোক ত্রোক খোং

খোং - ত্রোক ত্রোক খোং হায়না শুই।

খোং শুবদা শকলিবা ঈশেশিংসি চকপা লোন্দা শকগনি। ঈশেশিংসি লোইনা হায়দোকপা যাদে হায়বগী থাজনবী লৈ। খুনগী অহলশিং অমত্তনা লোইনা ফাবসু ওইদে। মচেং মচেং খঙনৈ। হরাওবা নকশিলক্লুবা মতমদা পূম্মা ফম্মিমদুন ঈশে ওরাইমিমে। ঈশেশিং অসিগী অহৌবা মকোক খরা পনজরবদা :

হো ... হো ... (৩)

হোয়ে হোয়ে হোয়ে হায়না অসুম্মা হৌদুনা শকনৈ।

খোং অসি শুবা মতমদা অখঙবা নিপা অমনা হল্পগা ময়াম্মা খুমদুনা শকই। মসিদা শকলিবা ঈশেশিং মরুওইনা লৈবাক মরা তপুবা খুঞ্জাও লৈচাউনবা, চাকহোঙ ওহোঙনবা, তেকপী ওককোন থন্নবা, কাইরৈ য়েনগোন থন্নবা অমদি নিংথৌ পুন্সি নুংশাংনবা শকপা ঈশেশিং।

ঈশগী মরোলশিং অদুদি :

হাংপিয়ো এ শঙলেনয়াইগী লাইনিদা
হালেঙচাদি খাবমনা হঞ্জোক চাদি লাইফম না
লাইনিংথৌ খোংবু শুবদি খুনজাওনবা শুবনি
খুলহোঙনবা শুবনি লৈবাক মরা তানবা
নিংথৌ মফম চেংনবা লাইনিংথৌ খোংবু
শুবনি হৈ, হৈ, হৈ।

ময়াম্মা :

হাংপিয়ো এয় শঙলেন
য়াইসিদা লাইনিংথৌ খোংবু শুবদি
তেকপী ওককোন থন্নবা কাইরৈ য়েনকোন
থন্নবা, কাওরেন শঙ্গোন থন্নবা কোরৌ
কাম-ব্রাৎলগা নমু মীনা থোইনবা
লাইনিংথৌ খোংবু শুবনি হৈ, হৈ, হৈ॥

অসুম্মা অরায় অখুম তৌনা শঙ্কুনা খোং অসি শুই। অল্লো অমদি ফয়েংগী খোং শুবগী ব্রাখললোন খরা থেমৈ। ফয়েং খুন্দা মরুওইনা লোয়শঙ কোয়বা হায়বা থৌরম অসিদা লৈশাবী পাখঙশিংনা ঈশে হল্পগা শঙ্কুনা শুবনি। ফয়েংগী হোঙন অসি শুবগী পন্দমদি থকসি-থাসি ঙাকপা অমদি চাদা নাউদা শনদোকনবনি।

লোয়শঙ কোয়বগী থৌরম অসিগী মপুং ওইবদি লাইগী শঙলেন অমা মপোং মটৈ, ই, ব্রাচেং, পয়ানচিংবা লোইনা শৈশিল্লগা নোংমতদা লোইনবা শারগা শঙলেন অদু শঙ্গাবগী থৌরমদা পাঙথোকপা কুইম্ননি। থৌরম অসি নুমিৎ মঙানিদগী হেনবসু য়াদে ব্রাংপসু য়াদে। থৌরম অসিদা হায়রিবা য়্‌ম্ব হোওন অসি নিপা নুপী পূম্বা ঈশৈ শঙ্কুনা অখঙবা নিপাশিংনা শুই। মমাঙউদদি হায়রিবা লোয়শঙ অসি শঙ্গাবগী কুইম্নে অসি তোয়না থোক্লবগীদমক শঙলেন কুইবীবা ই-নচিংবশিং অদু পাখঙ লৈশাবীশিংনা চৈনা থিন্দৎতুনা হোহলম্মী। হৌজিক্তি মতমগী অহোংবা লাকপনা অমদি ই-নচিংবা মরাং কায়না ফংবা ব্রাংপনা মরম ওইদুনা চেক্লা চনবা নৎত্রগা জিংঘনা কৃথুনা শামরে। মরম অদুনা হায়রিবা কুইম্নে অসি তোয়না পাঙথোক্লদরে। অন্দো অমসুং ফয়েংদা শীজিন্নরিবা থোং অমসুং হোওন অসিগা মশক মাম্বা অমদি শীজিন্নবসু মাম্বা শুনবা য়্‌ম্ব মখলশিং চিংগী লমশিং খরদসু উবা ফংলম্মী, অদুবু হৌজিক্তি অমফাওবা শীজিন্নবা উদ্দে।

যৈন-খীন্নবা যন্ত্র

মণিপুরদা যন্ত্র মখল শুনা, য়ান্না মরাং কায়না ফংই। যন্ত্রশিং অসিগী মনুংদা যৈন-খীন্নবা যন্ত্র মখলসু মরাং কায়না শীজিমৈ। তম্পাক লমদা মরু ওইনা পুং, শেন, কাংশী, তারকং অমদি শেখুং, মখোয় অসি যৈন-খীন্নবা যন্ত্র ওইনা শীজিমৈ। চিংগী লমদসু যৈন-খীন্নবা যন্ত্র য়ান্না মরাং কায়না ফংই। চিংগী লমদা যৈন-খীন্নবা যন্ত্রশিংগী মনুংদা চনবা শেঞ্জেনা শাবা মমায় কোয়বা নংত্রগা মখোয় তোঙবা পোৎশকশিংদা চৈ নংত্রগা চৈগী মতোন্দা শউন নংত্রগা ফিনা মতুম তানা য়েৎলগা য়ৈবা মখলসু যৈন-খীন্নবগী মনুং চল্লি। মসিদা নত্তনা শন্দং মচী নংত্রগা ইরোই মচীসু চৈ মকক অমনা য়ৈদুনা শীজিন্নবা অসিবুসু যৈন-খীন্নবগী মনুং চল্লি।

তম্পাক লমদা পুং অসি মাগী মাগী মওং খেমবা অমদি শীজিন্নফমগী মতুং ইমা তোঙান তোঙানবা মমিং থোন্দুনা মখল কয়ামুখ থোক্রা খায়দোক্তুনা শীজিমৈ। মখোয়শিং অদুদি অহানবদা তানয়েপুং, খুনবুং, লাইবুং, হরাওপুং, লাংতৈপুং, য়াইপুং, লানপুং, পানা পুং, মৈতৈ পুং অমদি ধুলোকনচিংবনি। চিংগী লমদসু মাগী মাগী জাতিগী তোঙান-তোঙানবা মিসৌদা পুংজাউনচিংবা পুং মখল কয়া শীজিমৈ।

যৈন-খীন্নবা যন্ত্রশিংগী মশক মওং তাকত্রিউদা পুং কৌরকখিবগী হারোল হান্না থমজরি। মরীল হোবা পোৎশক (অয়ান্না উনা শাবা) অমদা মনীং মমাও শউন্না কুপশিন্দুনা ফাজিল্লগা য়ৈনবা যন্ত্র অদুবু পুং হায়না কৌই।

মৈতৈলোন্দা 'পুং' হায়বা হাইই অসিনা খঙহল্লিবা হাহল্লোকশিংদি মথংশিংনা (১) মতমগী শরুক (মীনীট ৬০) অমা। (২) মখল হুংপা উদা শউন তিংলগা য়ৈনবা যন্ত্র। (৩) লৈপুং নংত্রগা চিংদোঙ মচা। খুদম- লাল্লামপুং, নোংমৈপুং, মসিদসু নত্তনা অপিকপা লৈবাক নংত্রগা লমদম (পুংজাউ অমনা য়ৈবদা তাবা লমদম ওইবা য়াই। খুদম-কংলৈপুং, খুমন পুং, কেগে শাংবরায় মোইরাং চাউবা পুং অসিনচিংবা।

পূংবু 'ব্রাংলেন' হায়নসু অরিবা লোন্দা খঙনৈ। মসি য়ৈনবা পূং নৎত্রগা মতমগীসু অর্থ ফোঙদোকই। খুদম খরা পল্লবদা- ব্রাংলেন মরাং হৌবা (পূং য়ৈবা) ব্রাংলেন পূংদেইহল্লবা (তানয়েশঙগী হল্লবা)

ব্রাংলেন ঙাইহাক (মতম ঙাইহাক) লৈরগা; ব্রাংলেন (মীৎকূপ) অসিনচিংবা।

মীৎয়েং অসিদগী য়েংলগদি পূং হায়বা পোৎশক অসি মতম তাকুবা পোৎশক অমা ওইনা পুথোকপদগী ঈশৈগী তান্হা তাকুবা শীজিন্নরকপা যন্ত ওইনা চৎনরকপগী ওইথোকপা য়াবা মওং লৈ।

লমদম অসিগী খাজনবীদা পূং হায়বসি করন্না ওইরকপগে অমদি করন্না পূং কৌখিবগে হায়বগী মজংদা অসুন্না খাজনৈ। পূং হায়বসি মীওইবগী হকচংগা মরী লৈনহরী। পূং হায়বা পোৎশক অসিনা মীওইবগী হকচংবু ওইহল্লগা শিংলী নাউরীনা মরী ওইহল্লগা মিহনগী কাংলোন্না ফাজিন্দুনা ইহান হানবা ওইনা মতমগী খোঙচৎ তাকপদা তানয়েপূং পুথোরকখি। অসুন্না মীওইবগী হকচং কয়াৎকা মরী লৈননা পূং অসি পুথোরকখি। হায়রিবা পূং অসি লাইগা মীগা শম্মরিঙেদগী লৈরবা পূংনি হায়বসি লৈথক-লৈখারোল কৌবা খুংই লাইরিক অসিনা তাকলি। মসিগী মতুংদা মীওইবনা খুন্দা লৈতানা লৈরক্কা মতমদা ঐথোয়বু শেমবিরিবা শকউদবা য়ান্না শক্তি লৈবা পোৎশক অমা লৈ হায়না খাজনরকই। মখোয়গী মফমদা করিঙ্হা খরা মীওইববু অত্রা অনা কয়াদগী ঙাকদী শেনবীনবগীদমক হায়জবা, হৈকৎ লৈকৎ কয়া তৌরকখি। মীওইবগী মশাদা তান্হা অমা লাভুনা মাগেমসিদা চাদা নাউদা শনদোকুবগী ব্রাখল লাকপগা ইরোয়ননা চাম্বা পূং শেমদুনা নিপা নুপীগী মশক লৌদুনা লমদম অসিগী লিরবা খুন চকপা অন্ডো অমদি ফয়েংদা লৈরিবা খোং অমসুং হোওন অসি পুথোকই। হায়রিবা খোং অমসুং হোওন অসি মতম অমগী পূং লৈত্রিঙেগী পূংগী মহুং শিনবা পোৎশকনি হায়না উসিফাওবা খাজনরী। মসিগী মতুংদা মীওইবনা লৌশিং জ্যান হেনগৎলাভুনা মীপূম খুদিংমকপু লাকশিনবা ঙমগদবা অকনবা শক্তি পুথোক্কা হোৎনরকই। লৈবাক নিংথৌ পাল্লভুনা লৈবাক ব্রায়েন তৌরকই। মাগী-মাগী শিনফম খায়দোরকই। অসুন্না মথং মথং লাকপনা য়ান্না মওং তাবা যন্ত কয়া পুথোক্কা হোৎনরকই। লৈশেয়া মতমদা লাইবুংথৌ মাপল, লাই নুন্না তরেংনা লৈশেয়দা লৈপুঙ ৮/৮ থোল্লি। লৈপুং অমা খোনবগী মতম অদুবু পূং অমা কৌনরি। মতম অদু তাকুবগীদমক উতোংগুন্না মমায় নামতা পানবা পোৎতা শউন্না কূপশিল্লগা পূং তাকুবা অমা শেমলে। মদুবু ভাল হায়নবা পূং হায়বদগী 'তানয়েপূং' থোল্লে। মতম অদুদা মমায় নামতা পানবা পূংনা মতম তাকুবা তানয়েপূং কৌরগা, জগোই ঈশৈনচিংবগী তান্হা পীনবা পূংদি

মমায় অনী পালে। মসি তিংখিবনা চকপা তিংশাংনা তিংখি হায়না চকপা তিনশাংলোন্দা ইরি। মদুগী মতুন্দা মৈতৈ নিংথৌ খুয়েই জেমপোক্তী মতম খুং ১৫৪-২৬৪ দা হাং হায়রিবা উ অসিদা শউমা মমায় কুপ্পা মরু মনাউ নাইবা পুং পুথোকখি হায়না চৈথারোল কুহাবাদা ইরি। অসুয়া নিংথৌ অসিগী হাঙ্ডাক্তগী তানয়েপুংগী লোয়শঙ লিংখৎপদা নন্তনা মওং তানা মরু মনাউ নাইবা পুংসু তিংবা হৌখি। মসিদগী মথং মথং লাকপনা ওসি মৈতৈ পুং হায়না হেমা নিয়ম নাইবা পুংগী মশক অমা উবা ফংলিবসিনি।

তানয়েপুং

তানয়েপুং, সনা কোনুংগী তানয়েবা লোয়শঙনা মতম খঙনবা পুংজা খুদিংগী য়ৈবা পুংবু তানয়েপুং কোঁই। অসিগুহা মতম খঙনবদা পুংজা খুদিংগী য়ৈরিবা মীওইশিং অদুবুনা ‘তানয়েবা’ হায়না খঙনৈ।

তানয়েবা অসিগী লোয়শঙ ওইনা লিংবা হৌখিবদি মৈদিঙু খুয়েই জেমপোক্তী মতম খুং ১৫৪-২৬৪ দগী হৌখিবনি। অসিগুহা মতম খঙনবা পুংলোন অসি লেপফদে অমদি কায়নসু য়ৈফদে। পুংলোন অসি কায়না য়ৈবদি লৈমা নিংথৌ অমসুং লৈবাক মীয়ামগী ওইনা মিহন পুংজা কায়বগা মামৈ হায়না ওসি ফাওবা অহলশিংনা থাজনরি।

তানয়েপুং শেমগৎপদা মপুং ওইবা মচক অহম থাদোক্কা যাদে। মথোয়শিং অসি অমগা অমগা নকশিন্না থমগনি। মথোয়শিং অদুদি- (১) পুং অমসুং পুংবু য়ৈনবা চৈ, (২) লৈবাক্তী খুদেং, তেসোং অনী, (৩) য়াংদৌবা য়াংদৌবী অমসুং কাংখিল মশিং নীপাল।



তানয়েপুং


তানয়েপুংগী মচাকশিং :

- ১। তানয়েপুং, পুং, অচৌবা, খুদেং, তেসোং অনী, য়াংদৌবা (লাইনিংথৌ), য়াংদৌবী (লাইরেম্মা) অনীগী শক্তম, লোয়ননা লীগী মরীদা কাংখিল নীপাল।

চউরাক্স সে:মি: ৭১.৯২ স্বাংবা অমদি মমায়না সে:মি: ৭১ পাকপা, মখোঙ
 স্বাংলপ হাঙ্গা পূং অমা লেঙদনা খিনগনি। পূংগী মওং অমুংবা অমদি মমায় পাকপনি,
 মথক্তা পূং য়ৈনবা চে থমগনি। পূং অসি উনা নেম্বা মখোং নাইনা শাবনি, মমায়না স্বগী
 মউম্বা তিংই। পূংগী মরীনা অহানবদা লীনা ওই মতুংদা শউম্বা ওইদুনা শীজিন্নরকই। পূং
 অসিগী য়ৈনবা মচৈনা স্বাক্সনা ওই। মনাক্সা লৈবাক্সী খুদেং অমা থমগনি, মনিংদা পিক্সা
 মখুন হুংপা তেঙ্গোং অনী থমগনি। খুদেংগী মনাক্সা চউরাক্স সে:মি: ৬০ রোম স্বাংবা,
 সে:মি: ৮০ মুক শাংবা উনা মখোঙ অনী ওইরগা, অফৈবা অমা মথক্তা হাপ্পুনা
 লেপহনগনি। উ অনীগী কার্ত্তা অপিকপা লী অমা তিংদুনা থমগনি। লীগী মরক্তা ফি
 থোংদবা স্বাংদৌবা স্বাংদৌবী কৌবা লাই নিপা নুপীগী শক্তম অনী মখুং লোমদুনা
 থম্মী। পূংগী মনাক্সা থমলিবা লৈবাক্সী খুদেং অদুদা ঈশিং পীক থম্বা হাপকনি, ঈশিং
 পীক থনবা খুদেং অদুগী মথক্তা মনিং হোবা তেঙ্গোং অমা থাদগনি। তেঙ্গোং অদুনা
 ঈশিং থল্লগা লুপ্সা খুদিংগী স্বাংদৌবনা স্বাংদৌবীরোমদা চঙশিমা কাংখিল অমমম কানশি-
 দুনা মথং মথং থমগনি। স্বাংদৌবীদি লেংদনা লৈগনি। তেঙ্গোং অসিনা লুপ্সা খুদিংগী
 পূং অমমম শাগনি। অসুম্বা কাংখিল নীপাল শুনা স্বাংদৌবনা কানশিনবা মতমদা
 স্বাংদৌবা স্বাংদৌবী অনী থেংনরগনি। লাই অনী অসিনা মমায়গা মমায়গা থেংন-
 থেংনবা মতম অদুবু পূংলূপ নীপাল শুরে য়ুথক অমা কৌগনি। নোংঙাল পূংদগীনা
 য়ুথক অনীদা নুমিৎ য়ুংবা পূং য়ৈগনি। য়ৈবা মতমদা পূংয়েচৈনা পূংমায়দা য়ৈগনি।
 নুমিৎ য়ুংবদগী য়ুথক অনীদা য়াচঙ পূং য়ৈগনি। অসুম্বা মতমগী খোঙচৎ লেপকনি।
 পূং অসি য়ৈবা মতমদা মাগী মাগী মতমগী মতুং ইম্বা মরোলসু খেঙ্গনি। নোংঙাল পূং
 য়ৈবগী পূংলোনগা য়াচঙপূং য়ৈবগী মরোলগা অনীসি মায়গনি। নুমিৎ য়ুংবগী
 পূংলোনগা নোংয়ায়গী পূংলোনগা অনীসিমা মায়গনি। পূংলোনদি ‘দং-দা-দং’
 অহ্মন। লোইরগা ‘দং-দা-দং-দং’ মরীদা লেপকনি। মরোল অসিনা নোংঙানবা
 অমদি য়াচঙবগী পূংলোননি। নুমিৎ য়ুংবা অমদি নোংয়ায়গী পূংলোননা ‘দং-দং’
 য়ৈরগা ‘দং-দং-দং’ অহ্মলক্তা লোইগনি। অসুম্বা মতমগী খোঙচৎ খঙনবা পূং
 য়ৈবসি তানয়েবা লোয়শঙনা পায়দুনা ওসি ফাওবা কায়দনা ঙাক্সনা থমলি। হায়রিবা
 পূংলূপ অসি শেমখিবা মতমদি লৈনুং লোঞ্জা অরিবগী মতম অতিয়া শিদ্‌বগা মালেম
 লৈরেনহনবী মমাগা চিংঙু খোয়মোম অনীমক্সা চৎন হৌনরকপদগীনি হায়না
 অহলশিংনা থাজনৈ। মতমসিদ্‌গী তিল্লম লাইরম কায়দনা নিংথৌ মরোল খুদিংগী
 য়ৈদুনা লাকই। হৌজিক হৌজিক সনা কোনুং তানয়েবা লোয়শঙদা লৈরিবা মওং অসি
 মশক মওং হোংদ্রবসু মচাক্সি হৌজিক হৌজিক ফংবা মচাক্সা মহৎ শিন্দুনা শীজিন্নরে।

লাংতৈ পুং

ঙল্লিঙৈ মতমদগী জগোই ঈশৈগী
খৌরমদদি লাংতৈ পুং অসি শীজিমদুনা
লাকই। হৌজিকসু লমদম অসিগী মরু
ওইবা লাই হরাওফমশিংদা অদুম শীজিমরি।
চকপা খুন অল্লো, সেকমাই, খুরখুল,
ফয়েং, লৈশ্রামনচিংবা মফমশিংদসু
শীজিমরি। লাংতৈ পুং অসি মরু মনাউ



লাংতৈপুং : মৈতৈ

নাইদে, নাকল অমনা খুংনা য়ৈগনি, নাকল অমনা চৈনা য়ৈদুনা শীজিমগনি। অল্লোদা
শীজিমরিবা লাংতৈ পুং অসিদি অতৈ মফমশিংদা শীজিমরিবশিংদগী মশক তোঙাললি।
পুং অসিগী মবুজা লংজম পুংয়োম, অল্লোনা 'খাচা ফি' হায়না কৌনদুনা উঠৈরোম
শঙলগা পুংগী মবুজা য়েংশিন্দুনা শীজিমৈ। অল্লোগী তোপ তোম্বা অমনা লাংতৈ
(লাংদেং) পুং দা নন্তনা মৈহৌফম শঙলেনদা খিল্লিবা পুংজাউ, অহল্লুপ অমসুং
নহারুপ পানা অনীগী পুংশিংসু ফি য়েংশিনবা অসি চংনৈ। ফিশিং অসি চহীগী ওইনা
হরাওবা মতমদসু ফিরোই ফিঙাং হোংই। লাংতৈ পুং শীজিমবা লোইরবা মতুংদা
খুল্লাকপগী মুমদা শগাই মথজা নুপী অঙাংনা শোক্তনবা থাংগৎতুনা থম্মী। লাংতৈ
পুং অসি লৈশ্রাম খুন্দা অহল-লমনশিংনা অসুন্না থাজনৈ মদুদি পুংসিগী হাহেহোকা
'লাং' হায়বদি থায়নি হায়না লৌরগা 'তৈ' হায়বসিনা হকচাং ফানবা ওইনা লৌরগা
'পুং' হায়বসিনা মিহন ওইনা লৌই। অমরোমদা 'লাংতৈপুং' হায়বসি হকচাংবু
ফাজিমবা মিহননি হায়না লৌই। অসুন্না খুন অসিদা পুং অসি মায়্যা মরু ওইনা
লৌনৈ। পুং অসি চাংচৎতা অশাংবনা সে: মি: ৫১ নি। মমায়না সে: মি: ৪১
পাকই। অদুগা পুং অসিগী কোনবনা সে: মি: ১৩২ নি। মমায়না শউম্বা তিংই,
মরীসু শউম্বা অদুম ওই। ঙল্লিঙৈ মতমদদি মাইরীনা তিংলম্মী। য়ৈনবদি চৈ অমনা
হেজ্ঞা য়ৈদুনা শীজিমবা মাই। শীজিমবদা খুদোংচাবা য়েংদুনা অতেন অশাং খায়না
য়ৈনৈ।

ঙল্লিঙৈ মতমদা য়েক শলাই কয়া খায়দোক্তুনা লমদম অসিগী তোঙান
তোঙানবা মফমশিংদা শলাইশিং অদুগী নিংথৌ অমমম লৈদুনা লৈবাক হায়েন তৌনা
পাল্লম্মী। থেঙথরবা মতমদা নিংথৌজা শলাইদা লোইনা পুনশিনখিদুনা ঙসি মৈতৈ
হায়দুনা পুমা লৈরকখি।

নিংখৌরোল কয়গী মতমদগী মৈতৈ কংলাদা লৈবাকী খৌদোক ব্ৰাথোঙা
 শীজিন্নবা পূংজাউ লৈরন্মী। পূংশিং অসি অয়াস্বনা খঙনবদা কংলা য়াইবুং নংত্রগা
 কংলা লানবুং হায়নসু কৌনৈ। লৈবাকী ওইবা খৌদোক অয়াস্বদা য়াইবুং অসি থীল্লি।
 শা-লানগী মতমদা লানবুং হায়না শীজিন্নৈ। মতম অমদা মাগী-মাগী শলাইশিংগী
 হায়নশঙগী মনুংদা পূংজাউ শীজিন্নরহগী মমি ফজনা উবা ফংই। ওসি ফাওবা চীনবুং
 ওইনা মোইরাং কংলৈরোলগী ব্ৰাৰীদা পেনা শকপা অশৈবশিংনা পূৰেহ্ননা মচানিপা
 খহ্না পোকপা মতমদা হরাওমন্দুনা মোইরাংগী কংলা য়াইবুং থীল্লুবদা থোংলেম্না
 য়েকুবনা লান্দারক্সমায়ে হায়না লানগী শাপোং লানপোং পুদুনা শাফি লানফি
 শেংতুনা লাকপগী ব্ৰাৰী শকুনা ওসি ফাওবা শৈশকুরি। চকপা খুন অম্ৰো, লৈশ্ৰাম,
 সেকমাই, ফয়েং, খুরখুল-নচিংবা মফমশিংদা লৈরিবা পূংজাউশিং অসিনা শাখিনি।
 অসুয়া মতম অমগী লৈবাক হায়ন পথাপকী লীচং অমা কায়দনা চথবা ওইনা
 খুনশিং অসিদা পূংজাউ অনী অনী লৈ। পূংশিং অসি লাইবুং নংত্রগা খুনবুং হায়না
 কৌনৈ। অম্ৰোদদি পানা পূং হায়না ভোঙান্না পূংজাউ অনী অমসু লৈ।

খুনবুং (খুনপুং)

খুনবুং অসি খুনগী
 খৌদোক ব্ৰাথোক অশি অনাগী
 পাউ পীবা, খুনগী মীতিন তৌবগী
 পাউ পীবা, খুনগী নুপী নহা
 চেনখিবগী পাউ তাকপা অমদি
 খুনগী খুল্লাকপা খুল্লাকগী শিবা
 মতমদসু য়ৈদুনা শীজিন্নৈ।
 কনাগুহ্না খুনগী মীওই নংত্রগা
 অতোপ্পা খুন লান্না লাকপা
 মীওইশিংনা ছরান চীনথিগা



ইচুম লাইৰেহীগী হরাওবুংগী ময়ামদা পুং থবা : ফয়েং

লোয়ননা ফন্তবা থবক তৌরবদি পূংখোঙদা পুন্নগা ব্ৰাৱকপসি চংনৈ। মী অমবু দন্দি
 পীবগী ঝাইদগী কনবা অৰোইবা দন্দি ওইনসু লৌনৈ। লৈশ্ৰাম, সেকমাই, খুরখুলনচিংবা
 খুল খরদদি হায়রিবা মীওইশিং অসি চহী ওনদনা শোয়দনা শিগনি হায়বগী থাজনবী লৈ।
 অম্ৰো নঙনা অতৈ খুনশিংদা থম্মিবা পূংশিং অসি লাই হাৱাওবা অমদি মতম মতমগী
 খৌদোক ব্ৰাথোকশিংদা থাংদোক থাংজিন তৌদুনা শীজিন্নৈ। খহ্নগী মওংসু খেংমৈ। ফয়েংদা

থম্বা পুংগী মওংদি লাইগী শঙলেনগী মনীং ওইরপা লময়াদা য়্‌শিং। খুৰখুলগীসু য়্‌শিংগা থম্বী। সেকমাই অমদি লৈপ্রামগী পুং থম্বগী মওংদি মাই। লাইগী শঙলেনগী মনীং ওইরপা ওই থংবা নাকলদা মথোং মরী য়্‌শুদুনা মথক্তা থাংগৎলগা থম্বী। অল্লোদনা লাইগী শঙলেনগী মনীং ওইরপা য়্‌গেদৌরিবা মমায় অদুনা খরা স্বাংখৎনা থম্বী। পুংগী মবুত্তসু ফিনা য়্‌গেংলি। পুংশিং অসি অয়্যাম্বনা ‘উনিংথো’* অমদি ‘ব্রাং’*না শানৈ। য়্‌গেবগী মওংদি পুং য়্‌গেচেনা য়্‌গেগনি। খুনপুংদি নাকল অনীমক অদুম শীজিমৈ। মফম মতমগী মতুং ইয়া থাংদোক থাংজিন তৌদুনা য়্‌গেনবা অদুম য়্‌হি। সেকমাইগীনা খুমাং লোয়শঙগী ঝাইদগী নহা ওইবা পাখঙশিংনা খুনবুং অসি য়্‌গেবগী থবক তৌগনি। ফয়েংদা লেবা পুংনা অজোম্বা খুনশিংদা লেবা পুংদগী খরা হনথৈ। ফয়েংগী পুংনা চাউরাল্ল সে: মি: ১০৭ ফাওবা শাংই।

লাইবুং (লাইপুং)

লাইপুং, খুনবুংগা পিকপা চাউবা চপ মাই। পুংশিং অসি শারিবা উসু অয়্যাম্বনা উনিংথো অমসুং ব্রাংনা শানৈ। পুংজাউ অসি শীজিম্বগী মওংদি খুনবুংগা খেংমৈ। লাইবুংদি খুনগী লাইগী খৌরমশিংদা য়্‌গে, মরু ওইনা খুনগী লাই হরাওবা মতমদা য়্‌গে। মতম মতমগী লাকপা লাইগী খৌরমশিংদসু য়্‌গে। পুংজাউশিং অসি লাইগী শক্তি চেনবা লাইগী মশকনি হায়না লৌনৈ। পুংগী পুংথোঙদা ইরাং থৌনি তৌদুনা খুরুমনৈ। পুংজাউশিং অসি থম্বা শঙলেনশিংদা নুপী-নহা চঙবা য়্‌গেদে হায়বগী থাজনবী লৈ। কনাগুহা তঙাইফদনা চঙবা তারবসু মনীংথোঙদা খজিক্তং চঙবা ফাওবদি য়্‌হাশ্লি। পুংশিং অসি থাংদোক থাংজিন তৌবা য়্‌গেদে, নুমিং থা মশক উবা য়্‌গেদে হায়বগী থাজনবী লৈ। য়্‌গেবা মতমদসু লাইবুংদি নাকল নামত য়্‌গেদুনা শীজিমগনি। য়্‌গেবসু অহলশিংনা য়্‌গেগনি। অল্লো খুনদদি লাইবুং অসি খুনগী লাই হরাওবা মতমদা য়্‌গেবত নন্তুনা ‘থাশি লুবাক’ হায়দুনা থা অমগী থাশি খুদিংগী পাঙথোকপা লাইগী খৌরমদসু য়্‌গেনৈ। মসিনা খুন অসিদা থাসি নুমিংপু নীংশিংহল্লী। থাশি নুমিংতা অনীরক য়্‌গেগনি। কারকপা অমদি কুমলকপা মতমদা য়্‌গেগনি। খুনগী লাই হরাওবা মতমদা অহিং নোংয়াইদা য়্‌গেগনি।

পানা পুং

অল্লো খুন্দা পানা পুং হায়দুনা পানা লোয়শঙদা পুং অনী লৈ। মদুদি অহল্লপ পানাগী শঙলেন্দা অমা, নহাৰুপ পানাগী শঙলেন্দা অমা থমলি। পুং অসি য়্‌গেদুনা

* উনিংথো = *Phoebe henesiana*

* ব্রাং = *Gomilina arborea*.

শীজিৰবদি পানাগী ওইবা খৌৱমশিংদা নন্তনা পনম নিংখৌ হৰাওবদসু য়ৈ। মসিদ নন্তনা ‘লাংবন লমহাইবা’ (নাগী শেংদোকপা) হায়রিবা মতম অসিদসু পানা পুং অসি য়ৈদুনা শীজিৱৈ। পনম নিংখৌ হৰাওবগী অহিং নোংয়াইদা পানা কাং লুপ্তগী পানা পুং অসি অহল্লুগা ওকুনা য়ৈগনি। পানা পুং অসি মৰু ওইনা ‘কংলা তোমান পুং’ হায়নসু খঙটৈ। পানা পুংদি খৌ চনত্ৰবা হায়বদি ময়ুম পাল্লবা নিগাশিংনা হিৰুকাৱকপা মতমদা য়ৈগনি। পানা পুংদি লৈহাউনা শাবনি। পুংগী মমায়না বন্দং মউয়া তিংই। মৰীনা ঈৱোই মউয়া ওই।

পানা পুং নংত্ৰগা পুংজাউশিং অসি চিংগী জাতি অয়াহনা শীজিৱৈ। অসিগুহা পুংশিং অসি খুন খুদিংদা থমদবা যাদে হায়বা লৈতে। খুনশিংগী খুদোংচাবগী মতুং ইয়া থল্ল বা ডাঙনি। পুংজাউ অসি খুন খুদিংদা থমদবগী মরমদি মসি শানবা হোংনবদা মী চঙই, শেন চঙই, লম্বী থোং ফবা অমদি মথোয় মথোয়গী খুনগী অনকপা চিংশিংদা উজাউ য়ায়া মরাং কায়না হৌবসু মৰু ওই। মরম অদুনা পুংজাউ অসি চিংগী খুন খুদিংদা থল্ল ডম্বদবনি। পুং অসি চাউৱাক্সা সেং মি: ৯২-১২২ ফাওবা শাংবা পুং মথলশিংনি।

পুংজাউশিং অসি চিংগী জাতিশিংনা মাগী মাগী লোন্দা তোঙান তোঙানবা মিদৌদা কৌনৈ। ৱোংমৈনা ‘ইনখোৱাং’ জেইমৈনা ‘সুম’, লেংমৈনা ‘চোআম’, আইমোলনা ‘খোং’ খেইবু মৱিংনা ‘ফুং’, কোম অমদি লমকাংনসু পুং ‘খুঙ’ হায়না খঙটৈ। পাইতে অমদি কুিনসু ‘খোং’ হায়না কৌনৈ।

তমেংলোং খুন্দা মৰুওইনা লেংমৈশিংনা খুন্দাবা মফমদা পুংজাও অসি খুনগী বিচাৱ লোয়শঙদা থম্বী। লোয়শঙগী চঙফমগী থোংজিন মথক্তা ৱাংনা থাঙৎলগা থম্বী। লোয়শঙ অসিবু মথোয়না খৌবৈ হায়না খঙটৈ। লোয়শঙ অসিদা মীহাং মীপুনগী বিচাৱ জৌবতনন্তনা খুনগী ৱাথোক লানথোকী বিচাৱসু টৌই। লোয়শঙ অসিগী মকোক ওইগদবা মীওই অদুদি খুনগী খুইদগী অহল ওইবা মীওইনা ওইগনি। মদুসু শেন-থুম য়ায়া পায়বা মীনা ওইগনি। কনাগুহা মকোক ওইরিবা মীওই অসিনা পুৰা ডম্ববসু কনাগুহা অহল পৈশা পায়বা অমনা শিনবা য়াই। অসিগুহা অহল অসিনা খুনগী হৰাও কুইম্ম পাঙথোকপা মতমদা খৱচ জৌগনি। পুংজাউ অসি য়ৈদুনা শীজিৰবদি খুনগী লাই তিনগী খৌৱম লাকপা, মৈহৌ লাংপোক থোকপা অমদি শা-লান অকী অখঙ থোকপদসু য়ৈগনি। খুনগী অহল-লমন, মৰু ওইবা মীওইশিং শিবা মতমদসু য়ৈ। শজিবু থাদা ‘শিংহি’ কুইম্ম হায়বদি শিংহি থকপগী কুইম্মগী মতমদসু য়ৈনৈ। খুনগী মতম মতমগী মতুং ইয়া পাঙথোকপা হৰাও কুইম্ম হায়বদি লৌ লিংবা, লৌ লোকপা, মটৈ পাল্লকপা, পান মাইৱেন, চুজাকুচিংবা

চাৰম্বদগী ফৌনা মহং শিল্পকপা মতমগী কুশ্মদসু পূংজাউ অসি য়ৈ। খুনসিগী পুলিৰোলগা মৰী লৈনবা হৰাও কুশ্মগী মতমদসু পূংজাউ অসি য়ৈনে। পূংজাউ অসি অঙাংশিংনদি য়ৈনদে। খুনগী অহল লমনশিংতনা য়ৈবগী থবক তৌই। তমংলোং খুনা লৈরিবা পূংজাউ অসি মাগী শাংবা সে: মি: ১২২ নি। মমায়গী অকোয়বা সে: মি: ২৬৭.৬৫ নি। মবুক কোনবসু মমায়গা চপ মায়ৈ। পূং অসি খুনগী অনকপা চীংদগী ফংবা উনা শাবনি। পূং অসি শাম্বা উদি তলহাও হায়বা উ অদুনা শাবনি। মথোয়গী মরোলদা ‘হোললোক’ হায়না কৌনে। মমায়না শমুকী মউয়া তিংই। পূংলীনা লীনা ওই। য়ৈনবা চৈদি লীপোগ অটোবা অমগী মডোন্দা ফিনা তাশিল্পগা য়ৈনে।

মৈতৈপূং

লমদম অসিদা খুংগী ১৮- ১৯ শুবা চহীচাদা হিন্দু ধৰ্মনা মৰা চেংশিল্পবা মতুংদা ধৰ্ম অসিগী পাঙথোকপা থৌরমশিংদা মৈতৈশিংতগী ওইনা তোপ তোপা মশক অমা ওইনা লাকখি। নিংথৌগী অপাহা মতুং ইয়া লৈবাক অসিগী কলা সংস্কৃতিদসু অটোবা অহোংবা অমা পুরকখি। অহোংবা অসিগা ইয়োনননা লমদম অসিগী সংস্কৃতিগা থাদোক্ৰবা যাদবা মৈতৈ পূং হায়বা পূং মখল অমা পুথোরকখি। মৈতৈ পূং অসি মখল অনী থোকা অরিবা অমসুং অনৌবা পূং হায়না খায়দোকই। বঙ্গদেশ নংত্রগা অরিবা পালানা শীজিন্নবা পূংবু অরিবা পূং অমদি নট পালানা শীজিন্নবা মখলনা অনৌবা পূং নংত্রগা চুম্গী পূং হায়রগা খঙৈনে।

লমদম অসিগী ওইনা পূংগী শীজিন্নফমদি ওল্লিঙৈদা নিংথৌশিংগী ফহাল তোংবা, ফহাল ফিজেকী মতমদা য়ৈদুনা শীজিয়ে। লোহিৰকপা মতমদসু য়ৈ। লমদমসিগী চংনবী ওইনা অখলবা থৌরম ‘কাক তানবা’, ‘কাক যাত্ৰা’ নুমিৎতা য়ৈ। নিংথৌশিংগী মক্ৰপ মপাং অখলবা লাকগা মতমদা অৰা পোখানবা অমদি নুংঙাইনবগীদমকসু য়ৈ।

পূংশিং অসিগী মনুংদা অরিবা পূংনা খুইদগী চাউই। পূং অটোবসি চাউরাক্সা সে: মি: ৬৪ + নাউথোং সে: মি: ৪ নাউথোং শৰুক য়াওরগা পুমা সে: মি: ৬৮ শাংই। পূংগী মমায়দা সে: মি: ৪গী নাউথোংগী শৰুক অসিনা হুকচীনগদবনি। হুকচীনগদবা নাউথোংগী কম অসিনা সে: মি: ১ নি। মবুকী কোনবনা সে: মি: ৮৬ নি। নাউথোংগী মমায়গী অকোনবনা সে: মি: ১১ নি। নাউথোং য়াওরগা মনাউগী মবুক ফাওবগী শাংবনা সে: মি: ৩৯ নি। মবুকগী মক্ৰ ফাওবনা সে: মি: ২৯ নি। পূংগী অথাবনা সে: মি: ১ নি, পূংমায়গী অকোয়বদা লাখাগী অকোয়বা অমা হাপক্তনি। পূং অটোবসি

হৌজিকী চাউরিবা চাং অসিদগী সে:মি: ৩ হেন্না চাউরশ্মী। চাউবা হেনমল্লৈ হায়বদগী হৌজিকী চাউরিবা চাং অসিদা চাংচং ওইনা চংনখিবনি।

অনৌবা পুংগী শাংবনা সে:মি: ৬৩ নি। মনাউগী মচীনথংবা অপুনবা কোনবা সে:মি: ৪৬ অদুগা মমায়গী পাকপা সে:মি: ১৩.৫ নি। মরুগী মমায়না সে:মি: ১৪ পাকই। মনুংদা মরী তিংবা মায়বগীদমক লী অমা কোল্লগা হাপকনি।

লী অসি অয়াস্বনা ইরোইগী মউম্মা ওইনৈ। মসিবু 'বেরি' হায়না খঙনৈ, মসিদা পুংলী তিংগনি। পুংগী মনাউগী পুংমায়না ষণ হনুবা মউম্মা তিংই। মসিসু লাবগীদি যাদে, মরুগী পুংমায়না ষনাউ মচাগী মউম্মা তিংই মরী লোনবনা ষন্দং মউম্মা ওইগনি, ষণ লাবগীসু যাই। খুইদগী ফবদি ষন্দং মউম্মা



মৈতৈ পুং

হেল্লি। মনাউদা মরী মচা ৩৮ লোনগনি, মরুদনা ৪১ লোনগনি। পুংগী পুংলী মায়ফমদগী খুদোপ অনী হাপকনি। অরিবা পুং, পুং অচৌবগীনা মরী লোনবা মনাউদা ৪১ লোনগনি অদুগা মরুদনা ৪৪ ওইগনি। পিকপা চাউবা খেল্লবগী মতুং ইম্মা মরী মচা অহম/অহম খেল্লবনি। পুংগী মরী ওক্তা মায়গা শীজিম্বা অসিবু পুংলী কোই। মসিবু থাংং মরী হায়নসু কোনৈ। পুংলীগী শাংবনা সে:মি: ৪৪২ নি। নাকল অনীদা জোম জোম মায়ুরিবা অসিনা চামর কোই। মসিনা নাকল ১/১ সে:মি: ৩০ শাংই। মরী অহানবদা লংজমনা খুংদা শারগা শেম্বরশ্মী। হৌজিকী শামতুনসু শামরে। অয়াস্বনা মচুদী অঙাংবনা ওই।

পুংগী মরু মনাউ অনীগী পুংমায়দা কাপ* থাগনি। মমায় থুংনা কাপ থাগনি। কাপগী অকোয়বদা অচৌবা অকোয়বা পরেং অমা চংকনি। মসিনা কাটা কোই। কাপ থাৰা মতমদা পুংমায়গী মতুং ইম্মা কাপ থাগনি। মমায় থারবদি কাপ থানা থাগনি। মমায় পারগনা কাপ পানা থাগনি। কাপ হেল্লবদি মরী পুবা ব্রাই। কন্না চেংশিন্না পুনবা চঙই। পুংগী পুংয়েম হায়দুনা পুংগী মবুক্তা লংজম ফি অঙৌবনা

* কাপ হায়বসি পুংগী মমায়দা অমুবা লাইয়ার অমা কোইনা থাবদুনি। মসি য়োং মকপকা চাক্সা মায় কুপা ওয়গা থাবনি। য়োং মকপ অসি মচুদী কুপা বোডি পাউদরঙম্মা মোন মোন লাওনা শেমগনি।

য়েৎকনি। পুং অসি অয়াস্বনা ব্রাং, উরাংমৈ, লৈহাউ লৈশং, থৈবোং, শরীক হৈনৌ অমদি তাইরেনচিংবনা শামৈ।*

মৈতৈ পুং অসি য়ান্না মওং তানা করুহা মতমদগী শীজিম্বা হৌখিবগে হায়বগী চপ চাবা মতম পীবা ওমদ্রবসু মৈদিংঙু ক্যাহাগী মতম থুং ১৪৬৭-১৫০৮ দগী লৈরে হায়না লৌনৈ। মৈদিংঙু ক্যাহাগী মতমদা পোং নিংথৌ চৌফা খেখোম্বনা পিরকখিবা শেহী লাইবু বিষ্ণু চক্রনী হায়না হিন্দুগী চংনবীদা পূজা কংখিবা অসিদগী সংকীর্তনগী মরু হনবা হৌম্বে হায়না লৌনৈ। মসিদসু নত্তনা মৈদিংঙু অসিগী সনা হাঙক্তা পোং নিংথৌ চৌফা খেখোম্বনা মরুপ ওইনবদগী মৈতৈ পুং য়ৈবা, বাঁশী খোংবগা পোংগী পেরে খোংবগা শিন্নখিবগী ব্রা টেচ্ছারোল কুহাবদা ইরি। থেংলবদা মণিপুরদা ১৭-১৮ শুবা চহীচাদা পুং অসি লৈরে হায়না লৌনরি।

লমদম অসিগী পোকপা শিবগী খৌরমখক্তা নত্তনা সংকীর্তনগা মরী লৈনবা খৌরমশিংদা মৈতৈ পুং থাদোক্কা য়াদনা ওসি ফাওবা লাকলি। লাইগী আরতি কংপদসু মৈতৈ পুং শীজিমৈ। মৈতৈ পুং অসিনা অসুম চাওখংলকপনা হৌজিক্তি কলেজ লিংদুনা পুং তমফম লৈরে। মসিদ নত্তনা ওজা, গুরুনাহিনা পুং তয়রি। পুং অসি লমদম অসিগী থাদোক্কা য়াদব যন্ত অমা ওইরি। দফং, পখরাজ, খঞ্জরীনচিবা পুংশিং অসিসু পৃথিবীগী অনীশ্ববা লানজাও মতুংদা লমদম অসিদা চঙলকখিবা ডাক্তনি। মখোয়শিং অসিনসু লমদম অসিদা লাক্কা মতমদা হামগী মশক্তগী তোপ তোপা লমদম অসিগা চায়বা পোংশক্তা শেমদোক্কা লমদম অসিগী কলা সংস্কৃতি অচৌবা খৌদাং লৌদুনা ওসি ফাওবা অচৌবা কলা অমা ওইনা লৈরি।


ধুলোক অমদি খোল

ধুলোক অমদি খোল লমদম অসিদা অদুমক শীজিমৈ। মখোয়শিং অসিনসু লমদম অসিদা তোঙান্না অচৌবা খৌদাং লৌরি। খোলনা লৈবাক্লা শারগা মনুং হোরগা মৈ ইক্কাগা শেহনি। ধুলোক্লা উপমদগী হুংতোক্কাগা মনুং হোরগা শেহা যন্তনি। ধুলোকতা অচৌবা মচা অনী থোক্লা খায়দোকই। য়ান্না ওল্লিউদা ধুলোক অচৌবা শীজিমৈ। হৌজিক্কা পুথোক পুশিন নুংঙাইনবা খরা পিকথবদা চাং অমা ওইনা অদুম শীজিমরে।

ধুলোক অসি লমদম অসিদা ইহান হান্না শীজিম্বা হৌরকপদি মহারাজ ভাগ্যচন্দ্রনা পানবা মতম থুং ১৭৮০ লমভাগী ১৫ নি পানবা পূর্ণিমা নুমিত্তা য়াওশঙ মৈ

* লৈহাউ লৈশং = *Michelia champaca*, থৈবোং = *Artocarpus integrifolia*, শরীক হৈনৌ = *Emblie ... yubalam* অমদি তাইরেন = *Cedrela toon*

থাবগী থৌরম পাঙথোকখি। অমসুং ১৬ নি পানবা নোংমা কোনবদা পিচ্কারি হায়না শ্রী শ্রী গোবিন্দগী মমাঙদা হোলিগী শৈশক হৌদোক্তনা শকখি। মসিদা নিংথৌ মশামক্কা ধুলোক পায়দুনা হোলি শকপা যাওখি। মসিগী মতুং তারকপদা হোলি খঙ নঙনা মাগী মফম অমা চাউনা কলকপদি মহারাজ চন্দ্রকীৰ্ত্তিগী মচা ইবুংঙো কুল্লচন্দ্রগী মতম খঃ ১৮৯০-১৮৯১ দা মণিপুরীশিংগা বৃটিশকা মণিপুরগী নীংতহা ঙাক্কাৰা খোংজোমগী খেব চীংদা এপ্রিল তাং ২৩ দা শোক্কাৰিবা লান অদুগী মতুংদনি। হৌজিক শক্কাৰিবা খোংজোম পৰ্বগী শৈশক অসি মণিপুরদা ধোবী লৈনোনা হৌদোকগিৰম্বনি। মহারাজ কুল্লচন্দ্রগী



ধুলোক : মৈতৈ

মতমদা খোংজোমদা পাউনা ব্রজবাসীনা লুচিংলগা বৃটিশ লাক্সীগা অকনব্যা লান শোক্কাৰিবা ধোবী লৈনৌদি মৈতৈ লাক্সীগী মরক্তা লানগী ফীৰাল পায়রম্মী। মহাক্কা লানফমদা মমিৎনা উহৌবা মনানা তাহৌবা লানগী খৌদোকশিং অদু নুমিদাং থাবলদা মচা পোরগা নাউশুম ঈশৈ ওইনা শকই। মহাক্কা নুংশিৰবা শৈহেক শৈদাগা কোম্বা ব্ৰাহ্মীদু বামোন লৈকায়দা লৈবা হঞ্জবম নিংথৌ শম্মদা তহি। হঞ্জবম নিংথৌনা ধুলোক য়ৈদুনা খোংজোম লানগী ব্ৰাহ্মীবু শক শোনবদগী খোংজোম পৰ্ব হায়না খঙনখি। ঐজ্ঞা নিংথৌসি হই খোংবসু য়ান্না হৈ। মহাক্কা শকপা ঈশৈ শৈশকী মরক থংনা হই খোংদুনা শকপদু তাবদা মীয়ান্না শেম্ববদগী মমৈথংদা বামোন হই হায়না মমিং চৎখি। বামোন হইনা ফমদুনা ঈশৈ শকলম্বদগী মতাং চাবদা হৌগৎতুনা ধুলোক চোলোমসু তৌই। মসিদগী খোংজোম পৰ্ব হায়বা শৈশক অসিদা মগুং ওইনা ধুলোক শীজিম্বা হৌরকখি।

বামোন হইগী মতুংদা খোংজোম পৰ্ব শকপা ওজাশিং খৰা পঞ্জরবদা-খুম্বেম চাউবা, (ব্ৰাংখৈ), উখল চাউবা (উরিপোক), তখেম্বম্বম থম্বালঙৌ (হঙোই চুৰা) লৈমপোকপম হেরাচন্দ্র অমসুং ঙাঙাম মনি (ঙাম্পী থোং) নচিংবনি। ওজাশিং অসিনা চৰাইৰোংবা, খোংজোম লান, জিলা দরবারনচিংবা মৈতৈ নিংথৌৰোলগী ব্ৰাহ্মী কয়্যাবু ধুলোক য়ৈদুনা শকপীখি। ওজাশিং অসিগী মখা তারকপদা অরিবম তোহীসনা শম্মা, (বামোন লৈকায়), তখেম্বম্বম তোহী (খুৰাই) অমোম খোংনাং (ব্ৰাংঙু) নিংথৌজম অঙাংয়াইমা (ময়াং ইম্ফাল) ওজাশিং অসিনা নিংথৌৰোলগা লোয়ননা লেজেন্দ ওইনা লৈরিবা ব্ৰাহ্মী মাইনু পেমচা, য়াইরিপোক থম্বালনু, সন্তি-

খোংনাং, ওসমান থল্লালনচিংবসু শকপীখি। মসিদসু নত্তনা মৈতৈ চনুরাশিংগী বারীগা কোন্ননা হৈরোল লৈরোল কয়া যাওনা মহারাজ বোধচন্দ্রগী মতমদা শকপীরম্মী। ওজাশিং অসিগী মথা ভাবদা খুদোংবম তোমচা (ভাল্লপীথোং) তোনা (মোইরাং) লৌকাকপম বোলাই (খম্মাম লৈরক) সোরোখাইবম ভগীরত (থাংমৈবন্দ) মাইল্লম ইবোবী (চিংঙামথা) খুম্বেম নিঙোল ইবেমনী (কাঁকৈখেল) নচিৎবনা মথা তানা শকখি।

মোইরাং কংলৈরোলগী বারীদা মৃক্ষম ওইবা মোইরাং শাইওন ৭ কী বারী খুলোক য়ৈদুনা খোংজোম পৰ্বগী শৈশক ওইনা শকখিবসি নোংথোনবম চাউবা ময়াম্মা কুলিজাও হায়না খঙনবা ওজা অসিননি। কুলিজাও হায়রিবা মিংথোল অসিমক চুড়াচান্দ মহারাজনা থোনবিধিবা মিংনি। মতুং তারকপদা ওজা অসিগী সেবক হৈল্লম ইবোতোন (কোন্না ময়াম্মা থাঙ্গা মাদোলজাও) হায়না



খুলোক য়ৈবগী শক্তম

কৌনখিবা ওজা অসিনা মহৎ শিন্দুনা শকখি। ওজা অসিদ নত্তনা মিং থরা পঞ্জরবদা নিংথোজম থবৌমচা, সোরোখাইবম মধু, লাইশ্রম মৈনোনচিংবা ওজাশিংনা মথং শমথখি। অসুন্না খোংজোম পৰ্ব হায়বা শৈশক অসিদা খুলোক্তী মফম চাউনা কল্পকখি। মসিদসু নত্তনা খুলোক অসি জগোয় ঈশৈগী থৌরম লাই হরাওবদসু শীজিগৈ। থাবল চোংবা মতমদসু খুলোক শীজিগৈ। মসিদসু নত্তনা লান মতুংদা ওইরকখিবা শুমাং খুদিংদা ভাবকশিংনা মাইকৈ মরীদা ফমদুনা য়েংনবা লিলা অসিদসু হৌদোকপা মতমদা খুলোক অসি য়াওদবা য়াদবা অমা ওইরম্মী।

খুলোক অচৌবসি চাউরাক্কা মক্কাগী মমায় (ওইনা) সে:মি: ২৫ নি, মনাউনা, (য়েং) সে:মি: ২৪ নি। শাংবনা সে:মি: ৬৪ শাংই। মনাউনা কাপ থাদে, মক্কা কাপ থাই। মবুজী কোনবনা সে:মি: ১০৫ নি। কাপকী অথাবনা মি:মি: ৪-৫ ওই। (মক্কাগী মমায়দা বেরি কোনবগী নাপ সে:মি: ৩ য়াওরগা পুন্না সে:মি: ২৮ ওইগনি। মনাউগীসু বেরি কোনবা শউনগী অথাবা নাপ সে:মি: ২ য়াওরগা পুন্না সে:মি: ২৬ ওইগনি) মরী মচা ২৪ ওইগনি। পুংমায়দি ষণ অমদি হামেংগী মউল্লসু তিংই! পুংমায় চাউরিবমথে শউনসু থাগনি কাপসু আগনি। মসি নংব্রবদি অপাছা

খোঞ্জেল খোকহনবা ওমদে। পুংমায়গী কোনবগা কাপকা চাম্রবদি খুংকী চাং পুবা ওমদে অমদি শীজিন্নবদা রাই।

ধুলোক মচানা মকুনা পুংমায়দা ২১+.৫ বেরি সে:মি: ২১.৫ নি। মনাউগী পুংমায়না সে:মি: ১৯+.৫ = ১৯.৫ নি। শাংবনা সে:মি: ৫০ শাংই। মবুক কোনবনা সে:মি: ২৪ নি। কাপকী অথাবা মি:লি:মি: ২৯ ওই। মসিনা লেডিজ সাইজ হায়জরবসু হৌজিক্তী অয়াংবসি পাম্ববদগী নিপানসু পায়নরে। হায়দি ধুলোক অচৌবসি নিপাগী ওইনা শীজিন্নরম্মী। পুংমায়গী শউনসি পারিবমথৈ খোঞ্জেল ফজবা হেল্লি। মরম অসিনা থা ৩ দগী ৬ ফাওবগী মনুংদা লৈবা শনাওগী মউমা তিংনৈ। মরুদগী মনাউনা শউন থাবা হেনগনি।

খোল

অহানবদা পুং অসি লৈবান্ন মৈ ইক্লগা শারম্ববসু হৌজিক্তি উনা মছং শিন্দুননা মৈতৈপুংগুয়া মমায় শউন হাপুনা, শাউমা পুংলী তিংদুনা শীজিন্নরে। খোলনা মনোহর শাই শৈশক্তা অয়াহা শীজিন্নৈ। মণিপুরদা কীর্তন শৈশকপু বজদেশতগীনি হায়দুনা বংদেশ পালা হায়রগসু খঙনৈ। শৈশক অসি মৈদিংগু ক্যাহা খু: ১৪৬৭-১৫০৮ গী মতমদগী লৈরে হায়না লৌনরবসু, চপ চানা শৈশক অসিবু খঙনরক্তুনা খোলগী মফম অমা কল্লকপদি চরাইরোংবা মহারাজগী মতম খু: ১৬৯৭-১৭০৯ গী মতমদগীনি হায়না লৌনরি।



খোল য়ৈবগী শক্তম

খোলগী পিকপা চাউবগী চাংদি চাউরাক্সা সে:মি: ৬১ শাংই। মরুগী মমায়দা সে:মি: ১৪ (দাইমেটর) ওই। মনাউনা (দাইমেটর) সে:মি: ৯ নি। পুংগী মরুদগী মবুক ফাওবদা সে:মি: ২৬ শাংই। মবুক্তগী মনাউ ফাওবদা সে:মি: ৩৫ নি। পুংগী মওংসি মৈতৈ পুংগা থেইনৈ। মরুদগী মবুক ফাওবদি তেল্লি। মৈতৈ পুংদগী চাউবসু হেল্লি। মবুক্তী কোনবনা চাউরাক্সা সে:মি: ৮০ মুক কোল্লি। মসিগী চাউবগী চাং অসি চাংচৎতা শীজিন্নবা পুংনি। পুংগী চাউবা পিকপদি শীজিন্নগদবা মী মী অদুগী

খুদোংচাবগী মতুং ইম্না শাবনি। মণিপুরদা মনোহরশাই, কীর্তিনিয়া, গৌড়লিলা অমসুং বাসব সজ্ঞানচিংবদা শীজিন্নরকই, খোল হায়রিবা পুং অসি করতালবুদি মন্দিলা নংত্রগা রামতালগা হেমা চুশিই। খোলদি মৈতৈ পুংগুয়া মবুজা ফি য়েংতে।


শেন

য়ৈন-খীম্ববগী যন্ত অমা ওইনা শেন অসিসু অদুমক শীজিই। চাউরাক্লা সে:মি: ২৫-৩০ কোনবা যন্ত মখল অমনি। মসি শেঞ্জেনা হৈদুনা শাবনি। মসি পুখম মানবা অকোয়বা যন্ত মখল অমনি। যন্ত অসি চকপা খুন ফয়েংদসু মখোয়গী পোকপা অমদি শিবগী খৌরমদতা নত্তনা হরাও কুন্মৈগী খৌরমশিংদসু অদুমক শীজিই। মণিপুরগী লাই য়েকপা নিংখৌজম ভদ্রাশিংহ (খু: ১৮৫৬১-১৯২৭ ইং) অমসুং মহাকী মতমদা থোরকপা মোইরাং লাই হরাওবনচিংবা য়েকপদসু শেন য়ৈবগী মশক ফজনা উৎলি। যন্ত অসি থেংলবদা মৈদিংঙু নাউথিংখোংগী মতম খু: ৫২৮-৬৪৮ দা লৈরে অমদি শীজিন্নবা হৌরে হায়না লৌনরি।

শেঙ্গুং

শেঙ্গুং, শেননা হৈদুনা শাবা মখোয় তোঙবা যন্ত মখল অমনি। মবুক তোঙববু শেঙ্গুং হায়না খঙনরবসু, মবুক তোঙদবা য়ৈন-খীম্ববা শেঞ্জেনা শাবা খরবসু শেঙ্গুংগী মনুং চম-লৌনবসু য়াওই। যন্ত অসি চিংগী জাতি অয়ায়না মখোয়গী পুলিরোলদা থাদোক বা য়াদনা ওসি ফাওবা লাক্লি। য়ৈবগী মওংদি কনাগুসুনা পায়রগা নংত্রগা চৈদা লেংদুনা অকনবা নিপাশিংনা পুরগা লী ওইরবসু নংত্রগা ব্রাচেং অকনবা অমদা মচীন থংবদা শউয়া য়োমশিনবা নংত্রগা ফিনা ফিবুল তাদুনা য়ৈনৈ। যন্ত অসি মণিপুরগী চিং-তম অনীমক্তা শীজিন্নবত নত্তনা থা-নোংপোক-এসিয়াগী লমদমশিংগী ওইনসু য়ান্না মক্ক ওইবা যন্ত অমসু ওইরি। মণিপুরদা লৈরিবা চিংমী খুদিংমক্লা খ্বাইদগী চাউবদগী খ্বাইদগী পিকপা ফাওবা অদুম শীজিই।

খ্বাইদগী পিকপদা মবুক অতোঙবা য়াওরগা পাকপা সে:মি: ১০.৫ নি (দাইমেটর) অপুনবা কোনবা সে:মি: ৩২ ওই। মবুক তোঙবগী শরুক্লা সে:মি: ৩ নি। মপান হাইথবা শরুক্লা সে:মি: ২ নি। খ্বাইদগী চাউবনা সে:মি: ৬০ ওই, পুয়া কোনবা সে:মি: ১৮৪ (সারকমফরেন্স) কোল্লি। মবুক তোঙখংপা শরুক্লা সে:মি: ১৭ নি। মপান হাইথবা শরুক্লা সে:মি: ১০ নি। শেঙ্গুং অসি য়ৈবগী মওংদি ব্রাচেংনা ওইরবসু ফজনা ইংখোক্তগা মতোনদা শউন নংত্রগা রবরগুয়া মতুম অমা হান্না নংত্রগা ফিবুল ভাশিন্নগা য়ৈনবসু য়াওই।



শেখুং : মৈতৈ অমসুং চিংখীশিংনা শীজিন্নবা

যন্ত্ৰ অসি য়্‌জ্‌শা ওল্লিঙৈদগী তম্পাক লমদা উমং লাই হরাওবদা মৈতৈ মেহিরাংশিংনা শীজিন্নে। শেখুং মৈতৈগী অরিবা রেকোৰ্জ্‌শিংদা ‘তরেং খোয়দোঙবা’ হায়না শীংখানৈ। অমরোমদা শেখুংবু মমল লৈবা পোৎ অমা ওইনা লৌনদুনা পোৎকা পোৎকা শিন্নবা অসিসু তৌনরম্মী। হৌজিক্তী যন্ত্ৰ অসি হিন্দুগী লাইশঙশিংদা য়ৈদুনা শীজিন্নরে। যন্ত্ৰ অসি মৈতৈশিংনা য়্‌জ্‌শা মরু ওইনা লৌনবগুম চিংগী লমদসু লৌনৈ।

শেখুং অসি চিংগী তোঙান তোঙানবা জাতিশিংনা মখোয় মখোয়গী ওইবা মিলৌ কয়াদা কৌনৈ। লীরা চনীংনা শেখুংবু ‘সেনমন’ হায়না কৌনদুনা শেখুংগী মমায়দা ডা মকুগী মওং মামা য়্‌জ্‌শা ফজনা হক খোৎতুনা শীজিন্নে। হকলিবা মওং অসি ফজনবগীত নন্তনা খোঞ্জেল হৌনা অমদি শাননা চৎনবগী পাইম্ব অমসু ওইবা য়াই। শেখুং থাদৌনা ‘দাপি’, আইমোলনা ‘সম’, মরিংনা ‘দার’ অনালশিংনা ‘দালখোং’, জেইমনা ‘মেয়ু’ হায়না তোঙান তোঙানবা মিলৌশিংদা শীজিন্নে।

শেখুং অসি অয়াহা জগোই ঈশৈনচিংবা হরাও কুইমগী খৌরমদত নন্তনা মীশি মীনা থোকপা মতমদসু য়ৈদুনা শীজিন্নে। মরু ওইনা থাদৌশিংগীদি নিংখৌগুহা অঙম অখৌ শিবা অমদি নিংখৌ অঙম অখৌগী অচৌবা থবক লৈবা মতমদা শেখুং য়ৈদুনা শীজিন্নে। করিগুহা শেখুং য়ৈবগী মখোল তারবদি নিংখৌগী থবক অমা লৈরে হায়বা খঙদুনা খুনগী মীশিংনা মখোয় মখোয়গী তৌরহা থবক থাদোক্তুনা লাকনৈ। শেখুং অসি অয়াহদি খুনগী পৈশা পায়বা মীওইনা লৈদুনা শীজিন্নবগী মওংসু উবা ফংই। তমেংলোং খুন্দা শেখুং অসি শীজিন্নরকপা চাউরাক্কা চহী ৮০ মুক শুরে। মসি খুনগী পৈশা পায়বা মীনা লৈদুনা শীজিন্নবনি। খুনগী কুইম হরাও থোকপা মতমদা নিংঙোল মরাশিংনা ময়ামগী

নংঙাইনবা য়ৈ। খুনগী অহল শিৱবা অমদি খুনগী খৌদোক খৱদসু, পাউ গীৰা মতমদসু য়ৈদুনা শীজিমবসু য়াওই।

কাংশী অমসুং তৱংকাং

হিন্দুগী লাইশঙশিংদা কাংশী অমদি তৱংকাং নমনা শীজিমৈ। যন্ত্ৰশিং অসি গীথ্ৰাইনা হৈৱগা শাবনি। তৱংকাং মৈতৈগী খুন অৱিবা ক্ৰাখাদা শীজিমবা থেংনৈ। অদুবু হৌজিক্তি গ্ৰীপ্ৰী গোবিন্দগী লাইশঙদা তৱংকাং কৎনদুনা শীজিমবা উৱৈ। তৱংকাং কাংশীগুহ্মা অকৌইবা ওইদে, মথক থংবা শৰুক খৱ পিকলপ তৌৱগা মতোন চাউথোক্কা মপানগী নাকন অনীদা খিত্তং থেকৎকনি,। কাংশীনা অকৌয়বা ওই। চাউৱাক্কা সে:মি: ২০ - ২৩ মুক পাকপা শীজিমৈ। মি:লি: ৩ মুক থানা গীথ্ৰাইনা হৈৱগা শাবা পোৎশকনি। য়ৈনবা মচৈদি বাক্কাগুহ্মা নংত্ৰগা চৈ মতেন্দা ফিবুন তৱগা শেহ্মা নংত্ৰগা উকক মচা অমগী মতেন্দা ৱবৱ অমা হাপ্গসু য়ৈনৈ। অসুম্মা য়ৈন-খীম্ববা যন্ত্ৰশিং অসি লমদম অসিদা য়াম্মা মক্কা ওইবা যন্ত্ৰ মখল অমা ওইদুনা ঙসি ফাওবা অচৌবা খৌদাং লৌৱি।



কাংশী : মৈতৈ হিন্দুশিংগী
লাইশঙদা য়ৈনবা যন্ত্ৰ




তৱংকাং নংত্ৰগা কাংশী

তিংকুং

য়ৈন-খীম্বগী মনুং চম্মা চীংগী লমদা 'তিংকুং' হায়না কৌনবা যন্ত্ৰ অমসু শীজিমৈ। যন্ত্ৰ অসি সে:মি: ২৬ কৌনবা বাক্কাী সে:মি: ২০ মুক শাংবা অমদা খুৎপায়ফম সে:মি: ১৫ মুক শাংবা মচৈ অমা হেনদোকহল্গা অতোম্মা চৈ অমনা বাকক অদুদা য়ৈৱগা মখোল থোকহনবা যন্ত্ৰনি। তিংকুং হায়ৱিবা মিং অসি খৌইবু মৱিংশিংনা কৌনবা মিংনি। শীজিমবসু খৌইবু মৱিংনা অয়াহ্মা শীজিমৈ। যন্ত্ৰ অসি জগৌই দৈশগী খৌৱমদ শীজিমবত নঙনা ফৌ পাখীনা ব্ৰাই ব্ৰাই লাউনা শংত্ৰিক শংনা ব্ৰাংলকপা মতমদা মদুগী ফজবা মশক থাবগা লোয়ননা হৱাওবা ফোঙদোকপদা শকপা দৈশদসু য়ৈনৈ। কৱিগুহ্মদসু খুনজাশিংনা খুলদা শানচিংবা চঙলকপা মতমদসু যন্ত্ৰ অসি য়ৈদুনা ঙাকথোকপগী থবক্তসু শীজিমৈ।

সারেমচি

যন্তু অসি যন্দং মচীদা
চৈনা য়ৈদুনা শীজিমবা যন্তু মখল
অমনি। ‘সারেমচি’ হায়রিবা মিং
অসি খোইবু মরিংনা কৌনবা
মিংনি। আইমোলনা ‘সেরাকি’,
খাদৌনা ‘সেলকি’, পাইভেনসু
‘সেলকি’ কৌমৈ। জেইমেন
‘বুইকে’ হায়না খঙনৈ। যন্তু
অসি মীশী-মীনা মতমদসু পুংগা
লোয়ননা চংলি। মসি চিংগী কাংলুপ অয়াস্বনা পাকন্তননা শীজিমবা যন্তু মখল অমনি।
হরাও কুন্মৈ, জগোই ঈশৈনচিংবদসু শীজিমৈ। যন্তুশিং অসি অয়াস্বা নিপা ঙাক্তনা
শীজিমৈ।




শেরাকী : আইমোল

অরেনবা যন্ত্র

পেনা

পেনা অসি মৈতৈশিংগী
ঙল্লিঙৈ মতমদগী নাংকা খাদোক্লবা
মাদ্রবা অরেনবা যন্ত্রশিংগী মনুংদা
অমনি। যুবীগী মরুদা শউমা মমায়
কুপ্গা পুংমায় শেল্লাবা মতুংদা, ব্রা
অমসুং উ মকক শম্মদুনা চৈখোক
অমা শেমদুনা পুংমায়দা পাল্লাবা
মতুংদা শগোলগী শামৈনা পুংমায়দগী
না চৈখোকী মথত্তা মরী তিংদুনা
শেয়নি। অতোপ্লা য়োং অকোনবা
অমনা শামৈ হাপুনা লেপ্পগা মখোন
থোকহনবা যন্ত্রনি।




খুংখুং পেনা
পেনা অচৌবা : মৈতৈ

পেনাগী তোঙান-তোঙানবা মচাকশিং তাকপা


মরুগী শরুক

- ১। তেঙখল
- ২। পুংমায়
- ৩। মরু
- ৪। উয়েক
- ৫। উতোং
- ৬। নুনা থাংচেং
- ৭। শামৈ
- ৮। চুম্বলি
- ৯। লেনা
- ১০। মরেক



চৈজিং শরুক

- ১। নারেং খোংজি
- ২। শরীক
- ৩। য়োংকোন
- ৪। শরীক থবৌ লং



- ৫। চৈজিং
- ৬। থুদুম
- ৭। শামৈ
- ৮। মোন
- ৯। শামৈ কোদ

থোইদোক্কা কুপশিনবা মীংয়েংদা পেনা অসি শরুক অনী থোক্কা থায়দোক্কাই। পেনাগী মরু অমদি চৈজিং। পেনাগী মশা ওইরিবা মরু অসি মচক মপাল থোক্কা থায়দোক্কাই। মদুদি - ১) মরু, ২) তেঙখল, ৩) পুংমায়, ৪) শামৈ, ৫) চুহুন্নি, ৬) উতোং, ৭) উয়েক, ৮) লৈনা অমদি ৯) মরেক অসিনি। কনাগুশিংনা মরেকী মহৎতা নুৱা থাংচেৎপু মশীং চমা লৌনবসু যাওই।



উরৈরোম লাবা

পেনাগী চৈজিংসু মচক মপাল থোক্কা থায়দোক্কাই। মদুদি - ১) নারেং থোংজি, ২) য়োংকোন, ৩) শরীক, ৪) শরীক লং, ৫) শামৈ, ৬) শামৈ কোহাং, ৭) মোন, ৮) খুদুম অমদি ৯) চৈজিং ময়াঙ অসিনি।

পেনা মখল : মৈতৈশিংনা বারুনা খেংলগা শাবা অমসুং যুবীগী মরুনা শাবা পেনা মখল অনীখক শীজিই। মসিবু পেনা অচৌবা অমদি পেনা মচা হায়রগা খঙনৈ। পেনা মচা অসিবু 'খুংখুং' পেনা হায়রগসু খঙনৈ। পেনা মচাগী পাকপা চাউবদি মরুগী অকোয়বা (দাইমেটর) সে: মি: ২২ নি। পুংমায়না (দাইমেটর) সে: মি: ৫ নি, মনীংগী থোঙেল থোকফম মখল অহোবা অমা যাওবসিনা (দাইমেটর) সে: মি: ৩, চৈখোকী অশাংবা মরুগা হেক তাইনবনা সে: মি: ১০ নি অদুগা মতোল থংবনা সে: মি: ১৭ নি। মতোনগী অকোয়বা (দাইমেটর) সে: মি: ২.৫ নি।

পেনা অচৌবনা মরুগী কোনবা (দাইমেটর) সে: মি: ৩২ নি। পুংমায়গী পাক চাউবনা (দাইমেটর) সে: মি: ৯ নি। পেনাগী চৈখোক্তা তাক্ক অনী থোক্কা পাল্লি। মরুগা হেক থংনবনা খরা পিকই মসিনা সে: মি: ১২ নি। অদুগা মতোন থংবনা খরা চাউই (অশাংবা) মসিনা সে: মি: ১৯ নি। মতোনগী অকোয়বা (দাইমেটর) না সে: মি: ৩ নি।

চৈজিং

চৈজিংগী চৈখোকনা সে: মি: ২৬ নি। য়োংকোন মরীনা শাংবা সে: মি: ৪২ নি। চৈজিং অয়াস্বনা চাউবা শাংবা চাং মামরপ লৈ।

খুংখুং পেনা অসি চকপা খুনশিংদা অয়াস্বা শীজিই। চকপা খুনশিংনা শীজিন্নিউদা মৈতৈশিংনা লাই হরাওবগী লাই য়াকৈবদা পেনা অচৌবগী মহৎ শিন্দুনা শীজিন্নকই, মতুংদা চকপা খুনশিংদা শীজিন্নখি হায়না অহলশিংনা হায়নৈ।

পেনাগী খোঙহৌ

পেনাগী খোঙহৌগী মতাংদা তোঙান তোঙানবা মত লৈ। পেনা অসি অহানবদা খোমভুয়া কৌবা (খোংক্রম অথাবী) তুয়া মখল অমনা শীজিন্নরম্মী। মথংদা স্বাগী-স্বাকুনা খেংলগা শীজিন্নৈ। মৈমথংদা ইনিংথৌ খাগেদগী মতম খুং: ১৫৯৭-১৬৫২ দগী মুবীনা মহং শিন্দুনা শীজিন্নরকই। পেনা চৈজিং অসিসু অহানবদদি উরৈরোম লাবা* কৌবা পান্ধী মখল অমনা কোলম্মী। শরীক অসিসু ম্যোংশরিক* মহৈ মরু পানবা নিকপদা শ্রীক শ্রীক লাওবা মখোল থোকপা মখল অমনা ওইরম্মী। মরুগী পুংমায়না শজি মউয়া ওইরম্মী। হংকোক মউন অমসুং হঙোই মউমসু তিংনরম্মী। উল্লিঙে মতমদা শউন নম্মগী মওং অসি মৈতৈ চেং মচং ফজবনা থোংবা চাক্কা শগোল হরাই তীংলগা মকু খোকলগা উহন মনাগা পুয়া কুপা শুরগা নপলম্মী। হৌজিকী মতমদদি অসিগুয়া মওং অসি তৌনদ্রে। মসিদা 'খে' কৌবা উদগী শেহা অমুবা মচুনা তৈনরম্মী। শগোলগী শাইমনা চৈজিং শাইম ওইনসু শীজিন্নরম্মী।

কয়াম কুইরবগে

পেনা হায়বসি য়ান্না লিরবা যন্ত মখল অমনি। যন্ত অসি য়ান্না কুইরবা নীংশিংবা থোক্তুবা মতমদগী লৈরকলে হায়না লৌনৈ। মসিগী প্রমানদি পেনা লাইরিকী অহানবা লাভমদা 'অসীপনা হান্না খোংএ' হায়বসিনা নীংশিংবা থোক্তুবা মতমদগী লৈরকলে হায়বা তাকলি। অসিগুয়া ইজাতি অসিগী চহী মশিং থীঙমদ্রবা মতমদগী লৈরকলে হায়বা ব্রাক্ষম ময়েক শেংই। ব্রাক্ষম অমনা যন্ত অসি চহী ২,০০০ গী মমাংদগী হৌনা শীজিন্নরকলে হায়বসি নুমিৎ কান্না হায়বা অরিবা খুংই লাইরিকগীসু খঙবা ওম্মী। খুটগী মমাংদা থোকপ্তবা ব্রারী খুই নোংজেংবম পিবা য়েকমা হাউতলানা অডোম নিংথৌবু তেমা থাদুনা হাংলুবদগী নিংথৌগী মনউনুমিৎ সনা খোমদোন অতেনবা কৌবনা খুই নোংজেংবম পিবাবু কিবদগী চেনখিদুনা মেহিরাংগী লোদ্বিরেন খুনবিরোক্তা লোংখি।

কংলৈ লমদা নিংথৌ পান্দ্রবদা প্রজানা মনীং তল্লা মথোয়না তৌনীংবতা তৌবনা মরম ওইদুনা লৈবাক মরা তপ্পা পানবা ওমদ্রবা কাং-খোং চাইবা উবদগী নিংথৌ পোংবা তারানা ব্রা ভান্ধি। লৈবাক অসিদা নিংথৌ পান্দ্রবদগী লৈবাক প্রজা য়ান্না ব্রানরে। মরম অদুনা চেনখিবা নিংথৌ অসি থিদবা য়াদ্রে হায়না লেপুরে।

* উরৈরোমলাবা = *Macaranga Tetra cucus*

* ম্যোংশরিক = *Yellow Melilot*.

অৰোনবা পাউ লৌনবা অৰোনবা মীওই কয়া, থাদোকথি। মমৈথংদা নিংথৌ অপানবা অসি মোইরাংদা লোংলি হায়বা খঙলজুনা মী কয়া মাইবা মাইবীনচিংবা থাদুনা থেমগৎলুই। মসিদা নিংথৌনা কংলৈদা হল্পকউ হায়বা য়াখিদি। মমৈথংদা নিংথৌ পোংবা তারানা হা তামদুনা মচা ইবেম্মা হাংঙমলোন গাংহোইবীবু থাদুনা থেমহল্পুই। মচা ইবেম্মাগী অকনবা হাটৈ অমদি অমেংবা খোনফম কয়াদগী নিংথৌ অপানবা কংলৈদা হল্পজুনা পানখি। নিংথৌনা সনা খোংলেংলকপা মতমদা মোইরাংগী লোম্বৈরেন খুনবী রোক্তগী লফুগী পোঙদা তোংদুনা ময়াং ইম্ফাল মায়কৈরোমদা সনা খোংলেংলকখি। মতম অদুদা লৈনুং থারুক অশৈবনা পেনাগী শৈশক্কা নাউথেম ঈশৈনচিংবা কয়া শকুনা লাকপনা লমখাঙদা পেনাগী চৈজিং মথোক নানথোকখি। নানথোকলিবা চৈজিং মথোক অদু লফুগী পোঙ অদুদা শুজিন শজিমা শেমদুনা লাকপনা চেংশিল্প হায়বা ইয়া যাদনা শমুরৌ হায়বা লম অদু যৌরকখি। খোংফম অসিদগী 'পেনা শেমলিঙে শমুরৌ যৌই' হায়বা পাউরৌ অসি থোকখি। ঙসি ফাওবা চিহ্নাংয়েনা পাউরৌনরি। মসিদগী ঐখোয়না খঙবা ঙম্মী মদুদি পেনা হায়রিবা যন্তু অসি খুটগী মমাদগী লৈরক্লে হায়বসিনি।

মসিগী মতুং তারকপদা মথং মথং শমথরকপনা খুটগী ৩৩ শুবদা নোংদা লাইরেন পাখঙবনা পানবা মতমদা লৈমরেস্বী লাইসনাগী মবুঙ পোইরৈতোমা পেনা লোয়শঙ লিংখৎতুনা পেনা শকপা অশৈবা কয়া থমখি। লোয়শঙ অসিগী শীনদোক শীনজীন তৌনবা পেনা খোংবশিংগী মনুংদা শঙলাকপা অমা হাপ্পগা মাগী মিৎয়েং মখাদা হল্পবা হিদংনচিংবা পেনা খোংবশিং লৈহল্লি। অসুয়া মথং মথং চখরকপনা হৌজিক হৌজিক সনা কোনুংদা পন্দিড লোয়শঙগী মখাদা পেনা লোয়শঙ অসি লৈরি।

পেনা কয়াম কুইরবগে (লিৰবগে)

পেনা হায়রিবা যন্তু অসি কয়াম কুইরবা অমদি কয়াম্মা লিৰবগে হায়বগী মতাংদা পেনা লাইরিককী অহানবা লাভমদা অসুয়া পল্লি।

... হৌজিক পেনাগী মসকপু ফাওনা হায়রককে। নুমিৎনা মক্লে। থা কৌবা লাইনা মমায় বোইয়ে, থাকী মনুংতকী হায়পোং পামপি অতুনা পেনাকী তেঙখল বোইয়ে। মখুল অখুপা অতুনা পুং কোয়কী মনুং তা ফাওরুতুনা অয়ামপা হায়খরিবা অতুকা ব্লুং হায়পা খোনথোক্কা সিংলি মৈলোমপা বোইরাবাকা পুংকোয়কী মনুং অতুনা ব্লুতোং বোইতুনা

হুয়েক অতুনা খোয়রী হোইতুনা পেনাকী চৈচিঙ অমরক
হোইয়ে। মরীলীসাপা মরাং লাংসাপা পুমনামানা পেনাকী
সরীক হোইরে। চক কিরিপা তাং কিরিপী অনিমা কী তুনা
অনি পেনলে হায়পাকী পেনা কৌএ। অসিপু মপাল
থোক্তা খোংপানে। অসিপু তাইপঙ পানপাকী পোকনা
মাঙনপাকী অসীপানা হাম্মা খোংএ ॥

পেনা শীজিন্নবগী মওং

পেনা নিংখীনা, খোংহোক চুয়া শেন্সবা
মতুংদা হায়বদি মরুগী খোংদিং শামৈ অদুগী
চুয়লি অদু ইনখৎতুনা খোংহোক চানা তিংলবা
মতুংদা চুয়লিদি ঈশিং থারগা চেংশিলহনগনি।
মতুংদা খোংদিং শামৈগা চৈজিং শামৈগা
অনীমক উচান মরেক নান্দুনা শিংলগা পেনা
অদু লেন্দুনা মখোল চুয়রা য়েংগনি। অসুয়া
পেনাবু খুবী অমদি খুদোহীগী মরক্তা লেন্দুনা
মখোল চুয়রা য়েংগনি। অসুয়া পেনাবু খুবী
খুদোনবীগী মরক্তা খুং ওইনা উতোংগী মতোল
থংবা চুয়লি পুন্নিবা ময়া অদুদা চপ্তুনা পায়গনি,



পেনা খোংবগী শক্তম

মরু মশানা থবাকী ওইগী মথক্তা ডাদুনা খোংদিং শামৈনা য়েংলোমদা ওয়া পায়গনি।
খোংদিং শামৈ পুমথা থাদোক্তুনা লেলগা থোকপা খোংহোকপু 'য়া' হায়না খঙনগনি।
খোংদিং শামৈদা খুদোহী নন্সগা লেলবদা থোকপা খোংহোকনা 'রি' হায়না খঙনগনি।
খোং দিং শামৈদা খুংয়ায় খুদোহী অনী নন্সগা লেনবদা থোকপা খোংহোকনা 'হৈ'
খঙনগনি অসুয়া খুংনিংথৌ, খুংয়ায়, খুদোহী অহুয়া নন্সগা লেনবদা থোকপা
খোংহোকপু 'রু' হায়না খঙনগনি। খোংদিং শামৈদা খুংনাওবী খুংনিংথৌ খুংয়াই
খুদোহী নহুদা লেনবদা থোকপা খোংহোকনা 'রৈ' হায়না খঙনগনি। অসুয়া খুংশা
মরীনা মথকী অদুদগী খরা খুংফম কাখৎনা নন্সগা লেনবদা 'থৈ' অদুদগী অমুক
খরা কাখৎনা খুদোল ওইনা নন্সগা লেনবদা 'য়ি' খোংহাং খঙনগনি। অসুয়া খোংহাং
তরেং অসি থোক্তা শীজিন্নদুনা পেনাগী শুর তরেং পুথোকনি। অসুয়া পেনাগী খোংদিং
শামৈদা খুংশা মরী ভোঙান তোঙাননা মথং মথং নন্সগা লেনবদা পুথোকখিবা খোংহাং

তরেং অদুদি মখাগী অসিনি - ঝা, রি, হৈ, ঋ, রৈ, থৈ, য়ি॥ অসুয়া পেনা শীজিগবগী মওং শীরি।

পেনা হায়রিবা য়্হ অসি কনাঙস্বনা ঝায়া পিক্কা চুয়া অমদি লায়না উবা মরমনা ‘পেনা মুক লায়বা হানি’ হায়বসি শীজিগৈ। পেনা শেখা নংত্রগা শাবগী পোৎচঙ অসি মচাক ইচঙ চঙদনা শাবগী পেনামুক লাই হায়বগী হানি, মসি মতম শাংনা ওজা নাইনা তমদ্রবদি য়াদবা, শৈশক্কা লোয়নগদবা য়্হ অমনি। তমদবা মী অমনা মখোন চুয়া খোংবা শুকঙম ওমলোই, সুরগী অনেম অত্রাং শেঙ্গগা শৈশক্কা মরমনা মখোন কনা কবা শৈশকপা অমা ওইরবসু পেনাগী সুরগা চশিন্নদ্রবদি ফজনা শকপা ওমলোই। পেনাগী শৈহেক মখল য়াস্মী (১) হেদ্রী পাবোৎ, (২) হেদ্রী থাংয়ে, (৩) কালেন হৈজীং (৪) শীকপ্পোন অসিনচিংবগী মতুং ইয়া পেনাগী সুর হুন্দ খায়দোকই। পেনাগী মরোলসু মখল য়াস্মী। লাই হরাওবদা খোংবা মরোল, মীয়ামগী হরাও কুন্মৈদা খোংবা মরোল, অকল অথৌগী শা লান্দা মতীক মথৌনা থাবদা খোংবা মরোল, শৈহৌরোল, ঈকৌরোল, ঈকারোল, নোংশারোল, নোংকৌরোল, লমইনরোল অসিনচিংবনি। পেনাগী মরোল য়াস্মী মতীক খুৎখৎ অমস্তা মায়দে, মরোলসু তোঙান তোঙাল্লি। পেনাগী শৈহেক শৈদাশিং অসি লৈনুং থাক্ক, ইপল থরো নোংথোনবা, লৈনুং নোংখোং খুং খোয়া, তাক্কিকপনচিংবা লাইগুস্তবা শৈশকপশিংনা পুথোকগীরস্বনি। য়্হ অসি পিকচরবসু মশাগী চপ চাবা মঙন লৈজবা য়্হনি। অতোগ্গা য়্হ য়ৈন-খীমবা অমদি অকান্দা, অখীংবগী মতেং য়াওদ্রবসু মশা মথঙগী খোনথোক্কা মপুং ফাবা শৈহেক শৈদা গীবা ওয়া য়্হনি। মসিমক্কা ওসি ফাওবদা ইনাৎকী ওইবা খৌরম কয়াদা মতোমতনা থৌদাং ঝায়া চাউনা লৌবা ওহুসিনা লেঙদ্রব খুদমনি।

থৌদাং অমদি মফম

পেনা মৈতৈজাতিগী য়েলহৌঙেদগী লৈরক্কা অরিবা অরেনবা য়্হ মখল অমনি। য়্হ অসিনা য়েলহৌঙেদগী হৌনা জাতি অসিগী নাৎকা শাগোমবা থাদোক্কা য়াদনা ওসিফাওবা অটোবা থৌদাং লৌরি। জাতি অসিগী ইনাৎকী ওইবা খৌরম কয়া হায়বদি লৈশেম নোংশেঙ্গগী মশক অমা তাকলিবা লাই হরাওবগী খৌরমগা থাদোক্কা য়াদনা লাল্লি। মসিদসু নঙনা লৈবাক অসিদা নিংথৌ পাল্লিঙেদা নিংথৌশিংবু ফন্ম্যাঙ চঙদুনা য়াকৈবা অমদি নাউস্তা মতমদসু পেনা অসি খোংই। নিংথৌশিংনা লমদা সনা খোঙলেঙবা মতমদা অমদি শজাইদা লেঙশিল্লকপা মতমদা সনা-লমওক্কাচিংবা শৈশক্কা পেনানা

অটোবা খৌদাং লৌরি। নিংখৌনা লমদা শমু ভোংদুনা লেঙথোকপা মতমদা পেনা শকপা অশৈবা ওজা অমদি শোইদনা খৌগল্লি। মহাক্সা থুংঙু থুংঙুবা মফমশিং অমদি ফাওদুনা চংপা লমশিং অদুগী ফজবা অমদি মফম অদুগী লমিং-তুমিং, হৈ-লৈগী ফজবা মশক কয়া শৈখাদুনা শকই। মসিবু খাইনা লমইন পেনা হায়নসু খঙনৈ।

মৈতৈ লৈবাক্তা হিন্দু ধর্ম চঙলকট্রিঙগী মমাঙদদি পেনা পায়দুনা খোংলিবা অশৈবা অদুনা শিশ্রবশিংগী মথৌ য়াংগেনবা, পুরোই লামকোয়বা (শোরাং শোনবা) হায়দুনা জাতিগী চংনরোলগী খৌরম কয়াদা অটোবা খৌদাং য়ারকই। হৌজিক হৌজিকমকসু চকপা খুন অল্লো, সেকমাই, ফয়েং, খুয়খুলনচিংবা মফমশিংদা পেনা অসি য়ান্না মক্স ওইবা যল্ল অমা ওইনা শীজিন্নি। অশিবগী খৌরমদা পেনা অসি য়াওদবা য়াদবা অমা ওইরি।

অঙনবা মতমদা লমদম অসিদা লৈরিবা মীওইশিংনা অত্রা পোখানবা মতমদা মাগী মাগী খুন লৈকাইদা পেনা শকপা অহৈবশিং নেব্বগা পেনা তাবা চংনরম্মী। পেনা ফাংনবা হায়না পেনা খোংবা অনীনা অওক অথোং তৌনদুনা য়ান্না নুংঙাইবা শৈশক্তা মীয়ামবু অত্রা পোখানহল্লম্মী। খুন লৈকাই খুদিংগী পাখঙ লৈশাবীশিংগীত নত্তনা অহল লমন য়াওনা পেনা অশৈবা নেজুনা নিংখৌরোলগী ব্রারী, কংলৈরোলগী ব্রারী পরিং, পোয়ী লুৱাউবগী অমদি নোংপোক পান্লেইবীগী ব্রারীদা নত্তনা লমদম অসিগী হৈরোল লৈরোলগী ব্রারী কয়াবু শৈখাদুনা শকপনা থম্মোয় শুমহংনবগী মশক ওইবা ব্রারী কয়াগী শৈশক্তা ঐখোয়না তাবা ফংলি। লৈশক অসি হেক তাবদা নৌহৌনা ইমাঙদা থোকপঙম উহল্লী।

অসুয়া পেনানা চহীচ কয়াদগী মৈতৈগী ওইবা লাই হরাওবগী খৌরম কয়াদা খৌদাং চাউনা য়ারকপদা নত্তনা নিংখৌ কয়াগী হাঙক্তগী খুজং লৈকায়শিং নহা অহল, পাখঙ লৈশাবী কয়ানা পেনা শকপা ওজাশিংবু কৌরগা নিংখৌরোল, নোংপোক পান্লেইবী, নুংবান পোয়ী লুৱাউবা অমদি মোইরাং শাইওনগী নুংশি নুংওলগী ব্রারী শক শোন্দুনা তাম্ররম্মদু পামহৈবা মহারাজগী সনা হাঙক্তা শান্তিদাস গোষাইগী খৌইনশিন্দগী মৈতৈগী ঈশৈ শক শোনবা লেপথি। মসিদগী পেনা শক শোনবগী থবকসু মতম খরা লেপথি। মসিদসু নত্তনা মহারাজ ভাগ্যচন্দ্র সনা হাঙক্ত থুং: ১৭৬৩-১৭৯৮ মসিদগী অত্রাশিংনা মণিপুরদা লান জোয়না জোয়না জৌবদগী মণিপুর কাংখোং চহিখি। চহি ৭ খুজকপা থোকখি। মসিনসু মরম ওইদুনা মৈতৈগী ঈশৈ শকপা শোনবা পুমলেপ লেপথি।

গম্ভীরসিংহ মহারাজনা নিংখৌ ওইরবা মতম থুং: ১৮২৫-১৮৩৪, শা লানগী অকিবা লৈত্রবা লৈবাক মরা তপ্পা ইংনা পাল্লক্কা মতমদুদগী পেনা শকপা ওজা চবুংবনা খম্বা খোইবীগী ব্রারীবু নৌহৌনা অমুক শকপা হৌখি। মসিগী

মতুং তারকপদা মচাইবুংঙা চন্দ্ৰকীৰ্ত্তিগী মতম খুং ১৮৫০-১৮৮৬ দা ওজা চবুংবগী মথংদা চনছা পেনা শকপা মাগী অশেংবা মমিংনা চনমচা বাপু হুজ্জবা (চিংঙা মথা চনম পুস্তি মপান) মথা তানা নিংখৌরোলগী ব্ৰাৱী শকথবা হৌখি। নিংখৌরোলগী ব্ৰাৱীদা নন্তনা মোইৱাং কংলৈরোলগী ব্ৰাৱীদা মুমফম ওইবা শাইওন ৭কী ব্ৰাৱীদা খছা খৌইবীগী ব্ৰাৱীসু মাম্বা ফজনা লৈশি লৈখোন্দুনা শকপদা নিংখৌনা পেনবিখি।

চন্দ্ৰকীৰ্ত্তি মহাৰাজনা জিলা দরবার খোঙলেঙবদা নিংখৌগী খৌগল তৌদুনা শকখিবা খছা খৌইবীগী ব্ৰাৱীবু জিলা দরবার হল্পক্কা মতমদা সনা কোনুংদা থা অমা চুপ্পা পেনা খৌগল তৌহনখি। চনমচা বাপুহুজ্জবা, পাঙছা অমদি ব্ৰাডুগী লৌহিতোংবম ঙাংবা পেনা শকপা ওজা অহম অসিনা খছা খৌইবীগী ব্ৰাৱীবু নোংমা নোংমগী পালি নাইহন্দুনা মহাৰাজগী খৌগল তৌহনখি। মতম অদুদদি পেনাদি নুংখিলগী মতমদত তাম্ৰনয়ী। অমুকী চাকলেন চাৱগা ওল্লগা নুংখিলদগী হৌৱগা নুমিদাংব্ৰাইৱম নুমিৎনা মমুম হেক চঙখিবগা লৌহিনৱয়ী। অসুয়া নুংখিলদা সনা খৌগল তৌৱকপদা ব্ৰাৱীনদি শাংবনিনা মাদবা মতাং খোকপা, নুমিদাংব্ৰাইৱমদি ওইশিল্লকলবা, তাৱিবা মীশিংনসু লৌহিননিংবদা মতাং, শল্লিবা ওজাশিংনসু লৌহিনিংবদা মাদবা ব্ৰাৱী মতাং ওইদুনা মথব্ৰায় মাপুনা অৱাবা খঙদনা হুমাং তবমথৈ শকপা অদুবু হৌজিক ফওবা পাউৱৌ ওইনা হায়নৱি, ‘পেনা শকপগী নুমিদাংব্ৰাইৱম।’ অসুয়া থা অমা চুপ্পা শকপা মাদবা ওজা অহুয়া নুমিৎ খুদিংগী অমুক চাকমাঙদা তাম্ৰনয়ী মাগী মাগী পালি তাবা নুমিৎতা মথব্ৰায় মাপুনা ব্ৰাই হে ব্ৰাডা ফজবা প্ৰামান পাউৰু পাউৱৌ কয়া মতাং চনা হাশচিন্দুনা খছা খৌইবীগী ব্ৰাৱীবু মৰীক চুপ্পা শাংদোকহনখি। খৌইবীনা কবোদা লৌই কুম্ভদগী লৌই কাবা ফওবদা লম্বিং তুমিৎকা কোম্ভনা ব্ৰাৱী কয়া হাশচিনবদা নন্তনা খছনা মবায় ফৈৱেইজাৱগা লোম্ভননা কবোদা লোম্ভা কোম্ভহন্দুনা ফজবা ব্ৰাৱী মপুম অমা শাগৎতুনা শকখি। খছবু শমুখোংদা য়েংপগী কংলা ব্ৰাকংপদা ঙাংনখিবা চউবগী হৈশিংবা ব্ৰাই হে ব্ৰাডা কয়াবু মতাং চনা ফেঞ্জিন্দুনা ফজহনখিবা চনছা পেনা শকপনি। চনছগী মথংদা মহাকী সেবক চুংখাম মনিকনা মথা শমথখি। মহাক্কা শকপা ঈশৈগী মতাং চাবদা শা উচেকী মখোল মাম্মা খোংবদা মাম্মা হৈ হায়নৈ। মানা হৌদোং খোংবগী মতো তম্বদু মানমনত্ৰদুনা হৌদোকগুদী হায়দুনা মাৰু ‘চুংখা হৌদোং’ হায়না নিংখৌনা খোনবিবদগী মমৈদা অশেংবা মমিং তোক্তুনা ‘চুংখা হৌদোং’ হায়না মমিং চংখি। চন্দ্ৰকীৰ্ত্তি মহাৰাজগী মতমদা মমিং চংপা পেনা শকপা ওজা অহম অসিগী সেবকশিংনা অমুক নৌহৌনা লমদম অসিগী কাচিন কোয়া শীন থুনা মোইৱাং শাইওনগী ব্ৰাৱী শকপীখিবদগী ঙসি ফওবা কাওনহি হায়না অহলশিংনা ব্ৰাৱীনৱি।

হৌজিকী মতমদদি অসিগুহা পেনা তাবগী থবক অসি তোক্তুয়ে। অদুবু অথাপ অথাগা খুজংশিংদদি করিগুহা কুশ্মে হরাও থোকপা মতমদা তারবদি য়াওরি, অদুবু মসি য়ায়া ডাঙনা থোকলে। মতম অমদা পেনাগী বৌদাং অসি মসিনসু লোইবা নত্রি। পুস্ত্রি হোঙবা, লুহোংবা, উক্ৰোঙ হোঙবা অমসুং অহোং খোংচিংবনচিংবা থৌরম পুয়মক্তা পেনা-না মাকৈবগা লোয়ননা অচৌবা বৌদাং লৌদুনা লাকই।

যন্ত্ৰ অসি চাওখংলকপগী মতুং ইয়া খুজং লমদতা নত্তনা সহরগী ময়োলদদি য়েংশিনবিনবা মী হাংলকপনা মতম থরগী মতুংদা যন্ত্ৰ অসিগী মতুং করিনা শিল্পক্লদগে হায়বগী অকিবা ফাওদবা নস্ত্রে। মতৌ অসুয়া মণিপুরদা খুঃ গী মমাঙদদী হৌনা যন্ত্ৰ অসিগী মক্ৰ ওইবা মফম অমা থমলকপদা নত্তনা খুঃ পোকপ্তবা মতুংদগী ওইরক্লিবা মৈদিংঙু নোংদা লাইরেল পাখঙবগী মতমদা মক্ৰ ওইবা শঙলেন অহম হায়বদি অমাই, অশৈ, য়োইরেন অহম লিংখৎতুনা মফম অমা থমখি। অশৈবগী শঙলেয়া লৈবাকী ওইনা অচৌবা বৌদাং মারকই। অশৈবগী শঙলেনগী মকোক অদুবু ‘পেনা শঙলাকপা’ হায়না খঙনদুনা ওসি ফাওবা মখোয়গী পেনানা মৈতৈ জাতি অসিগী অচৌবা বৌদাং মাদুনা লাকপত নত্তনা মফম অমসু চাউনা কনদুনা লৈরি।

তিংতৈলা নংত্রগা তলংতলাই

তিংতৈলা নংত্রগা তলংতলাই হায়বসি তাংখুলশিংনা কৌনবা মিংনি। খোইবু মিংনি ‘তারি’ হায়না কৌনে। সেনাপতি ডিষ্ট্রিক্টকী ওইনাম খুন্দা লৈবা পুইম কাংলুপশিংনা ‘লোবুং’ হায়না খঙনৈ। কবুইনা ‘লাবুং’ কৌই। রোংমৈনা ‘রো’, জেইম অমদি লেংমৈনা ‘নরা’ হায়না খঙনৈ। তরাওশিংনা ‘তাল-লা’ কৌই। যন্ত্ৰ অসি চাউরাক্সা সে: মি: ৫১ মুক শাংই। মক্ৰনা তুহানা ওই, মচেনা ব্রানা ওই। মরীনা যণ নংত্রগা ইরোই মইমনা ওই। শগোল শাইমনসু ওই। মবুত্‌তা তুহা মচেৎনা খুতি হাপ্পী। মক্ৰবু য়োমলিবা মমায়না হুই নংত্রগা ওকী ঈশিংখাওনা ওই। মসিদা লেননবা ওইরিবা চৈজিং অসিনা ইচম চহা ব্রাচেৎ অমদা কোল্লগা শগোল শাইমনা লং ওইনা তিংলগা শেম্মী। চৈজিং অসিবু তাংখুলশিংনা ‘তিংকেরি’ হায়না




তিংতৈলা : তাংখুল

কৌনৈ। তমেংলোং খুন্দা লৈবা কাংলুপনা মৰুনা ‘রোবুং’, চৈজিংনা ‘রোতাং’ হায়না কৌনৈ।

থোংবগী মওংদি যন্ত্ৰ অসিগী মৰু ওইরিবা তুহা অসিনা ওই থংবা লেংজুমদা থন্নগা মচৈ অসিনা খুং ওইনা পায়রগা চৈজিং ওইরিবা অকোনবা মচৈ অসিনা খুং য়েংনা পায়রগা লেলগা মখোন থোকহনবনি। চৈজিং অসি হামদি ইচম চন্না বাচেংনা শীজিন্নরপ্ৰবসু হৌজিজি য়োংনা কোলগা শামবসু য়াওরে।

সিরাংদা

মণিপুরী চীংগী লমদা অরেনবা যন্ত্ৰ ওইনা শীজিন্নবা যন্ত্ৰ মখল অমনি। যন্ত্ৰ অসি মৰু ওইনা চীংগী কাংলুপ আইমোল, অনাল, কোম, চীকু, তরাও, লমকাং অমদি থাদৌশিংনা শীজিন্নৈ। ‘সিরাংদা’ হায়বা মিং অসি থাদৌ অমদি অনালনা কৌনবা মিংনি। আইমোলশিংনা ‘সারেংদাৰ’, তরাওশিংনা



সারেংদাৰ : আইমোল

‘সনল্তা’, লমকাংনসু ‘সনল্তা’ অসুয়া তোঙান তোঙানবা মিসৌদা কৌন্দুনা শীজিন্নৈ। থোইরেনতাকী কোম অমদি মানতকী কোমশিংনসু ‘সিদানদা’ হায়না কৌনৈ।

যন্ত্ৰ অসি হাং কৌবা উনা শাবনি। চাউরাক্সা সেংমি: ৭২ মুক শাংবা উকক অমগী শৰুক অহম থোকপগী মখা থংবা শৰুকী তুহাই অমদা মবুক কোংথোকপনি। কোংথোকলিবা শৰুক অদুদা শউন অপাবনা মমায় কুপলিল্লি। যন্ত্ৰ অসিগী মথক থংবা শৰুকতা নাকল ওইরগা উগী খুৰ্চি পাল্লি। শউন কুপলিবা অসিগী ময়্যায় চপ চানা মথকী খুৰ্চিগা পায়না অকনবা লং অহম তিংই। লং অহম তিংলিবা মখা থংবা শৰুকতা উচেং অমা শউন তিংলিবা মমায়দা ঙাকথংলি। সুৰগী অনেম অহাংসু মথকী খুৰ্চিসিদা শেমগনি। হায়রিবা যন্ত্ৰ অসিদা অতোল্লা মৰী পানবা অকোনবা মচৈ অমানা লেলগা মখোন থোকহনবনি। অকোনবা মচৈ অসি অয়াহনা কনম পয়ানা* ওই। থোংবগী

* কনম পয়া = Bamboo split.

মওংদি য়ুনা ওই থংবা খুংনা পায়রগা য়েং থংবা খুংনা কৈনা লেন্দুনা খোংগনি। য়স্ত অসিগী মতোন থংবদা তোঙান তোঙানবা উচেকশিংগী মশক মওং হাপ্তুনা শীজিন্নে। আইমোনশিংনা খুনু, মাত্তকী কোমশিংনা ডারাকদী অসিনচিংবা হাপতৈ। হাপজিবা উচেকশিংগী মশক অসি চিংমী কাংলুপশিংগী মাগী মাগী মনাংকা খাদোকুবা মাদবা পোং ডাঙনি।

মণিপুরগী অমত্তা ডাইরবা মুজিকোলোজিষ্ট লাইশ্রম বিরেন্দ্রকুমারনা মাগী মত ওইনা মণিপুরদা কৌনরিবা ‘সিরাংদা’ মিদৌ অসি য়েংলুরগা য়স্ত অসি নোংচুপ বেঙ্গলগী বিষ্ণুপুর হায়বা মফম অদুদগী হৌরকখিবনি হায়নৈ হায়না পীরি। মফম অদুদনা ‘সাবিন্দা’ কৌনৈ। অত্রাং ভারতকী ড্রাইবেলশিংগী লমদা অমসুং বিহারগী ড্রাইবেলশিংনসু ‘সারিদা’ হায়না খোংনৈ। থোইদোক পা ব্রাফম অমনা ব্রাহেংবম য়ুমজাওগী আরকাইবতগী ফংবা মতুং ইম্না



সারেংদার খোংবগী শক্তম

মণিপুরগী নিংখৌ বোধচন্দ্রনা অত্রাদা ১৮ শুবা চহী চাদা অত্রাকমদা লৈরিঙৈদা ‘সারিন্দা’ হায়রিবা য়স্ত অসি মশানা শাজদুনা খোংখি হায়নৈ। অদুবু য়স্ত অসি তোঙান তোঙানবা চিংমী কাংলুপশিংনা মখোয় মখোয়গী চৎনবী মিদৌদা তোঙান তোঙান কৌনরবসু পোংশক্তি অমত্তা ওইরি। য়স্ত অসি কনানা, কৈদৌঙে, কদায়দগী পুরজুনা নংত্রগা লৌরুদুনা লমদম অসিদা শীজিন্নখিবনো হয়বদি উমদ্রি। য়স্ত অসি চিংগী লমদা খুনশিংগী হরাও কুন্মৈগী মতমদা নিপা নুগী পূমা ঈশৈ শকমিম্বদা শীজিন্নবা য়স্ত মখল অমনি।

অখোংবা অমদি অকাহা যন্তু

চীমা কামদুনা খোংবা যন্তু মখলশিং অদুবু ঐখোয়না খোংনবা যন্তু হায়না খঙনৈ। তম্পাক লমদা শীজিন্নরিবা মরু ওইবা খোংনবা যন্তুশিংদি তৌদ্রি, বাঁশী, থরাউচি, শেরে অমদি মোইবুংনি। চিংগী লমদা চীমা কামদুনা খোংবা যন্তু মখলশিং য়ান্না মরাং কায়না শীজিন্নৈ। যন্তুশিং অসি চপ মান্নবা মশক্তা তোঙান তোঙানবা মিকৌদা চিংবী কাংলুপশিংনা কৌদুনা শীজিন্নৈ। চিংগী লমদা শীজিন্নবা মরু ওইবা যন্তুশিংদি বেঙ্গল, লীলম, সারেমচি, রুসেম, লেহমলৈ, রে-অরু, থৈফিট, তৌদ্রি অসিনচংবনি।

তৌদ্রি

তৌদ্রি হায়বসি ‘তৌ’* গী মতোন্দা খোংবা মতমদা রি-রি, লাউবা মখোন অমা থোকই হায়দুনা তৌদ্রি কৌই হায়না ঙসি ফাওবা চিল্লং য়ৈনা ঙানরি। তৌদ্রি অসি অরিবা লোন্দা চকপাখুন লৈস্রামনা ‘ব্রাতেন থরাউ’ হায়না কৌনৈ। মসিবু ‘কোংয়াং ব্রাতারি থারি নামোই ঙ’ হায়নসু খঙনৈ। তৌদ্রি হায়বসি চীমা কামদুনা খোংবা যন্তু মখল অমনি। অয়ায়না তৌদ্রি অসি মতাং পানবা অপিকপা ব্রাপ্ম অমদা মখুল হুংতুনা খোংবনি। খোংবগী মওংসু ফৈনা, য়ুংনা অদুম খোঙনৈ। ব্রাদি ‘শনৈবী’* নংত্রগা ‘খোকরা’* না শাইন্নৈ। মখুনসু ৬/৬ চীনকামফমগা ৭ ছংলি। চাউবা পিকপা খেমবগী মতুং ইমা মখোনসু খেইন্নৈ। তৌদ্রি অসি করহা মতমদগী শীজিন্নবা হৌরকপগে হায়বগী মতাংদা খুং ৩৩ গী মমাংদা পাল্লহা লুহাং নিংথৌ গুলিবগী হাক্তক্তগী শীজিন্নরে হায়বসি অরিবা খুংই লাইরিকশিংদা থেংনৈ। মসিগী খঙবা য়াৰা প্রমানদি লুহাং নিংথৌগী মচানিপা অনী পোকই।

তৌদ্রি : মৈতৈ

* তৌ = *Phragmites karkonhalze*.

* শনৈবী = *Bambusa balcoa*.

* খোক রা = *Bambusa khaisiana*.

মপা ইবুংঙোনা অহল ওইরুপবদা নিংথৌ খুডম শিমবগী মতাং লাক্‌বদা মমানদি মচানিপা অতোনবদা পিনীংই অদুবু হায়বদি য়াদে। ময়্যাবদি মবুকসু ফন্তে মরম অদুনা মতম খুদিংমক্তা মনাউনিপাবু হাংনবা শরৌ শীন্দুনত লৈ। নোংমদি মপানা শিরবা মতুংদা হাপুবা কু শাসি হায়না কু অমা শামিন্নখি। মসিদা ময়্যাবনা মনাওবু হাংনবা হোংনরকখি কু মনুং অদুদা মপানা হিগ্গা চনগদ্রা য়েংডু হায়দুনা মনাওদা থৌদাখি। মনাওনিপানা মমানা তাকলকপা মতুং ইল্লা মাদি পিকই অঙাং ওইরি অদুনা ইপাগী নাপ খঙলোই হায়দুনা ময়্যাববু কু মনুংদা চঙনবা হায়রকখি। অপঙবা ময়্যাবনা কু মনুংদা চঙদুনা হিপখিবা মতমদা মনাওনা কু অদু মখুম খুমজিন্দুনা নঙনা তৌবনা নঙনা ফংজবনি হায়দুনা ঈশিংদা থাদনবা তৌরকখি। মতম অদুদা ময়্যাবনা ঐগী ‘তৌদ্রি’ অদু খরা পিবিরকউ হায়না মনাওদা পিহল্লকখি। তৌদ্রি অসি খোংনা খোংনা ঈথাই তুরেন্দা তাউথরকখি। ব্রারী অসিদগী ঐখোয়না তৌদ্রি অসি লুৱাং নিংথৌ পুন্দিবগী মতমদগী লৈরে হাবসি খঙবা ওম্মী।

মসিদসু নঙনা অতোপ্পা ব্রারী অমদা লুৱাং খারং খোইনুচাগা নোংবান থাংতেক লৌঙাকপগা মরুপ অনীনা লৌশঙদা লৌ ঙাকলিঙৈদা মহাক্কী মরুপ, মতাউ, কেগে থংবী লীৱাহলনা তৌদ্রি ৱায়বা লাকপগী ব্রারী য়েংবা ৱাই।

লুৱাং খারং খোইনুচানা মাগী মরুপ মোইরাংগী থংবী লীৱাহলদা মাগী তৌদ্রি ৱায়হনখি। মোইরাংগী থংবী লীৱাহলনা মোইরাংগী পাখঙশিংনা লৈপুং য়াকাবদা, লৈবুং ফমদুনা ব্রারী ৱাতাই শামবদা পুথোজুনা লেমরুপবদগী অমনা অমুক পায় অমনা অমুক পায় তৌবদা তৌদ্রি কায়খি। মদুদগী মহাক্কা য়ুমগী ফক্কাংদা থেংচিন্দুনা থমখি। লুৱাং খোইনুচানা মাগী তৌদ্রিদু লৌবা লাকখি। মতাউনা ফক্কাংদা থেংলিবনি লৌরো হায়না হায়খি। লুৱাং খোইনুচানা তৌদ্রিদু খোংদুনা য়েংবা মতমদা কায়রবনিনা খোজেল চুম্মা থোজ্জে। লুৱাং খোইনুচানা শাওদুনা করিগী মোইরাং লৈবুং ফমদা পুথোজুনা উংলুরিবনো তৌদ্রি কায়রে মখোন ফজনা চুম্মা থোজ্জে হায়বদা, কেগে থংবী লীৱাহলনা মীনস্বা ঙাংদুনা মাদি পুথোজ্জে হায়না খুমখি। লুৱাং খোইনুচানা ফরে অদুদি লাইগী ৱায়েন য়েংনরসি, ইতাউ নঙসু নহাক্কী ইপা ইপু পোকপা থাংজিং কোয়রেল লাইনা ৱাচুসীসনু, লুৱাং ঐগীসু ইপা ইপু পোকপা লাইনা ৱাচুসীসনু হায়খি। অমুক নোং হেক ঙাল্লকপা নুমিংনা খরা খরা লীখংলকপা মতমদা চিংগাদা হৌবা খোইজু মতোল লোংববু কস্বীদা হাপুনা মৈ থারগা ৱাইশেং হাপুগা ৱাচুম্মসি খুমখি। করিঙস্বা মৈখু অদুনা কেগে মোইরাং লোমদা খোয়না কারবদি মরুপ নঙনা তৌদ্রিদু পায়রুরে, অদুগা লুৱাং ঐগী ইরমলোমদা কারবদি ঐনা পায়রুরে হায়না খঙনরসি হায়নখি। মথংগী

নুমিত্তা খোইজু মৈ থাদুনা চাং য়়েংনবদা মৈখু অদু মোইরাংগী লমলোমদা খোয়না কারকলে। থংবী লীরাহলনা মীনম্বা ঙাংলুবগী ইকাইনা মরু লুকা ইতাউ ঐনা লানন্ত্রে নঙগী তৌদ্রি অদু ঐনা মোইরাংগী পাখঙ ময়াম লৈপুং সাকাবদা লেমদুনা য়়েংহলুবদগী ময়ামনা পায়থোক পায়শিন তৌবদগী কারখিবনি হায়না ময়াল য়াজখি। খোইজুনা মৈ থাদুনা অচুম অরান য়়েংনখি হায়বগী খোইচু চুমথাং তেক খোইচুপাল কৌববু কেগে ফাখিবনা ‘খোইজুমান - ও’ তৌনা কৌয়ে হায়না মোইরাং কংলৈরোন; নিংখৌরোল লম্বুবদা ইরি। স্বারী অসিদগী ঐখোয়না তৌদ্রি শীজিন্নবগী মতম খঙবত নন্তনা তৌদ্রি মখুল ৬ (তরুক) হুংলি হায়বসু খঙই অমদি করম্বা হুংতুনা শীজিন্নবগে হায়বসু খঙবা ঙ্মী। অমদি করম্বা মতমদা তৌদ্রি শীজিন্নবগে হায়বসু খঙবা ঙ্মী।

তৌদ্রি অসি ঙ্মিঙে মতমদগী য়়ান্না মরু ওইবা য়্হ অমা ওইনা শীজিন্নরে। লাই হরাওবা, লমসিগী পোকপা, শিবগী খৌরম, নিংখৌনা লমদা সনা খোঙলেঙবা মতমদসু শীজিন্নে। য়্হ অসি মৈতৈগী অরিবা খুনশিংদদি মখোয়গী জগোই ঈশৈগী খৌরমদ নন্তনা শিবগী খৌরমদসু শীজিন্নে। লাই হরাওবগী খৌরমদা নন্তনা খরা থেংথরকপা মতমগী গৌড়লিলাদসু তৌদ্রি অসি খোংই। মোইরাংগী লাই হরাওবা মতমদসু অহলশিংনা তৌদ্রি অসি খোংই। জগোই রাসতা খোংবদা নন্তনা ফোক ওইনা পেনাগা পুন্না খোংমিন্নবা মতমদা য়়ান্না চাম্বা য়্হ ওই। অয়ান্না মতমদা পঞ্চমনা পাদম লৌগনি। তৌদ্রি অসি চাংচৎতা চাউরাক্সা মতাং য়়াওনা অপুনবা অশাংবা সে: মি: ৬৩ নি। চীনকামকম মচীন্দগী শাংবসি চাউরাক্সা সে: মি: ৫৬.৫ ওই। মতাংদগী চীনকামকম মখুনগী লাগুবা সে: মি: ২ নি। চীনকামকমদগী ময়ায়গী খেয়বসি সে: মি: ২৮.৫ ওইগনি। অয়ান্না তৌদ্রি হুংপা মতমদা চীনকামকমদগী ফিথুপ অহম থোকনা খায়দোক্সগা ময়ায়দগী লৌগনি। ময়ায়দগী সে: মি: ১৭ ফাওবগী মনুংদা মখুন ৬ হুংকনি। অরেম্বা মখাদা সে: মি: ৯.৫ লৈহৌগনি। মখুনগী লাগুবসি চাউরাক্সা সে: মি: ২/২ লাগুগনি। তৌদ্রিগী অথাবা চাউরাক্সা মিলি: মি: ১ দগী ৫ ফাওবা থাবা চংনৈ। তৌদ্রি কোনবনা সে: মি: ৪.৫ মুক কোল্লি। তৌদ্রি মচানা চাউরাক্সা সে: মি: ৪০ শাংই, কোনবনা সে: মি: ৭ কোল্লি। হুংপগী মওংসু চপ মায়গনি। তৌদ্রি অপিকপগী থাবগী চাংদি মি:মি: ৩ মুক ওই। খোংবা মতমদা মখুনগী মথক নংত্রগা মখাদা খুংনিংখৌ থাদোকপা য়়াদে। অসি নংত্রবদি মখোন ফজনা থোকতে। চকপা খুনশিংদা খোংবা মতমদদি খুংয়াইনা মেনথোক মেনশিন তৌরগা খোংনৈ। খোংবা হৌত্রবদি মরক্তা লেপথোকপা য়়াদে।

বাঁশী

বাঁশী অসি করুয়া মতমদগী লমদম অসিদা শীজিন্নবা হৌবগে হায়বগী মতাংদা অকরুবা মতম পীবা ওমদ্রবসু, লমদম অসিগী অরিবা খুন চকপা খুনশিংদা যন্ত অসি য়ান্না মরু ওইবা পোৎশক অমা ওইনা শীজিন্নে। মখোয়গী পোকপা শিবগী খৌরম অমদি জগোই ঈশগী খৌরমদা নত্তনা লৈশাবী পাখঙশিংগী নুংশি নুংল ফোংদোকবগী পাইব অমসু ওইনৈ। কনাক্তা পাখঙশিংনা নুমিদাংবাইরমদা লৈশাবীশিংগী মনাক্তা কোয়বা চৎপা মতমদা বাঁশী খোংদুনা চৎলি। মৈদিংঙু ক্যাম্বগী সনা হাক্তক্তা (খৃঃ ১৪৬৭-১৫০৮) পোং নিংথৌগা মরুপ ওইনবদগী যন্ত খোংবা কয়া শীমখিবগী মতাংদা মৈতৈগী পুং য়ৈবা, বাঁশী খাংবা পিত্তগা মখোয়গী পেরে খোংবা মী লৌহৌবগী বারোল চৈথারোল কুয়াবনচিংবা অরিবা রেকোর্ডশিংদা ময়েক শেংনা ইরি। রেকোর্ডশিং অসি য়েংলগা বাঁশী অসি য়ামদ্রবদা মৈদিংঙু ক্যাম্বগী মতমদগী লৈরে হায়না লৌনরি।

[REDACTED]

[REDACTED]

[REDACTED]

[REDACTED]

[REDACTED]

[REDACTED]

[REDACTED]

তোঙান-তোঙানবা চাউবা-পিকপা খেলবা বাঁশীশিং : মৈতৈ

অঙনবা মতমদা নিংথৌশিংনা লমদা সনা খোঙলেঙবদা পেনাগা লোয়ননা বাঁশী অসিসু খোংই। মরু ওইনা চকপা খুন লৈদ্রাম, খুরখুলনচিংবদদি মী শিবগী খৌরমদা পেনাগা লোয়ননা খোংই। খুনশিং অসিগী চৎনবী ওইনা খুনগী মী শিরবা মতমদা শিরিবা

মী অদুনা পেন্ননবগীদমক খুনগী মীওইশিংনা মানা মানা হৈজ্জবা জগোই শাবা, তা খৌশাবা অসিনচিঃবশিঃ অসি অদুম চৎনৈ। খৌরম অসিদা পেনা অমদি বাঁশী খোংই।


বাঁশী অসি লমদম অসিগী থাদোকুবা য়াদ্ৰবা য়াদ্ৰা চুনবা যন্ত্ৰ অমা ওইনা হৌজিক ফাওবা লাকলি। হাদ্ৰা লৈয়দ্বা বাঁশীগী মওংদগী য়াদ্ৰা নিয়ম চুয়া হিন্দুঠামি সঙ্গীতকী শাস্ত্রাগী নিয়ম অমগী মখাদা লাকপদি অনীশুবা লাজ্জাও মতুংদগীনি হায়না লৌনরি। মক্ৰ ওইনা চুড়াচান্দ মহারাজগী সনা হাক্তক্তগী খৃঃ ১৮৯১-১৯৪১ লমদম অসিগী মশক নাইরবা জগোই রাসতা বাঁশী খোংবা হৌখি। মসিদগী মথং মথং লাকপনা লমদম অসিগী জগোই ঈশৈগী খৌরমদা থাদোকুবা য়াদনা লাকপনা যন্ত্ৰ অসি য়াদ্ৰা অককুবা নিয়ম অমগী মখাদা শীজিন্নরকখি। লমদমসিদসু শাস্ত্রীয় সঙ্গীতকী ইহৌ লাক্জনা য়াদ্ৰা ফজরবা রাগ কয়া বাঁশীনা খোংদুনা অনৌবা কলাগী তোপ তোপ্পা মহাও অমসু হাপলি।

বাঁশীগী তোঙান তোঙানবা পিকপা চাউবগী মখল য়াদ্ৰা লৈ। চাউরাক্কা য়াদ্ৰা চাউবদগী য়াদ্ৰা পিকপা ফাওবা শীজিন্নৈ। হুংকদবা সুরগী-পাদমগী মতুং ইয়া মখুনগী পিকপা চাউবগী চাংসু তোঙানগনি। শ্রুতি ২৫ গী মতুং ইয়া লাওবা খরা খেল্লগনি। নিয়ম কাইনা হুংপা য়াদে। হুংপা মতমদা চীনকামফম হাদ্ৰা হুংকনি। চীনকামফমদগী লৌরগা বাঁশীগী শাংবগী চাং মতুং ইয়া শরুক অহম থোক্কা লৌগনি। অহম থোকপগী ময়ায়গী শরুতা মখুন হুংকনি। মক্ৰ ওইনা চীনকামফমদগী অশাংবা লৌরগা ময়ায়দগী মখুন ৬/৬ সি হুংকনি।


বাঁশী চাউরাক্কা ঝাইদগী চাউবদা সেঃ মিঃ ৮৭ শাংই। কোনবনা সেঃ মিঃ ১৩ কোল্লি। মরীলগী মতুং ইয়া কোনবা লাক্জনি। ঝাইদগী পিকপনা সেঃ মিঃ ১৮ শাংই। কোনবনা সেঃ মিঃ ৪.৫ কোল্লি। শুরগী অনেম অব্রাংগী মতুং ইয়া মখুন পিকপা চাউবা খেল্লগনি। চাউবগী চাংদগী থুংনা পায়বা থুংবা মওংদা শেমদোক শেমজিন তৌরগা হুংকনি। শুরগী-পাদমগী মতাংদা অব্রাংবা, ময়ায়, অনেন্দ্রা (প) পঞ্চম সুরদা লৌগনি। বাঁশী ফৈনা অমদি য়ুংনা খোংবা অদুম চৎনৈ। অয়ায়না মরীল হোবা বাদা শীজিন্নৈ। মতাং পানবদা তৌদ্রিনা অয়ায়দা তৌমৈ। হুংপসু মরীল হোবনা নুঙাইবা হেল্লী হায়না লৌনৈ। অয়ায়না শনৈবী অমদি থোক বানা শানৈ। বাঁশীগীদমক বা ফবদি মণিপুরগী বানা ইফ-ফৈ হায়না লৌনৈ। লুমলিবমথে খোঞ্জেল ফজবা হেল্লি। থোক বানা লুহা হেল্লি হায়না হৌজিক্তি অয়ায়না থোক বা না শামরে। চিংগী বাদসু ‘উমু’ হায়বা মতাং শাংবা বাসি শীজিন্নৈ। য়ুংনা কাহা মখলদা ক্লাসিকেল তৌদ্রি

হায়না মখল অমসু শীজিগৈ। চাউরাক্সা সে: মি: ১৮ মুক শাংবা মরীল হোবা হা মকক অমদা খোংবদা মখোল থোক্‌বা ‘রিং’ ২.৫ শাংবা নংত্রগা তিচ্ছল হায়না উনা হইতেম শানা ইংলগা মচেং অমা হাপকনি। অকংবা উ মপোপ চুয়া খল্লগা হাপকনি। উচামা ওইবসু য়াই। হংপগী মওংদি বাঁশীগী নিয়মগী মখাদা হংকনি।

বাঁশীগী থাবসু চাউরাক্সা সে: মি: ১.৫ থাবা ফাওবা চংনৈ। খাইদগী পিকপনা মি: লি: ৩ ফাওবা পিকপা চংনৈ। অল্লো খুনদসু ‘লমইন’ হায়না কৌদুনা সে: মি: ৫০ মুক শাংবা হাদা বাঁশীওয়া মখুন হতুনা শীজিগৈ। মাগী কোনবনা সে: মি: ৮ কোল্লি। চীনকামফম থারগা মখুল ৭ হংলি। মনীং ফুলগা মতোন হোবনি। মখুন হংপগী মওংদি য়ান্না পিকপা মওংদা হংলি। সে: মি: ৪২ মুক শাংবা কোনবনা সে: মি: ৭.৫ কোনবা হাপুম অমদা চীনকামফম য়াওরগা মখুন ৭ হংপা মতোন হোবা মনিংদা মতাঙ পানবা খরা চাউখংপা হাকক মচেংনা উল্লা বাঁশী মখল অসি মরিংনা তৌম্বি কৌই। চোথেনা নাকল অনী মখুল হোবা সে: মি: ৪২ শাংবা সে: মি: ৮ কোনবা মখুল ৪ দং হংপা য়ুংনা কান্না বাঁশী মখল অমসু শীজিগৈ। লমকাংনা ‘পুলেন’ হায়না মখুল ৪ হংপা শীজিগৈ। কোমনা ‘থৈলে’ কৌই। চাউরাক্সা সে: মি: ৫৬, সে: মি: ৫২ অমদি সে: মি: ৪৯ শাংবা অপিকপা সে: মি: ৬ কোনবা হাপুম অমদা ময়্যাদা মখুল ১/১ হংলগা মখুনশিং অসিদা কামদুনা খোংবা বাঁসি মখল অমসু তাংখুলশিংনা ‘কলু’ হায়না কৌদুনা শীজিগৈ। কোমনা ‘থৈলে’, লেংমৈনা ‘তীআম’, জেইমৈনা ‘তুআ তুনা’, অনালনা ‘তুমলা’ কৌই। ময়্য চপ চানা মখুল হংকনি, নাকল অনীদা হোই। নাকল অনীদা খুং অনীনা পায়রগা খুইনা মেনথোক মেনশিন তৌরগা খোংবনি। কোনবদি সে: মি: ৬ লোমনা কোল্লি। পিকপা চাউবা খেমবগী মতং ইয়া খোংহোকসু খেই। য়ুম্‌শিং অসি কুইম্‌ হরাওগী মতমদা খোংবদা নত্তনা পাখঙশিংনা লৈশাবীগী ময়ুমদা কোয়বা চংপা মতমদসু নুংলি নুংওলগী মওং কয়াদা শৈখাদুনা খোংবসু চংনৈ।



কানলু : তাংখুল



তোঙান-তোঙানবা চীং অমসুং তমদা শীজিন্নবা বাঁশীশিং
(মথক্রোমদগী)

- (১) তোদ্রি : মরিং (২) বাঁশী : চোথে (৩) মাথেন : লিয়াংমৈ (৪) লমীন : অন্দো
(৫) তোদ্রি : মৈতৈ

থরাউচি

চীমা কামদুনা খোংবা
খুংলাই মখলশিংবু ঐখোয়না
খোংনবা যন্ত্রহায়না খঙনৈ। থরাউচি
কোরিনা শাবাইরোইথরোবিগী মচী
মানবা খোংনবা যন্ত্রনি। যন্ত্র অসি
নাউথিংখোংনা পানবা মতম (খুঃ



থরাউচি : মৈতৈ

৫২৮-৫৬৮) দা শীজিন্নবা হৌরে। নিংখৌ অসিনা নোংচুপ মাইকৈদা লৈবা মঙাং হাওখুনদা
লান্দাবদা লান ওমলজুনা যন্ত্র অসিদ নত্তনা 'শেন' সু খোমলকপগী হা নিংখৌরোল
লফুবাগী লমায় ৩৫ দা ইরি। যন্ত্র অসিনা লমদম অসিদা লৈরবা মতমদা মওং অসিগা চপ
মায়বা মওংদা কোরিনা শাদুনা শীজিন্নখি। মসিদগী 'কোরি থরাউচি' হায়না খঙনখি।
ঙল্লিঙৈ মতমদা মীশি মীনা থোকপা খুঞ্জাশিং অমদি লৈকাই শাগৈ নাতৈদা পাউ তাকপা
মতমদা খোংবত নত্তনা নোংথক্কা ওনখৎলগা লাইশিংদা খাজনবী অমা ওইনা পাউ
তাকপদসু খোংই। মৈদিংছুশিংগী ফদ্বাল তেংবা অমদি মচা পোকপদসু অফবগী খুদম
ওইনা খোংদুনা শীজিন্নরম্মী। নিংখৌশিংনা লমদা সনা খোঙলেঙবা মতমদসু খোংনৈ। শা


লানগী মতমদসু খোংই। মৈদিংঙু লোইমুহুগী মতম (খৃ: ১০৭৪ - ১১২২) দা মাগী মাগী মুমনাকশিংগী তোঙান তোঙানবা শিন য়েনবিরম্মী। তোইবীজম হায়বা মুম্বাক্রা থরাউচি খোংঙো হায়না লিন্হা পীরম্মী।

পেরে

পেরে অসিসু সংস্কৃত লোন্দা 'শৃঙ্গ' হায়না খঙনৈ। ঐথোয়না লোন অনীসি পুনশিনলগা 'পেরে শৃঙ্গ' হায়না কৌনৈ। মিংথোল অসি য়েংলুরবদি যন্তু অসি লমদম অসিদা হায়দগী লৈরকপা নন্তে হায়বসি খঙবা ঙ্মী। যন্তু অসি লমদম অসিদা মৈদিংঙু ক্যাঘগী মতম খৃ ১৪৬৭-১৫০৮ দা পোং নিংথৌগা মরুপ ওইনবদগী পোং লৈবাক্তগী পুশিল্লকপনি হায়বসি অরিবা রেকোড়শিংদগী খঙবা ঙ্মী। যন্তু অসি মতম অদুনা লৈজরবসু মপুং ফানা, য়ান্না মওং তানা শীজিন্নরকপদি নিংথৌ খাগেহুগী হাক্তক্তা (খৃ: ১৫৯৭-১৬৫২) লমদম অসিদা পাঙলশিংনা লাকুনা খুন্দা লৈতাখিবদগী মপুং ফানা শীজিন্নবা হৌরকপনি হায়বা য়াই। মতম অসিদগী থরাউচিগী খৌদাংগা চপ মায়না খোংমিন্নরকখি। নিংথৌ খাগেহুনা লমদা সনা খোঙলেঙবা মতমদা পাঙলশিংনা পেরে খোংদুনা নিংথৌ খৌগললোই ওইনা চলি।

মোইবুং

মোইবুংগী ব্রাহ্মেঙ্ক গীবা অরাইবদি নন্তে অদুবু মোইপুং (মোইবুং) অরিবা মৈতৈলোন্দা চীঘাল (লিপ) বু মোইকা হায়না খঙনরম্মী, চীঘাল্লা খোংবা পুংগুহা মখল অমনি হায়দুনা মসিবু মোইবুং হায়না কৌখিবগী ওইথোকপা য়াবসু লৈ। চাউরাক্রা সে: মি: ২৫ শাংবা, সে: মি: ৩৮ না কোনবা সমুদ্রদা ফংবা অডৌবা অচৌবা থরোইগুহা



মোইবুং : মৈতৈ

পোৎশকনি। পোৎশক অসিবু ঐথোয়না মোইবুং হায়না কৌনদুনা খোংনবা যন্তু অমা ওইনা শীজিন্নৈ। লমদম অসিদা মোইবুং শীজিন্নরকপগী চপ চাবা মতম লোন্না ঙ্মদ্রবসু মৈতৈগী অরিবা লাইরিক নুমিৎ কান্না, পান্হোইবী খোংজুল, মোইরাং নিংথৌরোল লম্বুবা অমসুং চেথরোল কুহুবা নচিবদা মোইবুং লিকোল শীজিন্নবগী অমদি মোইমিৎ চনবগী ব্রা পল্লম্মী। শ্রী ও. ভোগেশ্বর সিংহগী মোইরাং নিংথৌরোন লম্বুবা ২ শুবা শরুক, ১৯৮৮ গী ৫৬ শুবা লমায়দা ইরি; বারোলদি - তখেল ময়াং ললোনবনা

মোইবুং লিক্কোল অমসুং অঙৌবা ফীথাও থমা পুদুনা সনা খল ওনবঙম, লুপানা মহুং শিনবঙম শিন্নগে হায়না খুগা তুৱেল মৰীন ইমা মোইৱাং নিংথৌ সনা হোঙবগী মফমদা হায়খি অসিনি। সনা হোঙবদি মোইৱাং নিংথৌৱোলদা ৩৮ শুবনি।

পাছোইবীনা খাবা মপুংয়াইদা ওংখ্ৰবা মতুং নোংমা ইক্ক শাদেংখিবা মফমদা কোঙবম অথা কোঙয়াস্থনা শোয় হোঙবদা মোইবুংনা লুনীং মেল্লী হায়না পাছোইবী খোজুলদা ইরি।

চৈথ্যারোল কুহাৰা গী মতাং কয়াদা কংলাগী শঙ নংব্রগা মূম কয়দা মোইমিং য়ৈবগী হা ইরি। মোইমিং হায়বসি মোইবুংগী মচীমা ময়্যায় ওইৱগা ময়ি অকোয়বশিংনা ইকোয় কোয়না লৈম্বিবা অদুগী মওংবুনি। মসি শীজিন্নদুনা লৈতেংনরম্মী হায়বসি অৱিবা লাইৱিকশিং অসিদগী খঙবা ঙ্মী। অসুয়া অঙনবা মতমদগী লমদম অসিদা মোইবুং যৌৱক্লে, মোইবুং শীজিন্নরকলে হায়বা খঙবা ঙ্মী।

লমদম অসিদা মোইবুং শীজিন্নরকপগী অতোপ্পা অমনা মৈতৈশিংনা অচঙ অশিগী মথৌ হোঙনেম্বা, কাসা পাউতাকপা, নিংথৌ মচা পোকপা অমসুং লৈম নিংথৌকোনগী অখম্বা থৌৱমদা থৱাউচি খোঙনরম্মী। অসিগুহা থৱাউচি খোঙবগী শিনফম অসি মশিললোল, লোইয়ুহা শীনয়েলনচিংবা লাইৱিক্তা ‘ভোইপীচম’ না খোংঙে হায়না ইৱম্মী। লাইৱিকশিং অসিনা মোইবুং খোংবদি ‘মোইফেংবম, মোইবুং লোকপম অমসুং মোইকাম’ হায়বা মূম্বাকশিংনা খোংঙে হায়ৱি। মৱমসিদগী মোইবুং হায়বসি থৱাউচিগা লোয়ননা খোংনরকলে হায়বা তাকই।

‘কাসা পাউতাকপা’ হায়বসি অশিবগী মথৌ য়াঙ্গো (শ্রাক) দা অমা, মচা পোকপা অমদি অতৈ থৌৱম খৱদা পাঙথোকই। কাসা হায়বদি শিথ্ৰবা ইপা-ইপু অশি লৈবাক্তা লৈববু খঙনৈ। মদুগী মফমদা পাউতাকপনি। ‘হোঙনেম্বা’ হায়বসিনা অশিবগী কুমওন চহী ফাবদা পাঙথোকপা ঈশৈ অমসুং চাক খাঙবা লাইদা কংপগী থৌৱমনি। অসিগুহা থৌৱম কয়াদা থৱাউচী অমদি মোইবুং শীজিন্নরকপদু গৌৱিয় বৈম্বৰ ধৰ্ম চংলক্ৰবদা হিন্দু ধৰ্মগী প্ৰভাব অমদি বিধিগা, মৈতৈ নাংকী মহৌশা লাইনীং অমসুং চংনৱোলগা পুন্না নট সংকীৰ্ত্তন অমদি অতৈ থৌৱমশিংদা চংনরকখি।

যন্ত্ৰ অসি ঙল্লিঙৈ মতমদগী শা-লানগী মতমদা খোংদুনা শীজিন্নবত নঙুনা নিংথৌশিংনা লমদা সনা খোঙলেঙবা মতমদসু লমইন থৌগন ওইনা খোংই। মোইবুংগী খোঙেলনা লাই ফন্তবা তিনমু-লাইমু তাহোঁকই অমরোমদা অফবা মজল পিনবিদুনা গৃহ লক্ষ্মীনা থৌজানবী হায়না হাৱী লাইৱিক্তগী থাজনৈ। ঙল্লিঙৈ মতমদা

য়াম্মা চহ্মা মওন্দা য়ম্শ অসি শীজিন্নরম্মী। অদুবু লমদম অসিদা ধম্মগী অহোংবা লাক্কুনা লৈবাক অসিদা হিন্দু ধর্ম্মনা মপুং ফানা লৈবাকী ধর্ম্ম ওইরকপা ১৭-১৮ শুবা চহীচা অসিদগী য়ম্শ অসিগী খৌদাং চাউরকপদা নত্তনা মগুনসু হেনগৎলকখি। লমদম অসিগী ইনাৎকী ওইবা শিবগী খৌরমদা সংকীর্তননা মপুং ওইরকখি। অসিগুহ্মা সংকীর্তনগী খৌরম অসিদা অহৌবা ময়্যায় অমদি অরোয়বনচিংবা খায়দোক্কুনা ভঙায় ফদনা য়াওদবা য়াদবা গোৎশক অমা ওইনা লৈরকখি। অসিগুহ্মা মোইবুং অসি খোংলিবা মীশক অদুগী চপ চাবা ইকায় খুয়্বা উৎতুনা মাগী মফম অমসু চাউনা কল্লি। লমদম অসিগী কলা, সংস্কৃতিনা অসুম অসুম চাওৎলকপগা ইরোয়ননা অচৌবা কলাগী মশক অমা ওইনা মোইবুং অসিসু চাওৎলকখি। নট-সংকীর্তনদা মোইবুং অমা খোঙনরম্মদগী চম্শকীর্তি (খৃ: ১৮৫০-১৮৮৬) মহারাজ সনা হাঙক্তা শ্রীগুরুময়ুম গুনেশ্বর শর্ম্মা রাইঙ্কুল হীক্কহনবা লৈকায়দা লৈরিবা ব্রাহ্মনসিনা মোইবুং অনী পুংবা খোংবা হৌদোকখি। সনা কোনুং পন্দিত লোয়শঙগী পন্দিত খন্নদি চুড়ান্দ মহারাজগী মতম (খৃ: ১৮৯১-১৯৪১) দা স্বর্গীয় ভেলেম চাউভলনা মোইবুং অনী ফাংনা মতম অমত্তদা খোংবা অসি হৌদোকখি হায়নবসু লৈ। মসিদগী তোঙানবা মশক অমা ওইনা তোঙান তোঙানবা শৈহেক শৈদা হাপুনা য়াম্মা ফজবা য়ম্শ অমা ওইহনবদগী গুসি পৃথিবীগী মফম খুদিংদা লমদম অসিগী মোইবুং খোংবগী ফজবসু ফাওরি। লমদম অসিদা খোঙনরিবা মোইবুংগী মশক অসি অতৈ লৈবাকশিংগা য়েংনরুবদা য়াম্মা চাউনা খেই। মোইবুংগী মশক মওং ফজবসু লমদম অসিদা খোংনরিবা মোইবুংনা হেয়া ফজনা উবত নত্তনা য়ম্শ অসিবু খোংলিবা ওজাশিংনা হাপ্লিবা শৈহেক শৈদা অসি পৃথিবীদা অতাঙবনি হায়বা রাই। য়ম্শ অসিবু খোংবা পামজবা মীওইশিংনা ওজা নাইনসু তল্লরি।

চীংগী লমদা অকাস্থা য়ম্শদা গাংতেনা 'ফিট' কৌবা থাদৌনা 'থেফিট' হায়বা হা, নৎজগা য়েংদৌ মতাং অহমদা খোংবা মখল অমসু লৈ। চাউরাক্লা অশাংবদা সে: মি: ১৫, খরা তেনবদা সে: মি: ১৪, অজেনবদা সে: মি: ১৩ শাংবা মকক অহমদা ফৈজেনা কল্লগা মতোন কোল্লপ জৌবা মওন্দা কামদুনা খোংবনি। মসিবু চীক্কনা 'রুসেম' অদুগা লমকাংনা 'রেলঅরু' হায়না কৌনৈ।



থেফিট : থাদৌ



হকাই : পাউমৈ




রেলঅরু : লমকাং

অশাংবা চাউরাক্লা সে: মি: ৪০ মুক শাংবা ব্রাপুং অমদা তুহা মাগী কোনবনা সে: মি: ১৫
অমদি তুহাগী শাংবা সে: মি: ৩৯ ওইবনা ব্রাগী ময়্যদা হাপুংগা তুহাগী মচীন্দা খোংদুনা
শীজিন্নবা যন্ত্রনি। অয়াহা হরাও কুইমগী মতমদা শীজিন্নবা ঙাকনি।


পেংকুল

যন্ত্র অসি ব্রা মতাং অশাংবদা খোংবনি। মসি চাউরাক্লা ব্রা মতাং মঙামুক
শাংবা ওইগনি। চাউরাক্লা সে: মি: ১৮০ দগী ২৪০ শাংবা ব্রাশিংদা খাইদগী মচীন
থংবা খোঙফমনা শিক্সগা মতোন থংবদা চাউহনবা মওংদা শেহনি। ব্রা মতাং
অপিকপদগী থরা থরা চাউথংপা মথাং মথাং শমজিন্নরগা ফজবা মওংদা শাদুনা
শেহনি। কনাগুহনা মতোন্দা ইরোই মচী মকক স্যোমদুনা শীজিন্নবসু লৈ। কনাগুহনা
শন্দং মচী মকক হাপসু লৈ। মাওরোমদদি পেংকুল শীজিন্নদ্রিঙেদা অশাংবা মরীল
হোবা উ মশাদা খোংনরম্মী। পেংকুল/বেঙ্গুল হায়রিবা মিদৌসিমক থৈথরকপা
লোননি। ব্টিশ লাক্সবা মতুংদা ওইখিবনি। হায়রিবা মিদৌ অসি চীংগী কাংলুপ
অয়াহনা কৌনৈ। কনাগুহনা ‘পেংথুল’ হায়নসু কৌনৈ। মসিবু শারিবা ব্রা অসি
আইমোলনা ‘রোথা’ হায়না খঙনৈ, মরিংনা ‘শান্দক’ কৌনৈ, মৈতেনা ‘নাৎ’
হায়না খঙনৈ। মতাং মতাংশিং অসি অমগা অমগা শম্ববগী মওংনি। শম্বফম অসিদা
অকুপ্পা বারুদগী শেহা লংগুহনা পুন্নি। অকুপ্পা লংগুহা মওং অসিবু ‘রোচল’
হায়না খঙনৈ। কনাগুহনা শামতুগী লং মচু মচুনা স্যেৎপসু লৈ। মচীন থংগদবা
অপিকপা ব্রা মতাং অসিদা আইমোলশিংনা ‘অমুর’ মথংনা ‘তালক’ হায়না
কৌনৈ। পেংকুল অসি অয়াহনা নিপাশিংনা খোংনৈ। মসিবু শেম শারিবা মীশিংসু



মথক্ৰোমদগী

(১) পেংখুল : অনাল (২) বি : পাউমৈ (৩) তলা : তাংখুল (৪) পেংকুল : মরিং



পেংকুল : তোঙান-তোঙানবা চাউবা মান্দবা বা মকক অমসুং তুঙ্গা : মরিং

ওইরোমদগী

(১) তুঙ্গা (২, ৩, ৪, ৫) চাউবা মান্দবা বাশিং

খুনগী অইহবা মীশিংনা মথোয়গী অকোয়বদা ফংবা মচাকশিংনা অদুম শাজবনি।
লমকাং কাং লুপুদি পুথোক পুলিন্দা খুদোং চাবা য়েংদুনা মরৈ মরৈ কোনশিনলগা
খোংই।


পেংকুল অসিগী শীজিন্নফম য়াম্মী। শা-লান লাকপগী পাউ পিবা, মৈহৌ
লাংপোক থোকপগী পাউ পিবা অমদি করিগুয়া খুনগী অটোবা কুশ্মৈগা মনী লৈনবা
খৌরমগী অহৌবা অমদি অরোয়বদসু খোংই। অয়ান্বনা অফবা মঙ্গলগী
খৌরমশিংদা খোংনৈ। করিগুয়া খুন্দা মরু ওইবা মী লাকপা মতমদসু খোংই।
জগোই ঈশৈগী খৌরমদসু খোংই। যন্তু অসিগী তোঙান তোঙানবা মরোল লৈজৈ।
মরোলশিং অসিনা তোঙান তোঙানবা থবকী মওং তাকই। আইমোল কাংলুপতদি
মথোয়গী অহলশিংনা পুংকক চাউরবা অঙাংশিংদা তোঙান তোঙানবা মরোলদা
খোংদুনা তহী। খুদম ওইনা হৌনা শাংনা খোংলগনা হরানবা চঙবগীনি
হান্নবনচিংবগী তোঙান তোঙানবা মরোলশিং তহী।

রালোইচী

য়্হ অসিসু খোংনবা য়্হ মখল অমনি। মসি ইরোই মচীদা চীননা কামদুনা খোংবনি। তোঙান তোঙানবা চিংগী কাংলুপশিংনা তোঙান তোঙানবা মিসৌ কয়াদা কৌনদুনা শীজিরৈ। খোইবু মরিংনা ‘রালোইচী’, অনালনা ‘তরী’, লমকাংনা ‘পুতিট’, লেংমৈনা ‘বুইকে’ অসুয়া তোঙান তোঙানবা মিং কৌনৈ। য়্হ অসি শীজিরবগী মওংদি শাবাও-লানবাও লাকপা মতমদা খোংই। অতোপ্লা অমনা কৰিগুহা থবক অমা হায়বদি খুনগী মীয়ামগী ওইবা থবক চংপা মতমদা চংকদৌরে হায়বগী পাউ শীবা মতমদসু খোংই। থবকী মওং তাকপদনা মঙারক কুংনা কুংনা খোংই, অদুগা লানগী মওং ওইরবদি শাংনা চিংলগা খোংই।

লীলম

য়্হ অসিসু অখোংবা য়্হশিংগী মনুং চম্মা লৈবা অতাঙবা য়্হ মখল অমনি। মসি সেনাপতি ডিষ্টিক্টকী মনুং চম্মা লৈবা ‘থীরা’ হায়রিবা খুলসিদা লৈবা তাংখুলশিং অমদি উখুল ডিষ্টিক্টকী কচাইগী মীওইশিংনা শীজিরৈ। ‘লীলম’ হায়রিবা মিং অসিনা থীরাদা



ডাসে-আ পুলিম : তাংখুল মথাগী অনীসিনা লীলমশিং

কৌনবা মিংনি অদুগা উখুল ডিষ্টিক্টকী কচাইগী মীওইশিংনা ‘ডাসেজ লুলিম’ হায়না খঙনৈ। সেনাপতি ডিষ্টিক্টকী ওইনাম খুন্দা লৈবা পুটৈশিংনা ‘শাথে’ হায়না কৌনৈ। য়্হ অসি অয়্যাদনা তাংখুলশিংনা শীজিরবা য়্হনি ৪৫° এঙ্গলদা কোনবনি। মসিগী অশাংবনা সে: মি: ১১০ মি! মথোক্তগী কোনশিনবা অশাংবনা সে: মি: ৫০ মি। মথোককী

কোনশিনবগী মতোন্দা মখল অমা ছংলি। মখলদগী মতোন ফাওবগী লাপুবনা সে: মি: ৯ নি। অদুগা অশাংবা মতোন্দা মখল অমা ছংলি মসিগী লাপুবনা সে: মি: ৮ নি। য়ল্ল অসি হা নংত্রগা য়েংদৌনা নংত্রবদি শাবা য়াদে। ‘য়েংদৌ’ বু তাংখুলনা ‘কৈশ’ হায়না খঙনৈ। হান্না ‘মৈবী’ হায়না কৌনৈ। মরক্তা তাইনফমদা পুন্নিবা মওং অসি লীনা কৃপা ইংলগা নংত্রগা পয়ানা কৃপা ইংলগা য়ান্না নানবা মওংদা শেহা পয়ানা পুনবনি। অকোনবগী তাইনফমদা খোইরুনা মেয়ি। মখল অনী মখোক অমদি মতোন্দা ছংলি। মখোক থংবদা চীরা কান্নগা মতোন্দা খুবি অমদি খুংয়ায়না মেনথোক মেনশিন তৌরগা মখোল থোকহনবনি। য়ল্ল অসি অয়াহা কুন্ম হরাওগী খৌরমদা শীজিহৈ। য়ল্ল অসি হৌজিতি কয়া তোয়না শীজিম্বা উদ্রে। থীরা খুন্দদি মখোয়গী মনাংকী ওইবা চংন-লীচংপু লীদুনা থহা পামজবদগী খুন্দুদা লৈবা ওজা অমখক্লা শাজুদুনা থহনি। থীরা খুন্দদি য়ল্ল অয়াহা মুংলিলকপগী মওং উবা ফংই। য়ল্ল অসি খোংবসু ওজা মশামক অমদি খুনগী খুন্না কপা অনীসি নত্তনা অটৈদি হৈতে।

রুসেম

য়ল্ল অসি চিংগী লমদা শীজিম্বা য়ান্না মরু ওইবা খোংনবা য়ল্ল মখল অমনি। য়ল্ল অসি অকঙবা তুহাদা হা মচা তরুক নংত্রগা তরেংনা হাপচীন্দুনা চিংগী কাংলূপ থরনা খোংনবা য়ল্ল মখল অমনি। য়ল্ল অসিবু শীজিম্বা চিংগী কাংলূপশিংদি আহিমোল, চীক, কোম, লমকাং, অমদি থাদৌ কুকিনচিংবনি।

আহিমোল অমদি থাদৌ কুকিনা ‘রুসেম’ হায়না কৌনৈ। চীকুনা ‘রোসেম’ হায়না কৌনৈ। চাফে দল ডিহ্লিক্তা লৈবা লমকাং অমদি খোইরেনতাকী কোমশিংনা ‘রুসেম’ হায়না অদুমক খঙনৈ।

য়ল্ল অসি অকংবা তুহা অমদা মতোন্দা অপিকপা মরিল হোবা ব্রাকক অমা হাঙ্গগা খোংবনি। তুহাগী মবুত্তা মথক থংবদা অশাংবা মরিল হোবা ব্রাকক অহম হাপকনি। মখাদা থরা তেনতক তৌবা মটৈ অহম হাপকনি, পুয়া মটৈ তরুক হাপকনি। মটৈশিং অদুগী মনীং অমদি মমাংদা মখল অমমম




রোসেম : চীক

হোহনগনি। হোরিবা মখুলশিং অসিদা মেনথোক মেনশিন
 তৌরগা মথোন থোকহনবনি। হাপলিবা মচৈশিং অসি খরা
 খরা খেই। মথক থংবা মচৈ অহম অসি
 নানথোকনবগীদমক লীনা ফাজিনগনি। তুম্বদা ব্রাগী মচৈশিং
 হাপ্লা মতমদা চেংশিন্নবা খোইরুনা নগশিনগনি। মচৈশিং
 অসিগী মতোন্দা লৈতেং ওইবদা নত্তনা মথোল ফজনা থোক
 নবা আইমোলশিং অমদি লমকাংনা ব্রাকক অমা হুইতেম
 শানা কৰুগা উপশিল্লি। মতোন্দা যেন মতুনচিংবা হাপ্তুনা
 ফজনা লৈতেং তৌদুনা শেম শাই। চীৰু অমদি কোমশিংনা
 মচৈগী মতোন্দা অপিকপা তুম্বা মচানা উপশিল্লি। অদুগা
 মতোন্দা যেন মতুনচিংবা থেংতুনা ফজনা শেম শাই। চুড়াচা
 দপূরদা লৈবা খোইরেনতাকী কোম নত্তবা অতৈ কোমশিংদি
 লৈতেং হাপ্তনা ইচম চম্বা শীজিন্নবসু লৈ। থাদৌশিংনা অতৈ
 চিংমীশিংনা ব্রা হুইতেম শাবা হাপ্লা অমসুং তুম্বা মচা
 হাপ্পম্বা তোঙান তোঙানবা মচুগী লংনা ব্রাগী মতোন্দা
 য়েংশিল্লি। মদুদা মথং মনাও নাইনা শীজিন্নবা লং মচুশিংদি
 অঙাংবা, অশংবা, অমুবা, অটৌবনি। মচৈ হাপ্পগী মশিংসু
 খেম্বা খরা লৈ। থাদৌ অমদি কোমশিংনা মথক থংবদা মচৈ
 মরী মরী হাপ্পী। মসিগী মওং অসিনা থাইনদগী চংনরকপনি
 হায়না লৌনৈ। পুন্না মথক মখা মচৈ তরেংনি। মচৈ তরেং
 ওইরিবসিগী থাজনবীদা শলাই তরেংকী ব্রাকম ওইনা লৌই।
 মমাঙটৈদা লৈশেখা মতমদা, শলাই খায়দোকপগী মতাংদা
 শলাই ১/১ না মচা ১/১ ওইনা লৌরগা যন্ত্ৰ অসিগী মচৈ
 অসিদসু মচৈ তরেং শুহনবনি মসিবু মথোয়না
 শলাই তরেংকী ব্রাকমদা পুশিন্দুনা লৌবনি।



শুসেম : থাদৌ কুকি



শুসেম : আইমোল

আইমোলশিংনা হাপলিবা ব্রা মচৈশিং
 অসি মথোয়গী লোন্দা 'রোচল' কেই। মচৈ অহম
 অসিনা 'অওই', 'অপুই', অমদি 'অতে' কৌনৈ।
 খোইরুনা 'খোইনাং' কৌই। মতোন্দা ব্রাকক উপশিনবসি
 মৈতেনা 'লুহপ' হায় অদুবু আইমোলশিংনা 'রুনাথ' হায়না

খঙনৈ। য়েন মতুনচিংবা ফজনবা লৈতেং তৌবিবসিনা ‘আরমুন’ হায়না কৌনৈ। য়ন্ত অসিবু শারিবা তুহা অসি পিকপা য়াই চাউবা য়াই। চাউবা পিকপা খেয়বগী মতুং ইয়া মখোনসু খেয়গনি। কনাগুহা ‘কুসেম’ শীজিমবা কাংলূপ খরনা য়ান্না পিকপদা লৈতেংগী মওং ওইনা খোংনবসু লৈ।

য়ন্ত অসি শীজিমবদি জগোই দৈশৈগী খৌরমশিংদা শীজিমৈ। অসিগুহা নাৎকী ওইবা জগোই দৈশৈগী খৌরমশিং অসিদা অহলশিংনা খোংলগা লৈশাবী পাখঙশিংনা জগোই শাই, খুনগী হরাও কুশ্মৈগী খৌরমশিংদা শীজিমবত নত্তনা পাখঙশিংনা নুমিদাংবাইরমগী মতমদা তুরেলগী খোংনুং লায়্যা লৈশাবীশিংগী ময়ুমদা কোয়বা চংপা মতমদসু য়ান্না নুংশিনা খোংদুনা চংলি। য়ন্ত অসি হৌজিক্তি অসুম অসুম হুহুরকপগী মওংসু উবা ফংই। মসি শাবিনবা মীসু তাঙই। খুনগী অহেবা মীশিংনা মখোয়গী খুনশিংদা ফংবা মচক্ল শাজবনি। য়ন্ত অসি ওল্লিঙৈ মতমগী য়ান্না খোং মেঙনা নুংশিবা (হারমোনিক ওইবা) মখোন থোকপা য়ন্ত মখল অমনি হায়নসু লৌনৈ।


হ্লেমলৈ

য়ন্ত অসিসু চিংগী লমশিংদা য়ান্না মরু ওইনা শীজিমবা য়ন্ত মখল অমনি। য়ন্ত অসিগী অশাংবনা সে: মি: ১৭ শাংই অদুগা পাকপনা সে: মি: ১.৫ পাকই। মসি ব্রাচেৎনা পানা ইংলগা মবুক হোহনবনি। তেংখলগুহা অপাবা মটৈ অমা হাপক নি। ব্রাচেৎকী মখোক্তা লং অমা হাপকনি অদুগা চীনবান ময়াদা পুশিলগা খুংনা লং অদু খং-খং চিংলগা মখোন থোকহনবনি। য়ন্ত অসি হৌজিক্তি পীপ্রাইগুশ্বনসু শাদুনা য়ান্না লৈতেংগী



পাউমাই নুগীনা চিং খোঙবগী শক্তম

ওইবা মওংদা শীজিমবসু য়াওরে। য়ন্ত অসি থাদৌনা ‘হ্লেমলৈ’, অনালনা ‘তামশু’, লমকাংনা ‘তিংতো’, ওইনাম খুন্দা লৈবা পুই কাংলূপনা ‘চিং’ হায়না কৌনৈ। জেইনৈনা ‘তুক’ হায়না খঙনৈ। য়ন্ত অসি নুপীতনা অয়ান্না খোংদুনা শীজিমবা য়ন্তনি। য়ন্ত অসি থাদৌশিংগীদি থাইদগী লিরবা য়ন্ত মখল অমনি। য়ন্ত অসিগী মখোন অসি য়ান্না নুশিনদি



তাই অদুগা শৈহেক শৈদা হাপুনা খোংবদি কয়া য়াদে। থাদৌশিংনা শীজিন্নবা খরা পিকপা মওং অমা লৈ মসিদি ঈশৈ ফজনা খোংবা য়াই হায়না মখোয়না থাজনৈ। অচৌবা মখল অসিনা চুন্নগী মখোল অমা অদুম থোকচবনি। মচাসিনা কনাগুহ্মা নুপীশিংনা মচাবু নুংশিনা নাউগুহ্মদা ঈশৈগী মরোন্দা শক্তুনা খোংবা য়াই হায়না লৌই। ফজনা ইংলগা ময়েজা হক খোতুনা শীজিন্নৈ।

খীংনবা অমদি খৎনবা যন্ত

তম্পাক লমগী ওইনসু খীংনবা যন্তশিং অসি লমদম অসিগী কলা সংস্কৃতিদা অচৌবা তোপ তোম্বা মশক অমা লৌরি। লমদম অসিগী খীংনবা মরু ওইবা যন্তশিংদি শরীক, ঝাল, মাঙ্গ, করতাল অমদি মন্দিলানচিংবনি।

শরীক

শরীকতা মখল অহম থোক্কা য়েংবা য়াই। অহানবদা মাইবীনা শীজিন্নবা শরীক মচা, অনীশুবদা হিন্দুগী লাইশঙশিংদা সেবা চংপা ব্রাহ্মনশিংনা শীজিন্নবা শরীক মচা, অদুগা হিন্দুগী লাইশঙশিংদা মখোঙ হৈরগা ঝাংনা মাল্লগা মরী পাল্লগা খীংনবা শরীক অচৌবা মখোয়শিং অসিনি।


শরীক শীজিন্নবদি লমদম অসিগী লৈশেম নোংশেহুগী মশক তাকলিবা ‘লাই হরাওবগী’ খৌরমশিংদা মরু ওইনা শীজিন্নে। লাই হরাওরমদাইদা মাইবা মাইবীশিংনা মখোয় মখোয়গী থম্মোয়গী তেংথাখোলনা ঈশ ওইনা শক্তুনা ঈশিং তরংদা লৈরিবা লাইশিংবু হরাওনবা ঈকৌখংপা মতমদা শরীক অসি খীংদুনা ঈকৌখংলি। নোংঙানবগী লাই হৌদোকপা, নুমিদাংগী লাই শুম্বদা শরীক



মাইবীগী শরীক

খীংদুনা পাঙথোকই। শরীক লাই অফবা কৌশিনবা অমদি লাই ফন্তবা তাম্মেকপদসু শীজিন্নে। মরু ওইনা লাই হরাওবগী খৌরমদা মায়রিবা শরোই খাঙবা হায়রিবা খৌরম অসিদা শরীক খীংদুনা শরোই খাঙবা থোকই। হজিনবা মতমদি শরীক মখোন থোকহনবা য়াদে। করিঙম্বা মখোন থোক্কাবদি শরোই ঙারোই ইমদুনা লাকই হায়না থাজনৈ। মসিদসু নঙনা লাই হরাওবগী তাক্ক তাক্কশিংদা শরীক অচৌবা খৌদাং লৌরি। মাইবীনা লাইমাঙ

ফমদুনা লাইবাউ চেনবা মতমদসু শরীক
খীংই। মসিদনক্তনা লাইরেইনুমিংঅ মাইবা
মাইবীশিংনা ওয়ী হংগেন চোংবদা শরীক
অসি পায়দুনা ঈশৈগা জোয়ননা জগেই
শাই; শরীক অসি মসিদসু থাদোক্কা মাদবা
অমা ওইরি। শরীক অসি ইমা লৈমরেলগী
মশকনি হায়দুনা ‘শরীক চুমজাও লৈমা’
হায়নসু কৌনৈ। মাইবীশিংনা অহানবা
শরীক পায়বা মতমদা ইমা লৈমরেলদা
কৎলগা মমা গুরুওইবীশিংনা মচা মনাই
ওইরিবা মাইবীশিংদা শিয়দুনা গিবিবনি।



মাইবীগী শরীক শেমগৎপগী মওং

শরীক অটোবা হিন্দুগী লাইশঙশিংগী মনাক নক্কা অত্রাংবা মখোঙ ম্বুংদুনা য়াজ্জগা মরী
পায়গা খীংনৈ। শরীক অসি লৈবাক নিংখৌনসু লাইদা কৎলি। মীচমশিংনসু লাইদা কৎলি।
শরীক লাইদা কৎপা মতমদা কৎলিবা মীওইশিংগী মিং, তারিকনচিংবা থাদুনা কৎনৈ।
করিগুজা মতমদসু কৎলিবা দেবতা অদুগী মিং ফাওবা ইদুনা হাপনৈ। মসি শরীক মচাশিংদসু
অদুমক চৎনৈ।

মাইবীগী শরীক মচা অসি চাউরাক্কা সে: মি: ৫ মুক শাংই। অকোনবনা সে:
মি: ৮ নি। মনুংদা অকোনবা য়োৎ অমা হাপ্গা শাংবা মামরপ জৌবা শরীক মতুম অমা
য়াজ্জগা মখোন থোকহনবনি। মঙক চেংশিন্নগা মথক্তা য়োৎ অমা কোল্লগা হাপকনি।
য়োৎ অসিগী মথক্তা অকনবা তারা অমা লৌশিন্নগা চাউরাক্কা সে: মি: ১৪ শাংনা হাপকনি।
অসিগুজা অশাংবা তারা অসিদা ফি য়েৎলগা খুংপায়ফম শেমদুনা শীজিন্নবনি। য়েৎপগী
মওংদি মঙক চেংশিনবা শরুত্তগী তারাগী অরোইবা ফাওবা লাইফিনা য়েৎতুনা শীজিন্নবগী
চৎনবী লাকই। য়েৎপা মতমদা পৈশা চান্দি ময়েক অমগা লাংথ্রৈ মতোন তরেৎ (৭)
য়াওনা য়েৎকনি। মসিদা লাইগী ফনেক তোঙ্গা ফনেক না হামা য়েৎকনি অদুগা লাইফি
ফিদোম্মা য়েৎকনি। লাংথ্রৈ মতোন অসিনা মীওইবগী থরায়নি হায়না নুংগী ব্রাখল
ফোঙদোন্ধৈ। লাইফিশিংনা য়েৎপা লোইরবা মতুংদা লং অহিংবা লংজা তরেৎনা মথক্তা
চেৎনা কিশিল্লি। শরীক অসি ইমা লৈমরেল শিদবীগী মশকনি, অমদি মনুংদা হাপলিবা
শরীক মতুম অসিনা নুপীগী হকচাং থোঙনি হায়না লৌনৈ। অয়াহা মতমদা অফবা চে
অমদি লাগী লাতোন মথক্তা থমগনি। লহী লমখাং চৎপদা মনুং মেয়গা মখোন থোকহ
দনা পুগনি। মখোন থেংলবদি নুপীগী হকচাং কয়াৎশিংদা নুংঙাইতবা ফাওই হায়না লৌনৈ।

লমদম অসিদা নিংথৌ গরিবনিহাজনা পানবা খৃ: ১৭০৯-১৭৪৮ মতমদগী হিন্দু লাইশঙা মশা মরোং ফমা লাকপনা মহারাজ ভাগ্যচন্দ্রনা পানবা খৃ: ১৭৬৩-১৭৯৮ গী মতমদা চপ চানা মপুং মরৈ ফাদুনা মইহ য়ানখি। মতম অসিদা হিন্দুগী লাইশঙাশিংদা শরীক মচা অমদি অটোবশিং শীজিন্নবা হৌরকখি। শরীক মচাদসু খরা চাউবা, ময়্যম ওইবা, অপিকপা, হেমা পিকপা মখল কয়া শীজিন্নরকখি।

শরীক অপিকপা, চাউরাক্কা মতোনগী কোনবা সে: মি: ৯ দগী সে: মি: ১২ মুক চাউবা শীজিন্নে। শরীকী শাংবনা সে: মি: ৮ দগী সে: মি: ১১ মুক শাংবা ফাওবা শীজিন্নে। খৃৎ পায়ফমগী অশাংবনা সে: মি: ১২ দগী সে: মি: ১৬ ফাওবা শাংবা অসি চাংচৎতা শীজিন্নে। মসিদগী পিকপা অমদি হেমা পিকথবসু অদুমক শীজিন্নে। শরীকী খৃৎপায়ফম মটৈগী মতোন্দা ব্রহ্মা, বিষ্ণু, হনুমান অমদি কামধেনুনচিংবগী শক্তম হৈদুনা শীজিন্নে। হিন্দুগী লাইশঙাশিংদা শীজিন্নবা শরীকতি মতোন লাওথোকই। অদুগা মাইবীনা পায়বা শরীকনা মতোন উমশিল্লি থরোগী মশক মাল্লি।



হিন্দু লাইশঙা শীজিন্নবা
শরীক মচা

শরীক অটোবা চাউরাক্কা কে: জি: ৮০০ মুক লুহসু লৈ। কে: জি: ১.৫ তগী কে: জি: ২ ফাওবা লুহশিং অসিনা য়ানদুনা মরী পাল্লগা খীংনৈ। শরীকী চাউবা শাংবা চাউরাক্কা চাংচৎতা সে: মি: ৪৮ রাংই, কোনবনা সে: মি: ১০০ কোল্লি। মরী পানফমগী অকোনবা শরুত্তা লমদমসিগী চৎনবী ওইনা চাংলাই হাণ্ডুনা শীজিন্নে। শরীক অসি হিন্দুগী লাইশঙাশিংগী লাইগী আরতি কৎপা, লাইগী লুক কৎপা মতমদসু খীংদুনা শীজিন্নে। হিন্দু লাইশঙাশিংগী লাইগী থৌরমশিংদা শীজিন্নে। শরীকশিং অসিবু ঐথোয়না ঈশৈগী য়্‌শ্‌শ অমা ওইনা লৌনৈ।



হিন্দু লাইশঙা শীজিন্নবা শরীক
অটোবা (মখল কয়া মাল্লগা শীজিন্নবা)

মচা অমদি অচৌবা শরীকশিং অসি শেঙ্লেংনা হৈদুনা শাবশিংনি। শিনফম অসি মৈদিংলু লোইমুন্না পানবা খৃ: ১০৭৪-১১২২ মতমদগী হৌনা শাঈগশিংগী শিন য়েনবা মতমদগী হৌনা হৌজিকফাওবা অহৈবম শাঈগনা হৈদুনা লাকলি।

য়োৎ খীংবা

‘থায়না যোৎ খীংজিঙগী মতমগী হানী’ হায়দুনা চৎনম্বা অরিবা মতমগী ধৌদৌবু পাউরৌনরি। মৈতৈশিংনা শিরবা মতমদা যোৎ খীংবা চৎনরকই। মসিবু ‘কাশা পাউতাকপা’ হায়নসু খঙনৈ। হাম্মা লাইওইম্বা ইপা ইপুশিংগী মফমদা মাগী শাঈগগী মীওই অমা অন্তমাইনা শিরে হায়বগী পাউ তাকপনি। মসিদসু নন্তনা খুন লৈকাইদা মী অমা শিরে হায়বগী পাউ খঙহনবনি। কাথাগী* মৈতৈ লাইনীং চৎপা মীওইশিংনা শিরবা মতমদা শিরবা মী অদুগী খুয়াদা যোৎ অমা মুলগা অতোম্মা অমনা খীংদুনা কাশা পাউতাকপা হৌজিক ফাওবা থাদোকুবা যাদনা চৎনরি।

ঝান

খেংলবদা যন্ত্ৰ অসি ১৮ শুবা চহী চাদা লৈরে হায়না লৌনরি। খৃ: ১৮২৪ দা মহারাজ গভ্ৰিসিংহনা স্যাসন তেমা পানবা মতমদা শ্রীশ্রীগোবিন্দগী সেবাদা খোর পালাদা ঝান পায়দুনা হৌদোকখি। মসিদসু নন্তনা



যাল : মৈতৈ

মহারাজ নরসিংহগী মতম খৃ: ১৮৪৪-১৮৫০ দা মেরা থাগী হরি শয়ন শকপদা ঝান খীংদুনা নাম সেবা হৌদোকুনা ঝান শীজিন্নখি।

শেঙ্লেংনা শাদুনা শীজিন্নবা যন্ত্ৰ মখল অমনি। চাউরাক্সা সে: মি: ২২ - ২৩ মুক পাকই মরী তেমা হাম্মী। চাউরাক্সা সে: মি: ৭ মুক শাংবা লং মপুল নৎত্রগা লাইগী কিংদানগুন্নসু পূম্মা কিশিল্লগা মরী শেমদুনা শীজিন্নৈ। যন্ত্ৰ অসি হিন্দু লাইশঙশিংগী লাইগী আৱতি কৎপা, মেরা থাগী মঙ্গলার্তি (মঙ্গল + আৱতি) অমদি হরি শয়নগী মতমদা শীজিন্নবত নন্তনা অশিবগী ধৌৱম অস্থি লৌখৎপা মতমদসু শীজিন্নৈ।

* কাথা মৈতৈগী অরিবা খুননি। ইক্ষালদগী ইন্দো ব্রহ্মা ৱোডত্ৰ কিংমি: ৯৫ মুক চংলগা লেবা মোৱে য়োৱিঙেদা খুৎংথাবী লমখাইদগী অৱাং পানো চাংলোন অনী লাইৱেনশিবী, অমদি পুম্বুমচাং লাল্লগা কিংমি: ৮ মুক চঙশিল্লগা লেবা খুননি।

মাজং

মাজং য়্হ অসি খেংলবদা খুঃ
১৬৯৭-১৭৪৮ দা পানখিবা লাইনিংখৌ
চরাইরোংবগী মতমদা লৈরে হায়না
লৌনরি। মাজং মবুক তোঙবা য়্হনি। মাগী
পাকপা পুয়া সে: মি: ৩৫ পাকই। মবুকী
অতোঙবা শরুকা সে: মি: ২৩ মুক তোঙই।
মাজংসু মরী তেল্লি। চাউরাক্কা সে: মি: ১৫
মুক শাংই। মরী শেহগী মওং খানগা মাই। মাজংদি অয়াহা লাইগী আরতি কংপা
মতমদা শীজিই। শিবগী খৌরমশিংদসু শীজিই।



মাজং : মৈতৈ

মন্দিলা


শেঞ্জোংনা হৈরগা শাবা য়্হনি।
লৈঙোইদা চাউবা পিকপগী ওইহমীংবা
মওংদা শেহগা শেঞ্জোংনা হৈরগা শাবনি।
চাউরাক্কা সে: মি: ৭ মুক চাউবা মবুক
কুন্নপ তৌবা পোৎশকনি। সে: মি: ৬৬
শাংবা লংনা লোলগা মরী অয়াহা অঙাংবনা
ওইনৈ। মসিদা তোঙান তোঙানবা মচুশিং
মরক মরুতা লাংদুনা ফজনবা মওংদা শেম
শাদুনা মরী ওইনদুনা পায়নবসু য়্হাওই।
মন্দিলানা নুপীশিংতনা পায়নৈ।



করতাল : মৈতৈ

করতাল

করতালসু মন্দিলাগুম্মা
লৈঙোইদা হৈরগা শেহনি। চাউরাক্কা
সে: মি: ১৩ মুক চাউবসি চংনৈ। মরীসু
মন্দিলাগুম্মা লং লোলগা শেম্মী। চাংচংতা
চাউরাক্কা সে: মি: ৭০ শাংবা অসি চংনৈ।
মন্দিলাগী মরীদগী খরা হেহা শাংই।



করতাল : মৈতৈ


করতালনা নিপাশিংনা পায়নৈ। মন্দিলাদগী করতালনা চাউবা হেনবা মরম্ননা নিপাশিংনা পায়নবনি।

করতাল মখল কয়া থোক্কা শীজিন্নরম্মী। মদুদি - অরিবা করতাল, অনৌবা করতাল অপাৰা, অনৌবা করতাল ময়্যায় ওইনা থাৰা, অনৌবা করতাল অথাৰা, অরিবা করতালনা জয়শ্রী গরিবনিব্বাজ মহারাজ খৃঃ ১৭০৯-১৭৪৮ না পানবা মতমদা বজ্জদেস পালা হৌদোকখিৰা মতমদগী শীজিন্নরে হায়না লৌনরি। অনৌবা করতাল অপাৰা অসিনা রাজর্ষি ভাগ্যচন্দ্রগী মতম খৃঃ ১৭৬৩-১৭৯৮ দা শ্রীশ্রীগোবিন্দগী নট সংকীৰ্ত্তনদা মহারাজ মশামক অমদি শ্যামশাই, ধরশাইনচিংবনা পায়নরে।

মন্দিলা অনৌবা ময়্যায় ওইনা থাৰা অসিনা চন্দ্রকীৰ্ত্তিগী মতম খৃঃ ১৮৩৪-১৮৪৪ দা সংকীৰ্ত্তনদা মপুং ফানা শীজিন্নরে হায়না লৌনরি। অনৌবা করতাল অথাৰা অসিনা চুড়াচন্দ মহারাজগী মতম খৃঃ ১৮৯১-১৯৪১ দগী শীজিন্নবা হৌরে। মসিদগী শমথরকপনা হৌজিক ফাওৰা অদুম শীজিন্নরি।

রামতাল

রামতাল অসি খৃঃ ১৪৬৭-১৫০৮, মৈদিংঙু ক্যাহগী মতম খৃঃ ১৪৬৭-১৫০৮ দা লৈরে অমদি মতমদুগী বিষ্ণু পুজাদা রামতাল শীজিন্নরে হায়না লৌনৈ। রামতাল অসি মন্দিলাঙুয়া মবুক কুংতে। পাকলপ তৌই। মন্দিলাগী চাউরিবা শরুত্তগী খরা পিকথবা অমদি খরা হেনগৎপসু লৈ। যন্ত অসিগীসু মরী তেমা হাপকনি। অয়াম্বনা মনোহর শাই শকপদা শীজিন্নৈ। কোথা কীৰ্ত্তনদসু পায়নৈ। মসিদদি পুংসু খোল য়ৈগনি। মসি বেঙ্গোলগী সংকীৰ্ত্তনগী মশকনি।



রামতাল : মৈতৈ

যন্তশিং অসি পোৎলক্কী মতুং ইয়া খুদোংচাৰা য়েংদুনা শীজিন্নবনি। করতালনা মন্দিলাদগী চাউবা হেনবনা অয়াম্বনা নিপাশিংনা শীজিন্নবনি। মসিনা নিপা পালাদা অরিবা পাল্লা থোপ পাল্লা অমদি সারর্দ কন্মদা শীজিন্নৈ। করতাল মরীনা মুগানা হাপ্রগা মবুজা পেক্ৰক মচুনা ওইরিবসি য়ায়া ফজ্ঞনবনি অসিগুয়া ফজ্ঞনা শেন্নবা পোৎ অসি সংকীৰ্ত্তন নন্তনা অশিবগী খৌরমদা শীজিন্নদ্রিবসি মসিনা অরু অহেনগী পোৎ ওইবননি।

মন্দিলানা নুপীশিংতগী ওইবা শোংনি। নুপীশিংগী সংকীৰ্তন খুদিংদা শীজিন্নৈ। মাণী মরীনচিংবা অঙাংবা অমোনবনচিংবা ওইরিবসি য়ান্না ফজ্ঞনবগী মশক পুথোকগনি।

অমরোমদা করতাল অসি রাধাগী শক্তমনি, অদুগা মরী অসিনা রাধাগী শমলাংনি, করতাল মখোন অসিনা রাধাগী খোঞ্জেলনি হায়না লৌনৈ। করতাল অসি শীজিন্নদুনা শকলিবা শৈশক অসি মণিপুরদত নন্তুনা অতোপ্পা লৈবাক্তা লৈতে। মসি মণিপুরগী ওইবা তোপ তোপ্পা মশক অমনি। করতাল পায়বা মতমদা পুংসু অচৌবা য়ৈগনি। অমরোমদা করতাল অসি অচৌবা ওইবনা খোঞ্জেলসিগা চামবা পুংসু অচৌবা ওইবনি।

ফিজ্জৎকী মতাংদসু করতাল পায়রবদি কোয়েৎসু অচৌবা য়েৎকনি, ফৈজ্জোমসু কুজ্জা হাপকনি। ফিশিংসু অচৌবা ডাক্তা ওইগনি। মসিনা য়ান্না চ্ছা অমদি অচুয়া পামজবগী মশক ফোঙদোকগনি।


খান পায়রবদি পুং য়ৈবসু কোয়েৎ মচা য়েৎকনি। পান্না পুন্নমকসু য়েৎকনি। ফৈজ্জোমসু কুজ্জা তুংদা য়েপখৎতুনা শেৎকনি।

চীংগী লমদা মরী পানবা খুৎনা খৎলগা শীজিন্নবা যন্তশিং

ওলোবী কাদা

যন্ত অসি সেনাপতি ডিষ্টিক্টতা লৈব মাও অমদি মরাম নুপীশিংনা খোংনবা য় মখল অমনি। চাউরাক্তা সেঃমিঃ ১২০ য়ুব শাংবা অপিকপা রা অশাংবা অমনা তুহাৰ্গ মনীং মমাং ফাওনা লেংশিল্লগা, পেনাঙন্ন চৈখোক হাপুগা তুহা মমায়দা পুংমা তিৎলগা শেয়া যন্তনি। অপিকপা রাদা মতো থংবা শরক্তা রাচেৎ নৎত্রগা, অকনবা য়ো মটৈ অমনা হাপুগা তরা তিৎলগা খুৎ খৎলগা খোংবা যন্তনি।

যন্ত অসি খোংবগী মওংদি ফৈনা থল্লগা হকচাংলোমদা নক্কা তালপুরাঙনা খুৎনা খৎলগা খোংবা যন্তনি। যন্ত অসি অয়াংননা নুপীশিংনা য়ান্না পান্না খোংনবা যন্তনি।



ওলোবী কাদা : মাও

কু-পেরকোং

যন্ত অসি চুড়াচান্দপুৰ ডিষ্টিক্টা থুন্মারিবা মারশিংনা শীজিন্নবা যন্তনি।
চাউরাক্সা সেংমিঃ ৫৭ মুক শাংবা হাপুম মতাং পানবা, পুমা কোনবা সেংমিঃ
১৬ ওইবা, হাপুম অমদা মবুজা সেংমিঃ ১৯ মুক শাংবা কোংখোয়ুগা শেয়া
যন্তনি। কোংখোয়ুগা মবুক অসিগী মনাক নক্সা হাপুমগী মশাদগী কনমগী
শরুকনা পিক্সা তরাঙনা ডিঙেলগা শেয়নি।



কু-পেরকোং : মার

খোংবগী মওংদি মবুজী অহাংবা শরুক্সা পামনা থুংনা পায়রগা
হকচাংলোমদা ওনশিল্লগা মাংলোমদা ইম্বোজুনা খুং অনীনা খংলগা মখোল
খোকহনবনি। কনাঙবশিংনা হায়বদি হেমা খোঙেল খোকহনবা পায়শিংনা অহোবা
অটোবা দ্রমঙবা অমদা ইনশিন্দুনা খোংনবসু য়াওই।

যন্ত্রশিং শাননবগী থৌরাং অমসুং থৌওং

মথস্তা পনজন্ত্রিবা তোঙান তোঙানবা যন্ত্র মথলশিং অসিগী শানবগী থৌরাং খুন খুনগী ওইবা থৌরাং অমসুং থৌওং তোঙান তোঙান্না লৈজরবসু মপুং ওইনা য়েংবদা খুনগী ওইবদা লাইথৌ তিনথৌ অমসুং চৎনবীনচিংবা মরম শাগোন্নদুনা লোয়নরকই। যন্ত্রশিংগী মরক্তগী খরা লৌখৎলগা থমজরি।

পূংজাউশিং শাননবগী উ থিবা

পূংজাউশিং শাননবগী উ থিবা অমদি উশিং অদু চিংলকপগী খুন খুনশিংগী তোঙান তোঙানবা মাগী মাগী চৎনবী কয়ামুক লৈ। খুনশিং অসিগী থাজনবী ওইনা তোঙান তোঙানবা তিনথৌ লাইথৌগী থবক তৌই। ওল্লিঙে মতমদগী হৌনা খুনবু নৎত্রগা লাইথৌ তিনথৌগী মরমদা খঙবা মীওইশিংনা খুনগী মহৎ শিন্দুনা মঙ তমদুনা উ থিবগী থবক পাঙথোকই। থিরিবা উশিং অদু কদায়দা লৈবগে হায়বসি মঙদা উহল্লী। অসিগুহা উশিং অসি অসিগুহা মফমশিং অসিদা লৈরে হায়বা খঙলবা মতমদা অখঙ-অহৈ, অমাইবা-অমাইবী অমদি নিংথৌ য়াওনা তৌরবসু মনাই মশল অকল অথৌ পুন্না চৎতুনা নুমিং থবান অফবা খন্দুনা য়েংনরহসি চৎনরম্মী। নুমিং কুইনা শাংনা চৎকদবা লম্বী ওইরবদি চেঙজেল য়োমদুনা চৎলী। লমশাং চৎপদা ব্রাদনবা হায়দুনা দৈশ শকপা হৈবা, পেনা শকপা হৈবা অশৈবা অমদি ফাগি পুবা মীওইসু পুদুনা লোইনরম্মী। হৌজিক ফাওবা থাদোক্লদনা অব্রাং সেকমাইদদি উশিং অসি য়াল্লনি হায়বা নুমিং অদুদা সনা কোনয়াই, লুপা কোনয়াই ছন্দুনা মাগী কৎফম থোকপা লাইগী তিনগী পোৎলম চৈরম কয়া কৎলি। হায়রিবা থৌরম অসি য়াল্লা ওল্লিঙে মতমদগী পাঙথোক্লরকই হায়বসি অরিবা খুৎই লাইরিক হিজন হিরাওদগী খঙবা ওম্মী। লৈপ্রামদদি লৈশাবীশিংনা খরি য়ুপান হৈদুনা হৈকৎ লৈকৎ কয়া তৌই। সেকমাইগী থাজনবীদদি উ অসি য়াল্লমদাইদা উকোকলোন, উরাউলোনচিংবা শকই। উ অসি য়াল্লমদাইদা হাম্মা ফজনা কোকথোক চামথোকপগী মথৌ তৌগনি, অদুগা উরাউরোল শক্তনি। উ অসি য়ানবা মতমদা অখঙ-অহৈ, অমাইবা-অমাইবীশিংনা উ নঙবু য়াল্লিবসি য়ুমগী শাইজিন ইচুম য়াননবা, য়ুমগী উথোং ওইনবা অমদি ওক্কী মচিগ্গাক

হয়বা খুদেং ওইহনগে হায়না য়ানবা নন্তে, নঙবু অফবা থবক্তা শীজিয়নবা য়ানবনি হায়না উয়ানবদা হোয়-হা নচিংবা হোইরাউ লাউদুনা শকপনি। হায়রিবা থৌরমশিং অসিখুন খুনগী থাজনবীগী মতুং ইয়া তোঙান তোঙানবা মিসৌ লৈজরবসু ইরাং থৌনগী মওংদি চপ মায়ৈ। খুনশিং অসিগী পূং শাননবা উশিং অসি চিংলকপা মতমদা ঈশৈ নোংমাইনচিংবা কয়া শকই। শকলিবা ঈশৈশিং অসি চকপা খুনশিংগী ওইনদি চকপা লোন্দা শকপা ঙাক্তনি। উশিং অসি চিংলকপা মতমদা নুশী অঙাং লমলানবা য়াদে হায়বগী থাজনবী লৈ।


চিংগী লমদা মরুওইনা তমেংলোং খুনগী রোংমৈশিংনা উ লৈরবা মতুংদা থৌবৈগী মপূনা খুনগী মশা কনবা নহা ৩০/৪০ খনগৎলগা উ য়ানবা থাগনি। মসিদা চঙগদবা চান-থক্কা খুদিংমক থৌবৈ মপূনা পুথোক্কা। নুমিৎ অফবা য়েংদুনা উ য়ানগনি। উ য়ানবা য়াৰা মতম হায়বদি তিঙ্কা লাইতং থোকলোইদবা মতম য়েংদুনা য়ানগনি। মসি মরু ওইনা খুনগী মীওহ পূম্মক্ক চান-থক্কা পৈশিন্দুনা থক্কা মতম হায়বদি খুনগী মীওইশিং অৰা পোখাদুনা নুঙাইনা লৈরবা মতমদা তৌগনি। উ অসি য়াল্লগা মফম অদুনা পূংগী মওং অসি শেমদোক শাদেক্কা পুরক্কা। উ অসি য়াল্লমদাইদা য়েনাউ মচা অমা য়েলহিং থাদোক্কা। পামাউ শিংনাউ কৎকনি। উ অসিবু লাইনি হায়না মখোয়না খঞ্জদুনা কৎকনি। মখোয়গীদা চংনবী অমা লৈ মদুদি করিগুহা পাম য়াল্লমদাইদা অমদি উয়ান শীংয়ান তৌরমদাইদা মখোয়না মফম অদু কোকথোকপা মতমদা তীল-কাঙ জিব পানবা পূম্মক্ক শোকখি লিখিবা পূম্মক্কী পাশ কোকপীয়ু হায়না হায়জবা অমদি থবক অদু তৌবা মতমদা খুজু-খুংলাইনা শোক্তনবা অমদি মীশি মীনা খোক্তনবা ‘শিং’ অসি লাইদা কৎকী অদুগা লাইদা কৎলবা ‘শিং’ অদুগী মহিসু থকই। মসিগী মওংগা চপ য়াল্লবা উ য়ানবা মতমদসু তৌই। উ অসি য়াল্লমদাইদা য়েলহিং থাখিবা য়েন অদু হাৎলগা উ অসি য়ানবদা য়াওবা অহল অনীনা চাগনি। য়েলহিং অসি থাবগী মরমদি ককত্ৰবা উ অসি অমুক হয়া য়েয়ীং হনদুনা অনৌবা ময়োল চোংদনবনি। চাগদৌরিবা য়েন অসি অহল অনীনা চাত্ৰবা মতুংদা অরেঞ্চদু লংথোক্কা নিংত্রগা ফুমজিনগনি। অতোয়া মীওই অমত্তনা চাবা য়াদে। মসিগী থৌরম অসি খুনগী অখঙবা মাইবঙছনা তৌগনি। অসুয়া উ অসি য়াল্লগা মওং তানা শেন্সবা মতুংদা ময়াম চঙদুনা ঈশৈ নোংমাইনচিংবা শক্তুনা খুন য়ৌনবা পুরক্কা। খুনগী অহৈবশিংনা শেম শাদুনা পূংগী মশক মওং লাক্কা মতুংদা খুনগী মরু ওইবা লোয়শঙদা থমগনি। অসিগুহা উচিংবগী চংনবী অসি কাংলুপ খুদিংমক্তা অদুমক লৈ। হৌজিক্কী মতমদদি চংনবী অসি থাদোক্কা।

অঙনবা মতমগী পুঙ তিংবদা ‘চকপা তিংশাংনা পূং তিংই’ হায়না চকপা তিনশাং লোন্দা ইয়ি। মসিগী মতুং তারকপদা লোয়শঙ লিংদুনা মৈদিংঙ লোইয়ুয়গী মতম খুঃ

১০৭৪-১১২২ ফাওবদা পানখিবা নিংথৌ অসিগী হাভুজা শাংগ শলাইশিং খায়দোজুনা মাগী মাগী শাংগনা চম্ববা মশিন য়েনথোকপদা থোংপম পুং হুংপগী মশিন পীখি। মৈছম উভাং হুংপা, হুংপগী মথৈ মথোয়গীনি। অসুয়া মথং মথং চখরকপনা হৌজিভি শাংগ শলাইগী হাফম লৈতনা পামজবা, হীরম অসিদা হৈ শিংবা মীওইশিংনা চারোল সুরোল নাইনা পুং তিংবগী মওং চখনরি।

মৈতৈ পুং শাবগী থৌওং পরিং অমদি খুজু খুংলাই

পুং শানবাউ, শাগদৌরিবা
অদুগী পাকপা চাউবা, শাংবগী মতুং
ইমা অককপা ওইনা লৌরুরগা
শাফমদা পুরকই। পুং শানবা পুরকপা
উকক অদু খরা কংহল্লবা মতুংদা
মপান থংবা শরুক ফুনট্রেনা খেংলবা
মতুংদা মনুং থংবা শরুক অদু খেংলগা




পুংগী মওং-মতৌ উৎপা

পুংলী তিংবা পুংলোই লোইবদা থা অমা মখাই (১.৫) চঙই। পুংমায় তিংববা শউন শেহদি চফু অমদা শুনুগা শুধাগা শেহা মহী হাপচিল্লগা য়ামম্ববদা নুমিৎ নিনিদগী তাদনা তিংলবা মতুংদা শেমনৈ। তিংবা অসিনা মতু কেলহননবনি। অতীংবা পুংমায় ওইনবা শউন অদু কংহনবদা নিংথম থাগী মতমদি য়ামম্ববদা নুমিৎ মরীরোম চঙই। কালেন থাগী মতমদি নুমিৎ অনীরোম চঙই। হায়রিবা অতীংবা শউন অসি মনাউ ওইগদবা পুংমায়দা তিংনৈ। অদুগা মরুগীদমভদি মতুদং শংপা শউমা তিংনৈ।

পুং শানবগী খুজু খুংলাই

১) পালোং (ময়াং অমা), ২) ফুনট্রৈ (খুংখিল/য়েনথং), ৩) পাইজা, ৪) প্রাস, ৫) পুংহুং (অটোবা, ময়ায়, মচা), ৬) থেজু, ৭) লেপলৈ, ৮) ফৈরেল হোরাই, ৯) শীংজং, ১০) হাংমৈ খুদোং, ১১) শংগাই, ১২) অরামদার, ১৩) শকেৎ (শউন খেংনবা), ১৪) পাইজ মাইকোন (মনুং খেংনবা), ১৫) নাপটৈ (পুং, খুলোক), ১৬) অকলা, (পুংগী য়াংনবা) অসিনচিংবনি।

পুং শাগদবা উকক অসি মানা মানা পামজবা মতুং ইমা পিকপা চাউবগী নাপ লৌরগা লেপলৈনা মনুং অসি হুংকনি। লেপলৈনা হুংলবা মতুং ফুনট্রৈগী মতেংনা মপান থংবা খেংকনি। ফুনট্রৈদা মচীন অনী লৈ। অমনা খুংখিন অদুগা অমনা য়েনথং



পুং তিংবদা শীজিন্নবা খুংজু খুংলাই খরা
ওইরোমদগী

(১) শকেট (২) পুংছৎ (৩) শঙ্গাই থাঙ (৪) নাপটৈ (পুং অমসুং খুলোক) (৫)
য়েম্মাং মচিন তুম্বা (৬) য়েম্মাং মচিন পংবা অমসুং (৬) পাইজ মাইকোন

হায়নৈ। অমনা খরা চাউই মতোন পঙই অমনা খরা পিকই মচীন তুম্বা। মচীন অনী
অসি মনীং মমাংদা হাপুনা শীজিন্নবসু লৈ অদুগা কনাগুন্নদি তোঙান তোঙান্না শারগা
পায়নবসু লৈ। মচীন পঙলপ তৌবসিনা খুথিন হায় অদুগা মচীন তুম্বা পিকপা অশাংবনা
য়েনথং হায়। খুংলায়শিং অসিগী মতেংনা পুং খেংলি। নাননবগীদমক অরামদার
শীজিন্নৈ। মসিনা মপানগী ওইবা শরুকনি মনুংগী ওইবা শরুকতা ময়াঙ হাঙ্গা চন্নবা
লেপলৈনা হাঙ্গা হুংলবা মতুংদা ময়াঙ চন্নবা পাইজা মাইকোম্মা অমুক তেংথোক্কা
ময়াঙ হাপচিনগনি। পুংগী মথক থংবা শরুক খেংপগা লোয়ননা মনুংগী শরুক অদুসু
লৌথোকপা লোয়রবা মতুংদা থাবগী চাং অসি চাউরাক্কা সে: মি: ১-২ ফাওবা থানা
থমগনি। মসিগী মতুংদা থা অমরোম থমদুনা ফজনা কংহন্নবা মতুংদা পুং তিংবা অদুম
য়ারে। মসি কনাগুত্থা ওজাশিংনদি চহী ১/২ নংত্রগা থা ৫/৬ অদুম থমনবসু য়াওই।
মসি মাগী মাগী ওমজবগী মতুং ইনবনি।

পুংদা মরু অমদি মনাউ হায়না অনী লৈ। পুংদি অয়ান্না ব্রাংনা শানৈ।
মনাউগী শরুকতা নাউথোংনা উয়িন নংত্রগা নানপ হায়রিবা অসিনা শানৈ। হৌজিক্তি
শীজিন্নবা য়াবা অফংবা উশিংনা শায়বসু য়াওরে। নাউথোংগী মতোন্দা য়োংকী মকোন
অমা হাপকনি। মসি শউন তিংবদা চপশিনদনবা ডাকলৌ পিবনি। মরুগী শরুকতসু
লী অমা হাপকনি মসিসু মনাউগী মওংগা মায়না ডাকলৌ পিবনি।

পূং তিংবা য়াবা শউনশিং

১) যগ মউন, ২) ইরোই মউন, ৩) শন্দং মউন।


পূংমায়দা মনাউগী শরু কনা যগ হনুবীগী শউম্মা ওইগনি। অদুগা মরুগী শউনা যগনাউ মচাগী মউম্মা ওইগনি। মরীনা শন্দংগী মউম্মা ওইগনি। ইরোইগী মউনদি পূংগী মনাউগী মরীলদা মকোয় অমা য়াওরি মদুদা হাপ্তুনা শীজিন্নগনি। মসিদা শীজিন্নবগী মরমদি শউন অতৈদগী ইরোইগী মউন অসিনা কনবা হেল্লি।

পূংগী মরী তিংবগী মওং

পূংমায়গী মরুদা মচা নিফুমাথোই, মনাউদা কুস্থানীপাল ওইগনি। শিকপা চাউবা খেম্ববগী মতুং ইম্মা খরা খেম্ববা য়াই। মচা লোনবদা মরুগী শউম্মা লীমননা ওইগনি। পূং তিংববা মরী অসি চাউরাক্সা সে: মি: ৩০৩৪ মুক শাংবা শউম্মা তিংগনি। পূংখুন মনাউদা কুস্থানীপাল ওইরবদি মরুদা নিফুমাথোই ওইগনি। অরিবা পূং অটৌবদদি পুঙখুন নিফুমাথোই মনাউদা ওইবা মতমদা মরুদা নিফুমরি ওইগনি। পূংখুন ৩/৩ গী চাংদা খেম্বগনি। পূং গী লোনবা মতমদা মরুদগী হৌরগা মরুদা লোইশিনগনি। লোইশিনবদা মরীলগী লী অদু চাম্ব্রবদি মনাউলোমদা অদুম লোইশিনবসু য়াওই অদুবু অয়াহদি মরুদা লোইবনা নমই। পূংমায়গী কাটাডা মনাউগীনা যগ হনুবী মউন মতু শংপনা ওইগনি। শউন অসি শুনু অমদি শুখাদা নুমিৎ ৩/৪ নিরোম ভীংলগা পাং তিংলগা নুংশাদা কংনা ফৌদোক্কনি। মরুগীনা মতু শংলগা অদুম তিংগনি। মরুগী কাটানা শন্দংগী মউম্মা ওইগনি। মতু শংতবসু তৌনৈ। মতু শংপনা নানবা ফজবা হেল্লি অদুগা লোয়ননা মরীল তেংথোকই। মতু শংতবনা মরীল চংলি। মরম অদুনা মরুগী শউম্মা মনাউগী শউনদগী নোপ্পা হেল্লি। মনাউগী মনুংদা লী অমা কোলগা হাপকনি। মসিনা ইরোইগী মউম্মা ওইগনি। মরীল অসিগী মথক্তা শউন মচেং মচাশিংনা লোনবনি। মরুদদি মরীল য়াওদে মরী মচাশিং লোইনা ফুমা লোনগনি।

পূং শাবা মতমদা য়াম্ব্রবদা মী অনীদি চঙই, অনৌবা খুজু খুংলায় শীজিন্নবদি মী অমত্তনা অদুম তৌবা ডমই। হায়বদি খুংনা পায়দুনা মী ময়াম চঙবগী মথৌ তাদ্লে। হৌজিক্তি অয়াহা ইলেকট্রিকনা খেংপা অসি চংনরে। তিংবনা নুমিৎ নিনী নংত্রগা নোংবা তম্মাই ফাওবা চঙই।

মৈতৈ পুংদা মরু মনাউ পুন্না
কাপ থাই। ধুলোকতি কাপ নামত থাই।
পুংমায় পারগা কপ পানা থাগনি।
মমায় পারগা কাপ থানা থাগনি। কাপ
হেল্লবদি মরী পুবা হায়। কাপ থাবগী
মওংদি খুদোনবীনা পানা পানা
তৈগনি। মামহ্রবদা খুৎতৈ
নিফুমাথোইমুক তৈগনি। পুংগী নাকল



ধুলোক তিংবগী শক্তম

অনীদা খুদোপ ১/১ হাপকনি, মসিনা পুংলী পাম্নবনি। পুংলী অসি থাঙ্গ মরী
হায়নসু খঙনৈ। মরী অসি অহানবদা লংজমনা থাংদা শারগা শীজিন্নরম্মী। হৌজিক
। শামতুনসু শারগা শীজিন্নরে। পুং মরীগী শাংবনা পুন্না সে: মি: ৪৪২ শাংই অদুগা
মতোন মতোনদা চামর হায়না জুম জুম য়ান্হবা অমা য়াওরিবসিনা চাউরাক্স সে:
মি: ৩০/৩০ মুক শাংই। মরী পাম্নবা মতুংদা লংজম ফী অপাবা অমনা পুংয়োম
ওইনা মবুজা য়োমদুনা পুং অসি শীজিন্নৈ।

পুংগী খোঙহৌ

পুং তিংবা অসি অহানবদদি য়ান্হা চন্না তিংনরম্মী। মমায়দা শউন অমনা
কুশিল্লগা লীনা মরী ওইনা তিংনরম্মী। তিংবা মতমদা শউনগা তাইননা শউনমতুদা
লীনা হংলগা তিংই। মৈমথংদা শউন্না মপান অকোয়বদা থানা হাপুনা মপাদল কম্বা
শেমদুনা পুং তিংবা হৌরকই। অহানবদা ইচম চন্না লীনা মরী তিংলহা অমদি শউনগা
হকথেননা মরী তিংবা অসি পুংজাউশিং, লাংতৈপুং অমদি তানমৈপুংনা শাখিনি।
হৌজিক হৌজিকসু মসিগী মশক মওং উবা ফংলি। মসিদগী মথং মথং চাওথংলকগনা
হৌজিকী মওং তারবা মরু মনাউ নাইবা পুং মৈতৈপুং অসি লাকখি।

তৌদ্রি/বাঁশী হংপগী মওং

তম্পাকী লমশিংদগী তৌদ্রি বাঁশী হংপা য়াবা হা লৌরুগা কংহনবা মচুম
খক্কাব মৈদা সিজন তৌগনি। (হাংহি তানথোকপা হায়নসু কৌনৈ, হা মনুংদা য়াওবা
ঈশিং কংহনবনি) মসি কংহল্লবদি শুম চাই। মরম অদুনা হা অসি য়ান্হা মতম চঙনা
কংহনবসি চংনৈ।



বাঁশী শেম শাবগী শক্তম

অঙনবা মতমদা তৌদ্রি অসি শঙ লিংদুনা শাফম তোঙান্না লৈরমদে। কনাগুহা পামজবা, খুৎহৈবা অমনা হেঙ্ডা শারগা খোঙনরম্মী। অয়াহ্ননা তৌদ্রি মতাং পানবা হাদা শেমনৈ। শনৈবী হা মতাং অমদসু হুংনরম্মী। তৌদ্রি হুংপসি অয়াহ্না মতমদা চীনকামফম মখুন হাম্মা হুংলগা মখাদা মখুন তরুক হুংকনি। অয়াহ্ননা তৌদ্রিদি মতাং খাঙবা হানা হুংনৈ। তৌদ্রি অমদি বাঁশী অসি অয়াহ্ননা শনৈবী হা অমদি খোক হানা হুংনৈ। মণিপুরগী হানা তৌদ্রি/বাঁশীগীদমক ফবা হেল্লি হা লুম্মী। লুম্মীবমথৈ তৌদ্রি/বাঁশীদা মখোন ফজবা হেল্লি। শনৈবীদগী খোকহানা অমুকসু বাঁশীগীদমক ফবা হেল্লি। খোকহানা লুম্মা হেনবনিনা খোঙেল ফজবসু হেল্লি। তৌদ্রি অসি অয়াহ্ননা লাই হরাওবগী থৌরম, নিংখৌগী থৌগন ইনবা, শিবগী থৌরম, হরাও কুইম্মগী থৌরমশিংদা খোংদুনা শীজিন্নরম্মী। মসিদগী অসুম থেংথরবা মতম হায়বদি লান মতুংদা শিনফম অমা ওইনা বাঁশী হায়না কৌদুনা হুংপগী থবক তৌবা হৌরকই। মসিদগী তৌদ্রি অসি মৈতৈ বাঁশী হায়না খঙনবা হৌরকই।

বাঁশী হুংপা মতমদা হায়গী তৌদ্রি হুংপদগী নিয়ম লৌরগা হোম্মা নিয়ম নাইবা মওংদা শেহা হৌরকই। বাঁশী অমা হুংপা মতমদা মাগী পিকপা চাউবা খেমবগী মতুং ইম্মা অশাংবগী শরুঙা ফিথুপ অহম থোক্কা খায়দোকই। ফিথুপ অহম থোকপগী অহানবগী শরুঙা মচীন থংবা শরুঙগী সে: মি: ২ মুক চখরগা চীনকামফম হাম্মা হুংকনি। চীনকামফম হাম্মা হুংলবা মতুংদা ফিথুপ অহম থোকপাগী ময়ায়গী শরুঙগী লৌরগা মখুন তরুক

হংকনি। মখুনগী মতেন থংবা হায়বদি মথারোমদা চাউরাক্স সে: মি: ৯ মুক থাকহৌগনি। বাঁশীগী শ্বরগী অনেম অৱাংগী পাদমগী মতুং ইয়া মখুনগী লাপুবগী চাং লৈগনি। অয়ায়না খুংনা পায়বা থংবগী মনুংদা হংকনি। চাউরাক্স সে: মি: ২ মুক লাপুগনি অদুগা মরজা খরা হেয়া লাপুবসু লৈগনি। বাঁশী কৰিঙহা কান্দা গীথ্ৰাইনা মচীন্দা য়োং তোপ্পা হায়না তোপসু শীজিগৈ। বাঁশীদা খুইদগী চাউবদা সে: মি: ৮৭ শাংবা লৈ। মরিলগী মতুং ইয়া (দাইমেটর) কোনবা খেয়গনি। চাউরাক্স সে: মি: ১৩ কোনবা লৈ। থাবগী চাংনা চাউরাক্স সে: মি: ১ দগী ১.৫ ফাওবা থাবা লৈ। খুইদগী পিকপদা সে: মি: ০.৩ থাবা অসি চংনৈ। শাংবনা চাউরাক্স সে: মি: ১৮ শাংই, কোনবনা সে: মি: ৪.৫ গুহা কোল্লি।

খোংবগী মওং

তৌদ্রিদি খোংবা মতদা মথক মথা অনীদা খুংনিংখৌ থাদোকপা য়াদে। মসি নংত্রবদি মথোন ফজনা থোক্তে। খোংবা হৌশ্ববদি মরজা লেপ্সু য়াদে। চকপা খুনশিংদনা খুংয়ায়না শীজিগৈ। বাঁশীগী সুরগী অনেম অৱাং শেয়দা অয়ায়না হিন্দুঠামি সঙ্গীতকী নিয়ম মতুং ইয়া শেম্মী। অনেম অৱাংগী পাদম শেয়দা মতমদা ‘পা-সা-রে-গা-মা-পা-গী ‘পা’গী শ্বরদা অয়ায়া পাদম ওনগনি। অনেয়া, অৱাংবা, ময়ায় চীনকামফমদগী অনেম অৱাংগী থাক শেমগনি।

বাঁশী হংপদা শীজিমবা খুংলাইশিঃ

১) য়োংচৈ মখল অহম (মরিল তেংনবা) অটৌবা, মচা, ময়ায়, ২) রেতি, ৩) তেনসারি, ৪) পাইজ, ৫) সোরি, ৬) চেগপ, ৭) ভারতি, ৮) ফিবিকোন, ৯) পায়াগী নাপচৈ, ১০) সেরিস পেগর, ১১) মুক (নহর থানবা), ১২) রং (জেরা, স্প্রিট অনীনা শেয়না রং ওইনা থাগনি) অতৈনা থাবা য়াদে। কংহনবদা বানা থোকই।

অঙনবা মতমদা বাঁশীগী মচু লোকপসি শঙ্খি লৈবুংদা ফুলগা মচু লোকরম্মী। মসিগী মচুশিনা তঙাং তঙাং খুইদগী হেয়া ফজবা ব্রাগী মচু ওইনা বাঁশী মচু লোকপদা চংনরম্মী।

থাজনবী অমসুং তৌহৈদবা

লমদম অসিগী চৎনবী অমা ওইনা থবক থৌরম খুদিংদা ‘থাজনবী’ অমসুং ‘তৌহৈদবা’ হায়বসি য়ান্না মরাং কায়না লৈ। অহলশিংনা থবক থৌরম খুদিংদা মসিগী থাজনবী লৈবনি, তৌহৈদবা লৈবনি হায়বসি অদুম তাকপি। লম অসিগী পুঙ্গিরোলগা থাদোক্লবা য়াদনা লৈরিবা দৈশেগা শৈগোলবা যন্তুশিং অসিদসু থাজনবী অমসুং তৌহৈদবা হায়বসি লৈ।

মৈতৈগী অরিবা খুন অম্লে অমদি ফয়েংদা শীজিন্নরিবা অঙনবা মতমগী পুং লৈত্রিঙেগী পুংগী মশকনি হায়না লৌনরিবা অম্লেনা খোং ফয়েংনা হোওন হায়না খঙনরিবা পোৎশক অসিসু মখোয়গী অচৌবা থাজনবী লৈ। অম্লেগী খোং অসি লেংথোক লেংশিন, থাংদোক থাংজিন তৌবা য়াদে, নুমিৎ, থা মশক উবা য়াদে হায়বগী থাজনবী লৈ। খোং অসি নিপা নুপীগী মশক ওইনা লৌই। অম্লেগী খোং শুবনা লমতা থাদা পনম নিংথৌ হরাওবদা শুই। হরাওবা মতমদা খুন্দা অতোম্মা মী অমত্তা চঙবা য়াদে। ফয়েংগীনা কালেন থাগী পানখৎলকপা পূৰ্ণিমা নুমিৎতগী হৌই। হোওন লোয়শঙকোয়বা হায়বা থৌরম অসিদা শুগনি। থৌরম অসি নুমিৎ মঙানিদগী হেনবসু য়াদে, তাবসু য়াদে।

অম্লেগী খোং শুবনা লৈবাক মরা তপ্পা পাম্বা, খুল চাকছোঙ ডাহোঙনবা, তেকপী এককোন থম্বা, কাইরৈ য়েনগোন থম্বা চাদা নাউদা শন্দোক্লবা, নিংথৌ পুঙ্গি নুংশাংনবা শুবনি। খোং অসি শুবা মতমদা দৈশেগা লোয়ননা শক্তনা শুগনি। মসিবু শুগদবা মীওইদি মীশক খল্লি ময়ুম পাম্বা নিপা ৭/৭ (তরেংনা) না শুগনি অদুগা খোং অসি শুবগী মরম খঙবা মীওইসু ওইগদবনি। ফয়েংদা শুরিবা হোওন অসিগী পানন্দমদি থকসি খাশি ঙাকপা অমদি চাদা নাউদা শন্দোক্লবনি। খুনসিগী থাজনবীদা স্বামী অমা লৈ। হোওন অসি নিপা-নুপীগী মশকনি হায়না লৌনৈ। হরাওবা মতমদতা নত্তনা অতৈ মতমদা শীজিন্নবা শোকপা য়াদে।

লৈশেমলকপা মতমদা নিপা অমগা নুপী অমগা লৈরম্মী। মখোয় অনীসি ইমা লৈমরেল শিদবীগী মচানি হায়না থাজনৈ। মমৈখংদা চাদা নাউদা শন্দোক্ল

বগীদমক তাকগীৰম্মী। মদুদা মথোয় অনীনা মচীন মৌথা ওইবনিনা মায়মদে। মমা অমত্তনা পোকপনি করম্মা লৌন-লৈনদুনা চাদা নাউদা শন্দোক্তনি। লাইশিংনা হায়বা ইন্দবগীদমক মথোয়গী চায়-থকুবা অমদি ফিরোলনচিংবা অমত্তা পীত্বে। মমৈথংদা থাঙবা ওমলক্তদুনা মচীন মৌথা লৌন-লৈনবা তাখি। মমৈদা মথোয় অনী লৌন-লৈনদুনা চাদা নাউদা শন্দোকখি হায়না থাজনৈ, মীওইবা খুদিংমক অসি মথোয়গী মচা মশু ডাক্তনি হায়না লৌনৈ। অসিগুহ্মা লৌন-লৈনবগী থবক অসি চারোল শুরোল কয়ানা অমুক হম্মা তৌদনবগীদমক ব্রাশকুবা ওইনা ‘লোয়শঙ কোয়বা’ হায়রিবা থৌরম অসি মঙানি চনবা অরোইবা নুমিৎ অসিদা ব্রায়ী অসি শজুনা ব্রাশকনৈ। ব্রাশকুবগী মওংদি অসিগুহ্মা থৌওং অসি অমুকহম্মা থোক্তনবা অমদি মসি তৌরবদি কনাগুহ্মা মীওইশিং অদু অহলশিংনা হায়নবদা উদা হৈবা মীনা উদা শিবা, ব্রাদা হৈবা মীনা ব্রাদা, থাঙদা হৈনবা মীনা থাঙগী ময়াদা চংপা ওইয়ু হায়না ব্রাশকুবনি। লোয়শঙ কোয়ব-গী মনুং অমসুং মপান অনীমক্কী ঈশৈ তোঙাল্লি, শকপগী লোনশু চকপা লোন্দা শকপনি। ঈশৈগী মরোল অমত্তা মায়মদে। শুগদবা মীওইসু-ময়ুম পানদ্রিবা নিপাশিংনা শুগনি। হোওন অসি শাবদি খুনগী অইহবা মীশিংনা শাজবনি। শাবগী উশু খুনগী অনকপা মফমদগী থিরগা শাবনি। হোওন অসি খুন অসিনা হেক হৌদোরকপদগী লৈরকলে হায়না থাজনৈ।

ওল্লিঙৈ মতমদগী কোনুংগী তানয়ৈবা লোয়শঙনা মতম খঙনবা পূংজা খুদিংগী য়ৈবা পূং, তানয়ৈপূং অসি শেমখিবগী মতমদি লৈনুং লোজ্জা অরিবগী মতমদগী অতিয়া শিদবগা মালেম লৈরেনহনবী মমাগা চিংঙু থোয়মোম অনীমক্কা চংন-হৌনরকপদগীনি। মতমসিদগী তিল্লম লাইরম কায়দনা নিংথৌ মরোল খুদিংগী য়ৈদুনা লাকই হায়না থাজনৈ। অসিগুহ্মা মতম খঙনবা পূংলোন অসি লেগফদে অমদি কায়নসু য়ৈকদে। পূংলোন অসি কায়না য়ৈরবদি লৈমা নিংথৌ অমসুং লৈবাক মীয়ামগী ওইনা মিছন পূংজা কায়বগা মাইন হায়না ওসি ফাওবা অহলশিংনা থাজনরি। মসিদা নত্তনা কোনুংদা থমলিবা তানয়ৈপূং অসি চংনবী অমা ওইনা মথক্তা থাকল খল্লগা থম্মী।

লমদম অসিগী থাজনবীদা পূং হায়বসি করম্মা ওইরকপগে অমদি করম্মা পূং কৌখিবগে হায়বগী মতাংদা অসুয়া থাজনৈ। মদুদি পূং হায়বসি মীওইবগী হকচাংগা মৰী লৈনহম্মী। পূং হায়বা পোৎশক অসিনা মীওইবগী হকচাংবু ওইহল্লগা শিংলী নাউরীনা মৰী ওইহল্লগা, জিহলগী কাংলোমা ফাজিন্দুনা মীওইবগী হকচাং কমাৎকা

মরী লৈননা পুং অসি পুথোরকখি। মতুংদা মীওইবনা খুন্দা লৈতানা লৈরুৱা মতমদা ঐথোয়বু শেমবিরিবা শকউদবা য়্‌জ্‌শক্তি লৈবা পোৎশক অমা লৈ হায়না থাজনরকই। মথোয়গী মফমদা হৈকৎ লৈকৎ তম্বা হৌরকই। চীং তম্বা অনীমক্তা মাগী মাগী নুংগী চৎনবী চৎন-লোনচৎ লৈঙাকলোয়চিংবগা মরী লৈননা পুংজাউ থমনৈ। পুংজাউশিং অসি খুন খুনগী ‘লোয়শঙ’ শাদুনা থমনৈ। খুনগী লোয়শঙশিং অসি মথোয়গী খুনগী বিচার লোয়শঙনি হায়না লৌনৈ। মসিদা নুপী নহা চঙবা য়্‌দে হায়না চঙনদে। করিগুৱা চঙবা তারবসু মনীংথোঙদা খজিক্তং চঙবা য়্‌হল্লী। পুংজাউশিংসি লাইগী মশকনি হায়না লৌনৈ খুরখুলদদি মরু ওইনা খুন্দা মীওই অমনা হরান চিহ্নিচিংবা তৌবা মতমদা লোয়শঙদা বিচার তৌগনি। বিচারগী মতুং ইমা পুংথোংদা পুনবগী ব্রাফম লাক্‌বদি অরোইবা বিচারনি। মী অদু শোইদনা শিরগনি হায়বনি। অঙাং নুৰীনসু পুং মখাদা লীৎতুনা চৎবদি শোইদনা শিগনি হায়বগী থাজনবী লৈবনা হৈকৎ লৈকৎ তৌদুনা ইরাৎ থৌনি তৌনৈ। অম্লে খুন্দসু পুংজাউশিং অসি য়্‌জ্‌শক্তি লৌনৈ। মতম চাদনা শোকলুবা য়্‌দে। মরু ওইনা অম্লেদদি পুং শিং অসি মবুজ্‌তা ফি য়্‌ৎতুনা য়্‌জ্‌শক্তি লৌনৈ।

পুং তিংবা মতমদা অশোয় অঙাম থোক্তনবা লাইদা খুরুমজবগী মওং অদুম তৌনৈ। নুমিং থাবান অফবা য়্‌ৎদুনা তিংবসু হৌনৈ। অহানবদা ব্রাংলেন নহা পুংদিংবনা তিংবনি হায়না খুরুমজবসি চৎনৈ। পুং তিংবা লোইরগা ওজাশিংনা ব্রাঙ্কন অমদা শক্তি হায়দোকপা য়্‌ওই অদুগা লাইদা থেরনচিংবা কৎনদুনা খুরুমসু লৈ। অদুগা য়্‌জ্‌শক্তি চেকশিয়া থোঙনা খুৎনা শোক্তনি হায়দুনা থমনৈ।

অরেনবা য়্‌জ্‌ পেনাদসু থাজনবী চাউনা লৈ। পেনা লৈশেমউদগী লোইনরুৱা শামৈ অনীনা তরুরগা থোরকপা থোম্‌হোৱা মীওইবগী পুকনীং শুমহৎনিংঙাই ওইবা লিরবা লাইশিংনা হৌদোকলয়া পোৎশক অমনি হায়না থাজনৈ। পেনা অসি লৈমরেল গুরুগী মশকনি, লৈমরেল গুরু অনীনা অহানবা ওক্‌বা মফমবু ওকশঙ কৌই। পুকনীং অনীনা লাংনরে লাংশং কৌই। উনিংবা পুকনীং অনী উম্মরে চাম্মরে উচান কৌই। মরেক মহাও থোকই, উচান মরেক কৌই। লাংলয়া পুকনীং অনীনা পেম্মরে হায়বদগী পেনা কৌখি। অসুয়া লাইশিংনা লৈমরেল গুরুগী পাদম লাকনা পেনা পুথোকখি। পেনা মরুনা লৈমরেলগী মশকনি, পেনা চৈজিংনা গুরুগী মশকনি। অমরোমদা চৈজিংনা নোংথৌ ইপাগী মশকনি, মরুনা মালাম ইমাগী মশক ওইনা লৌনরি।

অঙনবা মতমদা লমদম অসিদা য়েক শলাই কয়া খায়দোক্তুনা তোঙান তোঙানবা মফমশিংদা শলাইশিং অদুগী নিংথৌ অমমম লৈদুনা লৈবাক ব্রায়েন তৌনা পাল্লম্মী। থেঙথরবা মতমদা নিংথৌজা শলাইদা লোইনা পুনশিনখিদুনা ওসি মৈতৈ হায়দুনা পুমা লৈরকখি। নিংথৌরোল কয়াগী মতমদগী মৈতৈ কংলাদা লৈবাকী থৌদোক ব্রাথোক্তা শীজিন্নবা পূংজাউ লৈরম্মী। পূংশিং অসি অয়াহ্ননা খঙনবদা কংলা য়াইবুং নৎত্রগা কংলা লানবুং হায়নসু কৌনৈ। লৈবাকী ওইবা থৌদোক অয়াহ্নদা য়াইবুং অসি থীল্লি। শা লানগী মতমদা লানবুং হায়না শীজিন্নৈ। মতম অমদা মাগী মাগী শলাইশিংগী ব্রায়েনশঙগী মনুংদা পূংজাউ শীজিন্নবগী মমি ফজনা উবা ফংই। ওসি ফাওবা চীনবুং ওইনা মোইরাং কংলৈরোলগী ব্রারীদা পেনা শকপা অশৈবশিংনা পুরেহ্ননা মচানিগা খন্না পোকপা মতমদা হরাওমন্দুনা মোইরাংগী কংলা পূংজাউ থীল্লবদা থোংলেয়া য়েকুবনা লান্দারক্ক মায়ে হায়দুনা লানগী শাপোং লানপোং তৌদুনা লাকপগী ব্রারী শক্তুনা ওসি ফাওবা লীনরি। মসিদসু নঙনা হৌজিক হৌজিকমক চকপা খুন অক্সো, লৈশ্রাম, সেকমাই, খুরখুলনচিংবদা লৈরিবা পূংজাউশিং অসিনা শাখিনি। অসুয়া মতম অমগী লৈবাক ব্রায়েন পথাপকী লীচৎ অমা কায়দনা চখবা ওইনা খুনশিং অসিদা পূংজাউ অনী অনী লৈ। পূংশিং অসিবু লাইবুং নৎত্রগা খুনবুং হায়না খঙনৈ। অক্সোদদি পানা পূং হায়বা তোঙাম্মা পূংজাউ অনী অমসু লৈ। অসুয়া মথং মথং চাওখৎলকপনা য়ান্না মওং তাবা যন্ত কয়া পুথোর বা হোৎনরকই। খুয়োই তোমপোকী মতম খুং: ১৫৪-২৬৪ দগী তানয়েপুংগী লোয়শঙ লিংখৎপদা নঙনা মওং তানা মক্ক মনাউ নাইবা পূং তিংবা হৌরকই। মসিদগী মথং মথং শমথরকপনা মৈতৈ পূং পুথোরকখি।

থাজনবী

পেনানা তাইবঙপান শেমলকপা অমদি চাদা নাউদা শন্দোকপগী মশক অমা তাকলি। পেনানা তেংবানবগী মপু ওইবা লাইনীংথৌ লাইরেহী অনীগী শক্তম লৌরগা অনীনা তকুবদা পুকনীং শুমহৎনবগী খোনথোক ফংবঙম, তেংবানবা অসিদা পি-পা পুন্দ্রবদি তাইবঙ ওইবা য়াদে হায়না লৌনৈ। লাইনীংথৌ য়াওদনা লাইরেহী ইমা লৈরগা অমদি লাইরেহী ইমা য়াওদনা লাইনীংথৌ মতোমত লৈরগসু তাইবঙদা লৈরিবা থব্রায় পানবশিং অসি শেমলকপা শারকপা য়াদবঙম পি-পা অনীগী মশক উৎপনি। মরম অসিদগী লাইরেহীগী শক্তম লৌরিবা পেনা মশা অসিবু য়ান্না মক্ক ওইবা মরম্মা ‘মক্ক’ হায়না মিংথোয়রি। অসুয়া পেনা শকপা অশৈবশিংনা পেনা

অসিবু য়ান্না মরু ওইবা অমদি ইমা মাৰু খুরুমজবা, ঝাংনা থাংগৎচবা উৎপা ওইনা মমা ওইরিবা পেনা অসিবু ‘ইথাদা পম’ হায়না শৈখাদুনা শকনৈ।

অহলশিংগী থাজনবীদা পেনা অসি নুমিৎ থা থরানমিচাকী মশক্লা ওইবগী মওং লৌরগা অশীবনা হাম্মা শকপা হৌই হায়না ফোঙদোকলি। অমুজ্জা অসুয়সু ফোঙদোকলি, তেংবানবগী মপুনা তরং ওইনা লৈরিটৈঙ তেংবানবগী মওং লৈক্ৰিটৈঙ, মৈ, ঈশিং, নুংশিং, নুমিৎ, থা, থরানমিচাক, অমম অঙাল খাইদরিটৈঙ পুম্মক লৈক্ৰিটৈঙ মথন্তা ওম্মা থোইনা তরং মাংলং ওইনা সাইওন্দুনা লৈরিটৈঙদা তরং অতিংববু ইপুং লোইনবা অগকপা তরং মাংলংনা ইমা ওইনা হাইনা হুম্মনা অসুয় লৈরিটৈঙদা মাংলম নোংথৌ মনুং ওইননবা শেমগে নিংলকলে।

‘হং’ খোম্বোক ইব্রাই ইনিলনা তিংপানবা তাইবংপালবা মথং মথং শেম্লে। কোরৌ নোংমদোন নুংনাং কাউখংনুংদগী মাংলংবা নুংশিং শিদবনা ভোকলেন তপ্পা হুম্মকপা চীংঙু য়ান্না নখোনজেল অহানবদা মাংবল খোইমু খোন্দামবনা খোঞ্জেল ‘উং’ ময়েক থোক্তা মপোক খোইরা য়ান্নকপা। চীংঙু য়ান্না নখোঞ্জেলনা নমু পোংথেল্লকপা লাইনীংথৌ। অসুম ভৌনা মপুসিদবগী য়ান্না অহানবা খোঞ্জেল ইব্রাই ইনিল অসিনা পেনাগী অহানবা খোম্বোক ওইখিয়ে।

মপু শিদবগী নুংগী রাখলনা ইনুং পুংদা লুপখিদুনা মাংলম লৈশাবু ফুককৎ চিংখৎ থাংকৎলকপা মতমদা ইনুং পুংগী সাইওম্মা কামপি লাইজ মাংলংবা চাইনরে। অসুম চাইনরকপনা মথং মথং খোম্বোক ইব্রাই ইনিল ওম্মা-ওম্মা সাইওম্মা। কোরৌ-নোংথৌনা পেনাগী চৈজিং ওইখরে। মাংলমগী শকওংনা মরু লেপখরে। শরিকনা য়োংশরিক মিহন ১০৮ গী মওং লাকখরে। ‘হৈ’ ‘হা’ খোঞ্জেল থোরকলে। মীওইবনা নিংশা হোল্লিবা খিবিকপু হৈ হা কৌয়ে। ‘হৈ’ দি নুংশিং নুংহমেনে। ‘হে’ দি লৈপাকনে ‘উং’ দি ইব্রাই ইনিলনে। থরায় মঙা শুপুবা খোম্বোক খোঞ্জেলনে লেপনা খঙবিয়ো। লিরি শিংপনু ‘রি’ কৌয়ে। লৈয়ে হায়ববু ‘রৈ’ কৌয়ে। অসিতি মিগা থানা তরুত শুপুবা ময়েকনে। উং, হং, হৈ, হা, হে অসি খিবিক্তা পেনাগী শৈহৌ শৈশক ওইগদবনে। চাক্ৰিকপদি খুংখোংবা, তাংক্ৰিকপা, খুংখোংবা, তাংচিংবা মৈ ঈশিং নুংশিং অহমকী খোঞ্জেল অদুবু শিংলীগী লীতোন খিত্তা হোবদা হায়নরে, শেম্মরে অদুবু পেনা কৌয়ে। অসিবু মপাল থোক্তা তাইবংপান্না খোংবনে। চাক্ৰিকপদি নুংশিংনে তাংক্ৰিকপদি ঈশিংনে, তাংচিংবদি মৈনে। মরি লিসাবা ময়্যাং লাংসাবা হায়বদি শরীকনে। হিংনা চাবা মরম চাম্মা মুল্লগা চাবা মরম চাম্মা হায়বদি খোইরিনে।

অনী তকলো লীতকও তোকত্রিও। অনীমকসে তোকত্রিমৈথ পোকসু পোকদবনে শিসু শিগদবনে অদুবু, নুংপু শিনা খাইনবা মথোরোই কোয়ে। থৱায় পাল্লিবা খিবিকপু চঙনা কায়নদে শিনা কায়নৈয়ে। অসুয়া লমদমসিগী অহলশিংনা ‘পেনা’দা থাজবা থম্মী।

মণিপুরদা মৈতৈদা নন্তনা চীংমীশিংগী মনুংদসু পেনাগা মশক মামবা যন্ত খোংনবা অসি চংনৈ। তাংখুননা খোংনবা যন্ত পেনা ‘তিংতৈলা’ কোই। মথোয়গীসু যন্ত অসিগী মফমদা থাজজবা ব্রাৱী কয়ামসু তোপা লৈজৈ, মতম পুন্মক্কা খোংনিংই হায়দুনা পঙখোং খোংবসু যাদে। মৈতৈগী নিংঙোল চাকৌবা নুমিং অদুদগী ওস্তোবর-নবেহর থা ফাওবগী মনুংদা ৱিচুয়েল ওইবদসু অমদি লাইগী থৌরম অমসুং লাইগী থৌরম নন্তবদসু শীজিন্নৈ। মদুগীসু মথক্তা নুগী অঙাংশিংদসু পঙপায় পায়হনদে। তিংতৈলাগী মথোল অসিবু দৈশ্বরনা য়ালা পেনবী হায়না লৌনৈ।

কবুই (রোংমৈ) শিংগীসু পেনা মানবা খোংনবা যন্ত ‘লাবুং’গীসু তোঙানবা যন্ত অসিগী মতাংদা থাজনবী লৈ। তাইবঙপানববু শেয়ীৱম্বা মপু অদুবু বিষ্কুনি হায়না খঙনৈ। বিষ্কুগী মচানিপাগী মমিং গাইরমনং কোই। অসুয়া হায়নৈ, নোংমা বিষ্কুনা গাইরমনংদা ‘পোংলিং পিবুং’ কোঁবা উরু ব্রাকুগুয়া পোৎশক অমদগী লাবুং অসি শাৱগা খোংনবা পাউতাক পিরম্মী। লাবুংগী নুংশিৱবা মথোল তারগা মী, শা, উচেক ব্রাম্বা পুন্মক্কা মাবু থোইদোক্কা নুংশিৱম্মী। হৌজিক্কা পাখঙশিংনা লৈশা মনাক্কা চংপদা অমদি বসন্তগী মতমদা লৈ-শুনা নুংশিনা শাংপা মতমদা পাখংশিংনা লৈশাবীশিংগা লোয়ননা লাবুং খোংদুনা উমং-ব্রামংদা কোয়চং চংমীমৈ হায়নৈ। মসিনি কবুইশিংগী লাবুংদা থমজবা নাৎকী থাজনবী।

কোৱীথরাউচি অসিসু ওল্লিঙৈ মতমদা মীশি-মীনা থোক্কাবা মতমদা খুনজাশিং অমদি লৈকাই, শাংগৈ নাংতৈদা পাউ তাকপা মতমদা খোংবত নন্তনা নোংথক্তা ওনখংলগা লাইশিংদা থাজনবী অমা ওইনা পাউ তাকপদা খোংনবগী চংনবী লৈৱম্মী।

মোইবুং অসিসু ওল্লিঙৈ মতমদা শা-লানগী মতমদা খোংদুনা শীজিন্নবত নন্তনা নিংখৌশিংনা লমদা সনা খোঙলেঙবা মতমদসু লমইন থৌগন ওইনা খোংই। লমদম অসিগী থাজনবীদা মী অমা মাঙন্তে হায়না লৌনৱবা হায়বদি অঙাবু ওইৱবসু অহলবু ওইৱবসু হেলোই নংত্রগা লাইনা চেনন্তে হায়না থাজনবা মতমদা মোইবুং অসি খোংদুনা খিবগী চংনবী লৈৱম্মী। হৌজিকসু কৱিগুয়া মতমদা অদুম শীজিন্নবা

উই। মসিনা তাকপদি মোইবুং অসিগী মথোয়া লাই ফক্তবা ফাওবা তানথোকপা
গুম্শী মগুন লৈ হায়না থাজনকরই।

করতাল মন্দিলাদা থমলিবা থাজনবী অসিসু লমদম অসিগী বৈঞ্চবকী
রাখললোনবু থাজজবা মীওইশিংগী থম্মায়দা চেৎনা লৈজবা অমনি। বৈঞ্চবকী
প্রভাবাতা লুপখিদুনা কলিযুগত হরি মাগী মিংলেন শোনবা, নাম সংকীর্তননা
অথোইবনি হায়না লৌনৈ। নাম সংকীর্তন নত্তনা কলিযুগতা ইবুংঙো মাগী খুয়া
ফংনবগী লম্বী লৈতে, মরম অসিনা য়ুম্শিং অসিদা কৃষ্ণ অমদি রাধাগী ভাবতা
পুশিল্লকই। করতাল অমদি মন্দিলা য়ৈরিবসি ইবুংঙো ইবেম্মা অনীগী উন্নবগী মশকনি
হায়না বৈঞ্চবশিংনা লৌনৈ। ইবেম্মা রাখানা মপোক কয়াদা শ্রীকৃষ্ণ মাবুত নীংজবগী
মহৈ ওইনা কলিযুগতা নাম সংকীর্তন তৌদুনা ইবুংঙো মাবু ফংজরবনি। মন্দিলাগী
মরী অসি ইবেম্মা রাধাগী শমলাংনি হায়না অসিগুম্শা, ডিক্টিদা লুপত্ৰবা অহলশিংনা
থাজনৈ। মরম অদুনা কলিযুগতা ইবুংঙো মাবু ফংজগে হায়রবদি নাম সংকীর্তননা
অথোইবনি, ইবুংঙো মাগী মিংলেনতনা অরান খুভম ফংগনি হায়বসি অমৌবী
থাজনবীনি। লমদম অসিগী নাম সংকীর্তন শকপা ওজা গুরুশিংনা য়ুম্শি অসিবু য়ান্না
থাক হাংনা চেকশিন্না খনজৈ।

বারোইশিন

মণিপুরী চৈশিগী যন্ত্রশিংগী সমস্যা অমসুং তুংগী আশা

বারোইশিন ওইনা মণিপুরগী কাচিন কোয়া শীনবা থুংনা শীজিন্নরিবা যন্ত্রশিং অসি লমদম অসিগী সংস্কৃতিদা অচৌবা থৌদাং লৌরি হায়বসি হায়মনবা থোকলোই। হায়রিবা যন্ত্রশিং অসিবু য়োকখৎপা অমদি চাওখৎহনবা হায়বসি অচৌবা কামবা অমা ওইগনি। মসিদা য়ায়া লুরিবদি যন্ত্রশিং অসি কনানা য়োকখৎকদকে অমদি করুয়া চাওখৎহনগদগে হায়বসিনি। যন্ত্রশিং অসিদা য়ায়া তুং কোইনা শীজিন্নবা য়ায়া মওন্দা শাবা য়ায়া অমদি যাদবা হায়না অনী থোক্কা য়েংবা য়াই। চিংগী লমশিংদা শীজিন্নবগা তম্পাক লমশিংদা শীজিন্নবগা অনী অসি য়ায়া থেমৈ। চিংগী লমশিংদা শীজিন্নরিবা যন্ত্রশিংদি অয়াহনা য়ায়া তুং কোইনা শীজিন্নবা য়াবগী মওন্দা শানদে। তম্পাক লমগী যন্ত্রশিংদি খরা তুং কোইনা শীজিন্নবা য়ায়া মওন্দা শামৈ। অনৌবা লাইনীং লম্বী লৌরবা মতুংদা হাম্মা শীজিন্নরম্বা চিংগী যন্ত্রশিং শীজিন্নবগী মফম লৈরকতবনা মরম ওইদুনা হৌজিক লোইনা মুৎশিল্লকপ য়াবগী অকিবা লৈরে। কাংলূপকী ইরাংনা মরম ওইদুনা হরাও কুশ্মেদসু থোইনা খোয়জংনদ্রে, মসিগী মথঙা যন্ত্রশিং অসিবু পামজবা অমদি পামজনা য়োকখৎনীংবা মাগী মাগী কাংলূপকী মশক মাঙহন্দনা থমনীংবা অহল কয়া লৈশিল্লক্চে। অরিবা যন্ত্রশিং অসি শীজিন্নবা মতমদা অনৌবা মীরোলনা চাওখৎপা ব্রাংলি হায়না খনবগী মওং লৈরে। শুপুগী অখমবা খৌরমদা মতৌ তমদুনা মওং মান্ননবা হোংনবা মঙাইরে। হৌজিকী অনৌবা য়াওলদা লুপুনা ঐগী ঐগী ইনাংকী চংন লোনচং ফাওবা কাউনরে। মতম অমদি যন্ত্রশিং অসিনা অচৌবা থৌদাং লৌদুনা জাতিগী ইজ্জৎ ঙাকলম্বী হায়বা ফাওবা কাউনখবনি।

চিংগী লমদা শীজিন্নবা যন্ত্রশিং অসি ইচম চম্বা বানা অমদি য়েংদৌনা হেজ্জা শাজিনবা ওইরবসু মখোয় মখোয়গী মনাংকী ওইনদি য়ায়া চাম-চুনবা কাউঙমদ্রবা যন্ত্র অমদি অদুম ওইরি। শয়া হায়রবদা ‘লেমহলৈ’ হায়রিবা যন্ত্র অসি ইচম চম্বা ব্রাচেংনা ইংলগা লং তিংলগা মসিদা খুংনা খংলগা ইচম চম্বা মখোন থোকহনবনি।

ইচম চহা যন্ত অসিদা কাউঙমল্লবা খৌদোক কয়া ভুসি ফাওবা লোয়নদুনা চৎজিবনি হায়বসি নীংশিংনল্লে। অসিগুহা য়েংবদদি করিসু লৈতনা উরিবা যন্তশিং অসিগী খৌদাংদি অসুন্ধী মতীক চাউই হায়বসি ঐখোয়না যন্তশিং অসিগী মশক মওং অমদি চম্‌ফম নৈনরুরগা অদুম খঙবা গুম্মী। মরম অসিনা হায়রিবা চীংগী লমশিংদা শীজিন্নরিবা যন্তশিংনা মাগী মাগী অপিকপা কাংলুপকী মশক তাকপদা অচৌবা খৌদাং লৌরবনিনা যন্তশিং অসি তুং কোইনা লৈবা য়াবা মওংদা শেমদুনা কনফম থোকই। সরকারগী মাইকৈদগীসু মরী লৈনবা লোয়লঙনা মীংয়েং চংবীদুনা যন্তশিং অসি কনফম থোকই। মসিদসু নত্তনা মাগী মাগী কাংলুপকী নহারোলশিংগীসু অচৌবা খৌদাং লৈ। মসি নৎত্রবদি চীংগী লমশিংদা শীজিন্নরিবা যন্ত অয়াহা মুংশিনত্ৰগনি হায়বগী অকিবা লৈরে।

তম্পাক লমগী ওইনসু যন্তশিং অসিনা লমদম অসিগী হৌরকফম তাকপদা নত্তনা ইনাংকী ওইবা থৌরম কয়াদা অচৌবা খৌদাং লৌবা যন্ত কয়ানি। অদুবু যন্তশিং অসি চাওখৎলকপগী মতুং ইম্মা অহোংবা লাকপনা হান্না লৈজরহা মীংয়েংদগী য়ান্না থাপ্পা লৈরকলি। মতম অমগী অরিবা যন্ত থোং হৌজিক্তি অখঙবা খরদনা খঙবগী বানি মতম খরগী মতুংদা মীরোল খরা চখ্‌ত্ৰবদি কাউরকপা য়াবগী অকিবা লৈরবনি। লমদম অসিগী খুইদগী মরুওইনা পোকপা, শিবা অমদি মৈহৌরোলদগী লৈরকলবা লাই হরাওবগী থৌরমদা শীজিন্নরিবা পেনা যন্ত অসিগী মহৎতা ভাইওলিননা শিনবগী মওং লাকলে। মসিদসু নত্তনা মপালগী ইথিল, মরু ওইনা নোংচুপলোমগী অকনবা সুর অমসুং শাথেকশিং ইনাংকী ওইবা জগোই ঈশৈগী অমসুং লাই হরাওবগী থৌরমশিংদা অকনবা শাফু পিরকলি। বেণ্ড পাটিগী সুর অমসুং তাল চানবা হোৎনবদা লাইবৌ জগোইদা ডিল্লো দালকী খোঙথাঙ হাপচিল্লকপা থিংহৌবা ফৈ। ত্ৰেনীং নীংথিনা ফংদবা (লীলাগী নুগী শাবীওয়না ওইরকপা) মাইবীনচিংবা লাই হরাওবা জগোইদা য়াওহনবা চুমদে। হোজিক্তী মতমগী (অধুনিক) ঈশৈ শকপশিং খরনা সুর চুমদবা খুৎলং ঈশৈ অমদি খুনুং ঈশৈগী অচহা সুর শেমদোকুনা শকুরকপা অসিনা মমাঙটৈগী ইনাংকী যন্তশিং অসিবু তোপ্পা থৈদোকুগা মপালগী যন্তশিংবু ফোক মুজিক্তা য়ানশিল্লকুবা হোৎনরকপা অসিসু কদাই ফাওবা অয়াল-অছই য়াওরক্তদগে হায়বদু য়েংহৌবা ফরে। লাই হরাওবদা মতম অমদদি তৌদ্রি, পেনা, লাংতৈপুংনা তৌরমদু হৌজিক্তি খোন, শাইদ্রম অমদি ক্লানিয়োংনা মহৎ শিনত্ৰে। হায়রিবা যন্তশিং অসিবু য়োকখংপা হায়বসি হৌজিক্তী নহারোলশিংনসু অচৌবা শিনফম অমা ওইনা তহুদা ইকাই অমদি মোইবুং খোংবা অসিসু শিনফম অমা ওইনা তহুদা ইকাইনিংঙাইগী

হা লৈতে। মসিবু হন্থবা থাকীনি হায়না খল্লবদি কলা অসি মুৎপদা অচৌবা মতেং ওইগনি। মরম অদুনা হান্না লৈরহা অহলশিংনসু থহায় য়াওনা হোৎনদুনা অনৌবা মীরোলদা থৌনা অমদি আশা শিকম থোকই। অসুয়া লমদম অসিগী যন্ত্ৰশিং অসি কনবদা অচৌবা থৌদাং লৌকম থোকই।

হৌজিকী মতমদা মপালগী লমদগী মক্ক ওইনা নোংচুপলোমগী অখীনবা, অয়েবা, অরাঙবা, অখোংবা যন্ত্ৰশিং- ব্রমসেট, গিটার, ডাইওলিন, সেজ্জাফোন, ওর্গান, শিয়ানো, একোদিয়ান অমসুং মণিপুরগী বেণ্ড পাটিশিংনা মীজিন্নরিবা বেগ পাইপ, ব্রমপেট, বেঙ্গুল, (বুগল) অসিনচিংবশিং অসিনা ঐখোয়গী লমদম অসিদা কীর্তন, সংকীর্তনচিংবদা নন্তনা লাই হরাওবনচিংবগী মৈহৌরোলগী হরাও কুন্মৈশিংগী শৈশক্তা ফহা চনবদগী হীন্না চল্পে। শউন শাবু অমগী লয়া লৈবাক তখ্খাই অমা কনখিবঙম যন্ত্ৰশিং অসিসু করহা মীরোলদা ঐখোয়গী লমগী অঙল্লা ওইখিগদবনো হায়বদুদি খঙল্লিবা মতমগী হাছং ওইরি অদুবু য়ায়া নক্কা থাজবা লৈরবনি। মরম অসিনা হান্না লৈরহা যন্ত্ৰশিং অসিগী মশক মঙঙ মাঙদনবগীদমক ঈলিংনা ঈলিং শজোমনা শজোম হায়দুনা ঐখোয়গী অশেংবা গোংকা মপালদগী চঙলকপা যন্ত্ৰশিংগা অনী অসিসু নাঐ অমা শেংনা থহা য়ানবগীসু মাগী মাগী মফম তোঙালহন্দুনা নাঐ শেংনা থমহৌবা অমা চঙই। মসি নংবদদি খুদিংমক য়ানশিন্নখিদুনা কনানা কনানো হায়বদা খনদোকপা হাবগী তাংকক অমা শোয়দনা লাক্গনি।

মতেং লৌজখিবা লাইরিক অমসুং তাম্জখিবা মীওইশিং :

- ১। এন. খেলচন্দ্র, এল ইবুংঙোহলসিং (সম্পাঃ), চৈথারোল কুম্বা, ইম্ফাল, ১৯৮৯।
- ২। ও. ভোগেশ্বর সিংহ (সম্পাঃ), নুমিং কাম্পা, ইম্ফাল, ১৯৭৭।
- ৩। এম. চন্দ্র সিংহ (সম্পাঃ), পাম্বোইবী খোঙ্গুল, ইম্ফাল, ১৯৭২।
- ৪। এন. খেলচন্দ্র (সম্পাঃ), নাউখিংখোং ফম্বাল কাবা, ইম্ফাল, ১৯৬৭।
- ৫। এল. চন্দ্র সিংহ (সম্পাঃ), পোইরৈতোন খুঙ্গোক, ইম্ফাল, ১৯৭৯।
- ৬। কে.ঐচ. চন্দ্রশেখর (সম্পাঃ), লোইয়ুয়া শিলিয়েন, ইম্ফাল।
- ৭। ও. ভোগেশ্বর (সম্পাঃ), নিংখৌরোল লম্বুবা, ইম্ফাল, ১৯৬৭।
- ৮। এন.জি. কুলচন্দ্র, মৈতৈ লাই হরাওবা, ইম্ফাল, ১৯৬৩।
- ৯। য়েংখোইবা ভাগ্য (সম্পাঃ), লৈখক লৈখারোল, ইম্ফাল, ১৯৫৭।
- ১০। সরাংথেম বরমনি সিংহ (সম্পাঃ), মৈতৈ নিংখৌরোল, (শেমদোক চাউথোক্কা খুংনম), ইম্ফাল, ২০০০।
- ১১। সরাংথেম বরমনি, মোইরাং শাইওন, (অহমগুবা শরুক) ইম্ফাল, ২০০৩।
- ১২। রাই, লুখোই সিংহ (সম্পাঃ) লাই হরাওবা, ইম্ফাল, ১৯৮৯।
- ১৩। এন. কুলচন্দ্র সিংহ (সম্পাঃ), চকপালোন খুন্দা, পন্দিত লোয়শঙ, ইম্ফাল, ১৯৯৩।
- ১৪। ডাঃ পি. গুনিন্দো, মণিপুরী কলচরদা মীংয়েং অমা, ইম্ফাল, ২০০০।
- ১৫। এম. চন্দ্র সিংহ (পন্দিত অচৌবা), চকপরোল, চকপা ফয়েং, ১৯৭২।
- ১৬। আর. কে. অচৌবীসনা (সম্পাঃ), পেনা অনোই, (মণিপুর ইষ্টেট পেনা অশৈবা লোয়শঙ) ইম্ফাল, ১৯৯৭।
- ১৭। এল. চাউভল সিংহ, চোলোম, ইম্ফাল, ২০০২।
- ১৮। এলাম, ইন্দিরা, লাই হরাউবগী অনোই বারোল, ইম্ফাল, ২০০১।
- ১৯। এলাম, ইন্দিরা, লাই হরাওবগী রাখল্লোল পরীং, ইম্ফাল, ১৯৯৭।
- ২০। ডাঃ ওয়নাম ইবোচাউবা সিংহ (সম্পাঃ), ফোকলোর বিজ্ঞান (অহানবা শরুক) অনীগুবা শেমদোক্কা অমদি চাউথোক্কাহল্লবা খুংনম, ইম্ফাল, ২০০১।
- ২১। অরিবম চিত্ৰেশ্বর শৰ্মা (সম্পাঃ), মণিপুরী নট সঙ্কীৰ্তন বিচাৰ (অনীগুবা শরুক), ইম্ফাল, ২০০২।
- ২২। কোনসম মনিকচান্দ সিংহ (সম্পাঃ) শঙ পাল্লবগী মণিল, ইম্ফাল, ১৯৯৭।
- ২৩। অসেম ইবোমচা অশৈবা (সম্পাঃ) লোইশঙবী খৌরম খৌগন, ইম্ফাল, ১৯৯৭।

চেকোঙ :

- ১। ও. ভোগেশ্বৰ সিংহ, পেনাগী হৌৰকফম, সাহিত্য, ২০ শুবা মশীং, ভোলুয়ম ৮, আগষ্ট, ১৯৭৫, লাঃ ১০।
- ২। ডাঃ এম. মণিমোহন, মণিপুরদা মীশিং হেনগৎলকপা, ৪২ শুবা চাক্ৰাম থোঙচৎ, ৪২ শুবা মশীং, ২০০৭, লাঃ ২৩।
- ৩। ডাঃ চিৰোম ৰাজকেতন, অন্দোৰাগী মহৌশাদকী লৈরকপা লৈঙাক পথাপ, সাহিত্য লৈচল, ২৯ শুবশীং ভোলুয়ম ১০, ইম্ফাল, মণিপুর লিটৱেৰি সোসাইটি, আগষ্ট, ২০০৩, লাঃ ১৬।
- ২৪। N. Khelchandra Singh, ed; *Manipuri to Manipuri and English Dictionary*, Imphal, 2004.
- ২৫। এন. খেলচন্দ্র সিংহ, অৰিবা মণিপুরী লোনগৈ, ইম্ফাল, ১৯৭৮
- ২৬। Shimray R.R., *Origin and Culture of Naga*.
- ২৭। Deva, B.C., ed; *Musical Instruments*, Delhi, National Book Trust, 1997
- ২৮। Hagins, J.C., *Notes on Meithei (Manipuri) Beliefs and customs*.
- ২৯। Hodson, T.C. *The Meitheis*, London, 1908.
- ৩০। Wides Jim, and Ginger Summit, *Making Gourd Musical Instrument*, California, U.S.A., 1999.


মতেং লৌজখিবা লাইৱিক :

- ৩১। Bahadur Mutua, *Cane and Bamboo Crafts of Manipur*, Mutua Museum, Imphal, 1994
- ৩২। Laimayum Bishwanath Sharma, *Guide Book, Mutua Museum Cultural Heritage Complex*, Mutua Museum, Imphal, 2006

তামজখিবা মীওইশিং :

- ১। মঙলেম মৈতৈ, চহী ৪৫, লম্বু, সেকমাই।
- ২। লাইশাংবম লোকেন সিংহ, ৪৯, খুলাকপা, সেকমাই।
- ৩। তোম্বা মঙাং, ৬০, ভিলেজ সেক্টেৰী, লৈম্বাম।
- ৪। ডাঃ সান্তনি দেবী, ৩৫, খুৰখুল।
- ৫। ইঃ চাউবী, ৫০, খুনুং ঈশৈ শকপী, অন্দো।
- ৬। চন্দ্রসিং, ৫০, খুলাকপা, অন্দো।
- ৭। অঙোম চাউবা, ৫৬, খুলাকপা, ফয়েং।

- ৮। মৃতুৰা বহাদুৰ, ৬৫ ডিৰেক্টৰ মৃতুৰা ম্যুজিয়াম?
- ৯। লাইশ্রম বিৰেন্দ্ৰকুমার, ৭২, ম্যুজিকোলোজিষ্ট।
- ১০। লৈমপোকপম সুবোন, ৬২, পুং য়ৈবা (য়়্জশিংগী মরমদা খঙবা)
- ১১। ছইৰেম মেম্মা দেবী, ৪৫, মাইবী, পাংশোই।
- ১২। ফুরিতশাবম শ্যাম সিংহ, খুলাকপা, খুৰখুল।
- ১৩। ডাঃ মৈকাম খোইবা সিংহ, ৪২, Guest Lect, Dance Dept. MU.
- ১৪। হিদংময়ুম লালকাহাই শৰ্মা, ৬৪, বাঁশী খোংবা, বাঁশী শাবা, নম্বোল মখা লৈকাই।
- ১৫। নিংখৌজম নবদ্বিপ, ৫৮, পুং তিংবা, কাঁকৈখেল ময়াকোইবী।
- ১৬। Village Chief, Tamenglong.
- ১৭। Siarlow Rongaisan, 52, Village Chairman, Chandel
- ১৮। ডাঃ পাওনম গুনিন্দো, Asst. Prof. M. Dept.
- ১৯। কম্পু গাংতে, ৬২, H.T.C. Ex. Chairman, Moreh
- ২০। Village Chief থিরা (খুনগী নিংখৌ)।
- ২১। খুনগী ওজা থিরা।
- ২২। ডাঃ এলঃ কেঃ কুমার, নম্বোল ফোইজিং।



লমদম অসিদা তোঙান-তোঙাননা চঙলকথিবা মীওই কাংলূপশিং অমদি
ধম্মগী শাফুশিংগী মতুংইন্না ঈশৈগী যন্তশিং অসিদসু অহোংবা কয়া
লাকপগা লোয়ননা চাওখৎলকথি অমদি মশীংসু য়ামখৎলকথি। লমদম
অসিগী খাইদগী লিরবা উপুম অমগী মবুজা শাংনা কোংথোক্তুনা
শোল্লগা মপান্দা শুরগা মথোন থোকহনবা যন্ত, অন্দ্রোনা “খোং”, ফয়েংনা
“হোওন” হায়রগা খঙনবা যন্ত অসি উ মপুমদগী কোংথোক্কা মমায়না
শউন তিংলগা শীজিন্নবা পুং লৈত্রিঙৈগী মমাঙদা লৈরম্বা যন্ত অমা
ওইরমগনি হায়না লৌনে।